

20 лютага 1996 г.
аўторак, №48 — 49
(22851—22852)



ЗВЯЗДА

ВОЗГАДАС ВОЗГАДАС ВОЗГАДАС

ГАВАРЫЛІ АБ ВАЖНЫМ, АЛЕ ПА-СУСЕДСКУ

Надзвычайны і Паўнамоцны Пасол Украіны ў Рэспубліцы Беларусь Уладзімір Жаліба сустраўся са спікерам беларускага парламента Сямёнам Шарэцкім.

У ходзе сустрэчы адбылася дружэлюбная канструктыўная гутарка аб шляхах дынамізацыі ўсебаковага ўкраінска-беларускага супрацоўніцтва. Суб'ектны абмяняліся інфармацыяй аб палітычнай і сацыяльна-эканамічнай абстаноўцы, ходзе эканамічных рэформаў у дзяржавах. З улікам росту геапалітычнай вагі ў свеце Украіны і Беларусі быў закрануты шэраг знешнепалітычных пытанняў, а таксама важныя аспекты ажыўлення супрацоўніцтва парламентаў і, у прыватнасці, на ўзроўні дэпутацкіх камісій. С.Шарэцкі паведаміў, што Вярхоўны Савет Беларусі бачыць сваё прызначэнне не проста ў стварэнні законаў, а ў фарміраванні іх кодэксаў.

Вялікае месца ў гутарцы было адведзена абмеркаванню шляхоў нарошчвання гандлёва-эканамічнага абароту, выкананню міждзяржаўных пагадненняў, развіццю рэгіянальнага і міжгаліновага супрацоўніцтва. Сямён Шарэцкі выказаўся за стварэнне сістэмы цеснага гуманітарна-культурнага супрацоўніцтва і інтэнсіўны абмен інфармацыяй, развіццю сувязей па тыпу гарадоў-пабрацімаў, цёплым чалавечым кантактам. Размова ішла таксама і аб канкрэтных напрамках уніфікацыі заканадаўства дзвюх краін, спрашчэнні мытна-пагранічнага рэжыму, надбаванні бесперапыннага дзейснага кансультацыйнага працэсу.

БЕЛТА.

МАЛАКО ПРЫНОСІЦЬ НЕ ТОЛЬКІ КАРЫСЦЬ...

Паводле інфармацыі, атрыманай у аддзеле гігіены харчавання Мінскага гарадскога цэнтру гігіены і эпідэміялогіі, з 15 лютага ў сталіцы, згодна з пастановай галоўнага санітарнага ўрача г. Мінска Віктара Чалнова, прыпынена рэалізацыя сырога непастэрызаванага малака з цыстэрнай.

Гэтая мера звязана з павелічэннем колькасці захвараўшых на вострыя кішечныя інфекцыі, у тым ліку на захворванні, звязаныя з ужываннем сырога малака, рэалізаванага з цыстэрнай.

Як паказалі вынікі правэркі рынкаў і аб'ектаў дробнарознічнага гандлю, на сённяшні дзень груба парушаюцца санітарныя патрабаванні, што прад'яўляюцца да гандлю малаком і малочнымі прадуктамі. Малочныя прадукты дапускаюцца да продажу без дакументаў, якія пацвярджаюць іх бяспеку і якасць, малако і малочныя прадукты рэалізуюцца ў непрыстасаваных месцах, павільены не абсталёваны для продажу малака, парушаюцца санітарныя і ветэрынарныя патрабаванні пры продажы малака і малочных прадуктаў на рынках у частцы забеспячэння гарантый іх якасці і бяспекі. Прынятая мера будзе адменена ў выпадку ліквідацыі ўсіх вышэйпералічаных парушэнняў.

Надзея НІКАЛАЕВА.

КНИГА — НАЙПЕРШАЯ ПРЫМЕТА ЦЫВІЛІЗАВАНАСЦІ

Работнікі прафсаюзных і ведамасных бібліятэк звяртаюцца да кіраўнікоў прадпрыемстваў, арганізацый і ўстаноў рэспублікі, старшын прафсаюзных камітэтаў. У звароце адзначаецца, што агульны эканамічны крызіс, сацыяльная напружанасць, значнае зніжэнне жыццёвага ўзроўню большасці насельніцтва Беларусі прывяло да таго, што культурна-асветныя ўстановы, асабліва бібліятэкі, аказаліся пад пагрозай ліквідацыі.

Бібліятэкі, якія існуюць на прадпрыемствах, закрываюцца ці перадаюцца на работу на грамадскіх пачатках, бібліятэчныя работнікі скарачаюцца, кніжныя фонды расцягваюцца або прадаюцца за бесцэн, не выдзяляюцца ародкі нават для падпіскі на асноўныя перыядычныя выданні.

І ў той жа час, адзначаюцца ў звароце, бібліятэкі на прадпрыемствах засталіся ледзь не адзінымі даступнымі крыніцамі культуры і інфармацыі. Бо сёння многім не па кішэні набыць цікавую кнігу, выйсць газету ці часопіс.

Разумеючы ўсю складанасць цяперашняй эканамічнай сітуацыі ў рэспубліцы, удзяліўшы звароту, тым не менш, хацелі б звярнуць увагу грамадскасці на тым негатыўныя працэсы, што пачалі актыўна развівацца ў сферы культуры.

НА СТОЛІНШЧЫНЕ ЧАКАЮЦЬ ВЯСНУ З ТРЫВОГАЙ

Сёлетняя зіма, багатая на маразы і вялікі снег, якіх на Беларусі даўно ўжо не бачылі, спачатку не магла не радаваць. Але вось на Палессі гэткая зімняя ішчодрасць, асабліва напярэдадні вясны, выклікае хутчэй незапакоенасць, чым радасць.

Там ужо горкім вопытам людзі навучаны, што вялікі снег узімку можа абярнуцца вялікай паводкай увесну. А што такое паводка, якую бяду яна нясе, палешушкі таксама не раз на сабе зведалі. Таму няма нічога дзіўнага, што пра чакаемую паводку загаварылі ўжо зараз.

Першай устрывожылася Століншчына. Як вядома, па яе землях працякаюць аж тры буйныя ракі, ад якіх заўсёды можна чакаць непрыёмнасцей: прыпыць, Гарынь і Маства. Гідраметэаслужба, на жаль, не абнаўдзейвае, а паведамляе, што ў басейне прыпыці выпада снег гэтай зімой у пайтара раза больш за норму. Тым часам ва ўкраінскіх Карпатах, дзе збірае талія воды Гарынь, толькі за апошні тыдзень выпала 150 сантыметраў снегу.

З гэтай нагоды ў Століне адбылося пасяджэнне камісіі райвыканкома па надзвычайных сітуацыях, дзе размова ішла менавіта пра падрыхтоўку да магчымых удараў стыхіі. Першыя рашэнні носяць пераважна рэкамендацыйны характар. Камісія раіць ужо зараз мясцовым гаспадаркам і жыхарам вывозіць з небяспечных месцаў запасы кармоў, дроў, будаўнічых матэрыялаў. Адпаведным службам прапанавана правярць стан водаахоўных дамбаў і пры неабходнасці падсыпаць іх пяском ці адрамантаваць, пачаць прафілактыку і ачыстку гідратэхнічных збудаванняў, якіх у раёне налічваецца больш за тысячу адзінак. Адначасова прадпрыемствам гандлю рэкамендавана назапашваць у падтапляемых населеных пунктах прадукты і гаспадарчыя тавары, сувязістам і энергетыкам таксама прапанавана назапашваць матэрыялы, якія могуць спатрэбіцца падчас аднаўленчых работ.

Хаця мясцовых жыхароў наўрад ці трэба лішні раз папярэджаць: кожны і так разумее магчымую небяспеку і па-свойму рытуецца яе сустрэць. Прычым з уласцівай палешушам вытрымкай, не паддаючыся паниці.

Юрась ЛЯШКЕВІЧ.

ЦЭНЫ

ХАРЧАВАННЕ Ў ЦАНЕ НЕ ЗАТРЫМЛІВАЕЦА

Згодна з інфармацыяй, атрыманай у Камітэце цэн пры Міністэрстве эканомікі, за другі тыдзень лютага былі зарэгістраваны наступныя змяненні мінімальных рознічных цэн у магазінах рознічнага гандлю, спецыяльна выбраных для назірання за цэнамі.

Так, высокі рост (18,2 працэнта) рознічных цэн на батоны з пшанічнай мукі першага гатунку ў Магілёўскай вобласці тлумачыцца адменай дэкларавання адпускных цэн на булчаныя вырабы ў вобласці ў сувязі з вывадзеннем хлеба-завадаў з рэестра прадпрыемстваў-манапалістаў. Вытворчае аб'яднанне «Магілёўхлебпром» самастойна павялічыла адпускныя цэны на батоны з улікам росту зароботнай платы на 50 працэнтаў у параўнанні са снежнем, аўта-транспартных паслуг — на 30 працэнтаў і дэвядзённым планавай рэнтабельнасці да нарматыўнага ўзроўню 10 працэнтаў ад сабекошту супраць 1 працэнта па справаздачы за студзень бягучага года.

Імклівае павышэнне рознічных цэн на макаронныя вырабы ў Мінску (24,7 працэнта) звязана са змяненнем асартыменту ў пастаўках прадукцыі і наяўнасцю ў рознічным гандлі на дзень рэгістрацыі макаронных вырабаў іншых гатункаў па мінімальным цэнах.

Штомесячнае павелічэнне адпускных цэн на макаронныя вырабы па Барысаўскай макароннай фабрыцы ў сувязі з павелічэннем кантрактных цэн на прывазную пшаніцу складае каля 8 працэнтаў. Аналагічныя павелічэнні назіраюцца і на пшанічную муку.

Павелічэнне рознічных цэн за другі тыдзень лютага назіралася на малочную прадукцыю ў Гомельскай вобласці (2,6—5,6 працэнта), масла ў Мінскай (6,7), сыры цвёрдыя ў Брэскай (8,1), Гродзенскай абласцях (9), г. Мінску (9,6 працэнта), што тлумачыцца ўключэннем у адпускныя цэны прадпрыемстваў-вытворцаў студзёнскага павелічэння закупачных цэн на малако.

Па астатніх таварах адсочваліся кан'юктурныя змяненні рознічных цэн, што звязана, найперш, з паступленнем у гандлёвую сетку тавараў іншых найменняў і гатункаў.

Сяргей РАСОЛЬКА.

УКАЗ ПРЭЗІДЭНТА РЭСПУБЛІКІ БЕЛАРУСЬ

№ 63

Аб зацвярджэнні Палажэння аб Прэзідэнцкім савеце і Палажэння аб Савеце кіраўнікоў мясцовых органаў выканаўчай улады пры Прэзідэнце Рэспублікі Беларусь

У мэтах удасканалення арганізацыі дзейнасці Прэзідэнта Рэспублікі Беларусь як кіраўніка дзяржавы і павышэння эфектыўнасці работы Адміністрацыі Прэзідэнта Рэспублікі Беларусь умяшчаюцца наступныя паставанні:

1. Зацвердзіць прыкладаемыя: Палажэнне аб Прэзідэнцкім савеце; Палажэнне аб Савеце кіраўнікоў мясцовых органаў выканаўчай улады пры Прэзідэнце Рэспублікі Беларусь.
2. Адміністрацыі Прэзідэнта Рэспублікі Беларусь у месячны тэрмін унесці прапановы па персанальнаму саставу Прэзідэнцкага савета і Савета кіраўнікоў мясцовых органаў выканаўчай улады пры Прэзідэнце Рэспублікі Беларусь.
3. Гэты Указ уступае ў сілу з моманту яго падпісання.

Прэзідэнт Рэспублікі Беларусь А. ЛУКАШЭНКА.

12 лютага 1996 г., г. Мінск.

У КАБІНЕЦЕ МІНІСТРАЎ РЭСПУБЛІКІ БЕЛАРУСЬ

Кабінет Міністраў Рэспублікі Беларусь паставанавіў адобрыць і накіраваць Прэзідэнту Рэспублікі Беларусь для прадстаўлення на ратыфікацыю ў Вярхоўны Савет пагадненне паміж урадам нашай рэспублікі і ўрадам Сірыйскай Арабскай Рэспублікі аб павячэнні зносінах, падпісанае ў Дамаску 15 кастрычніка 1995 года.

Кабінет Міністраў Рэспублікі Беларусь у мэтах хаардынацыі міжнароднага тэхнічнага супрацоўніцтва, у рамках якога міжнародныя арганізацыі і замежныя дзяржавы па запыту Рэспублікі Беларусь перадаюць ёй на бязвыплатнай аснове перадавыя вопыт і веды пры дапамозе аказання кансультацыйных паслуг, правядзення экспертных ацэнак, навучання спецыялістаў, распрацоўкі бізнес-планаў, рэалізацыі пілотных праектаў, прыняў адпаведную пастанову.

Утварыць, гаворыцца ва ўказанай пастанове, Камісію па пытаннях міжнароднага тэхнічнага супрацоўніцтва пры Кабінёце Міністраў Рэспублікі Беларусь (далей — Камісія).

Лічыць асноўнымі задачамі Камісіі: вызначэнне прыярытэтных напрамкаў міжнароднага тэхнічнага супрацоўніцтва;

фарміраванне нацыянальнай праграмы міжнароднага тэхнічнага супрацоўніцтва;

хаардынацыю стратэгічнай дзейнасці міністэрстваў, дзяржаўных камітэтаў, іншых цэнтральных органаў кіравання па развіццю міжнароднага тэхнічнага супрацоўніцтва.

Міністэрству эканомікі даручана: ажыццяўляць хаардынацыю кіравання праграмамі і праектамі міжнароднага тэхнічнага супрацоўніцтва; прадугледжваць раздзел аб міжнародным тэхнічным супрацоўніцтве ў штогадовых прагнозах сацыяльна-эканамічнага развіцця нашай рэспублікі;

арганізаваць сістэматычны ўлік праграм і праектаў міжнароднага тэхнічнага супрацоўніцтва, стварыць бібліятэку справаздач аб іх выкананні і ўстанавіць парадак яе выкарыстання.

Міністэрству замежных сувязей дадзена даручэнне сістэматычна праводзіць работу па расшырэнню міжнароднага тэхнічнага супрацоўніцтва.

Міністэрству эканомікі сумесна з міністэрствамі замежных спраў, фінансаў, знешніх эканамічных сувязей, юстыцыі, статыстыкі і аналізу, адукацыі і навукі, Дзяржаўным мытным камітэтам, Галоўнай дзяржаўнай падатковай інспекцыяй пры Кабінёце Міністраў, Акадэміяй навук Беларусі, іншымі зацікаўленымі неабходна ў двухмесячны тэрмін унесці ў Кабінет Міністраў праект палажэння аб Камісіі, а таксама прапановы па яе персанальнаму саставу, аб парадку падрыхтоўкі і рэалізацыі праграм і праектаў міжнароднага тэхнічнага супрацоўніцтва, фінансавых умоваў ААН.

Кабінет Міністраў прыняў прапанову Міністэрства працы, узгодненую з Міністэрствам замежных спраў, іншымі зацікаўленымі міністэрствамі і цэнтральнымі органамі кіравання, аб заключэнні пагаднення паміж урадам нашай рэспублікі і ўрадам Рэспублікі Казахстан аб працоўнай дзейнасці і сацыяльнай абароне грамадзян Беларусі, якія працуюць на тэрыторыі Рэспублікі Казахстан, і грамадзян Казахстана, якія працуюць на тэрыторыі Рэспублікі Беларусь.

На падпісанне ад імя ўрада Рэспублікі Беларусь укавана пагадненне ўпаўнаважаны міністр працы Аляксандр Сасноў.

Прэс-служба Кабінета
Міністраў — БЕЛТА.

РЭПАРЦЁР АТРЫМАЎ ЗАДАННЕ...

...НАБЫЦЬ ТАВАР ПА РЭКЛАМЕ

Не сакрэт, што зараз многія камерцыйныя фірмы замест вытворчасці займаюцца справай куды больш прыбыткавай і нябруднай: перапродажам самай разнастайнай прадукцыі — ад калготак да ракетнага паліва.

Патэнцыйнага пакупніка пры гэтым «карабейнікі» прывабліваюць рэкламай накіштаў «нашыя цэны — ніжэй за рыначныя». Сустралілі? Бывае, спытаў нават пусціць хочацца, калі чуеш або чытаеш гэтыя словы: паўсюдна цэны імкліва рухуцца ўверх, а тут людзі сядома церпяць страты, абы толькі дагадацца перабарлоўваму пакупніку!.. З іншага боку, мяркую, менавіта айчынныя спажыўцоў гэтых дзялкоў называць ніхто не стане. У чым жа тады справа?

На думку кампетэнтных спецыялістаў, рэклама тавараў большасці такіх фірмаў сапраўды не больш чым... рэклама. Штучнае паніжэнне цэн выклікана не клопатам аб пакупніку, а тым, што знізіліся, напрыклад, адпускныя цэны на пэўны від прадукцыі на прадпрыемстве, якое яе выпускае. Але гэта разумеюць і ведаюць зусім нямногія людзі.

Магчымы і іншыя варыянты. Набыўшы тавар па нейкай цане, фірма, якая займаецца перапродажам, устаўляе свае значна звышаныя надбавкі. Цяпер мож-

на і скідку зрабіць — да цэны, якая крыху большая за тую, па якой тавар набылі ў вытворцаў. Як кажуць, двух зайцаў застрэлілі: і самі не пацярпелі, і «зніжэнне» правялі. Калі вы не хочаце плаціць свае грошы гэткім дзялком-махлярам, раю звяртацца непасрэдна да вытворцаў. Зразумела, і тут могуць узнікнуць цяжкасці (далёкая адлегласць, транспартныя выдаткі), але гэтыя праблемы кожны вырашае сам.

У якасці прыкладу карэспандэнт «Звязды» высветліў узровень свабодных адпускных цэн на прадпрыемствах па вытворчасці будаўнічых матэрыялаў.

Так, Мінскі завод гіпсу і гіпсавых будаўнічых дэталей прапаноўвае лісты гіпсакардонныя па цане 16.140—19.830 рублёў, пліты гіпсавыя для перагародак — па 63.080 рублёў, пліты літыя дэкаратыўныя — па 60.660 рублёў за квадратны метр.

АП «Ваўкавыскцэменташыфэр» прадае вапну па цане 398.400—459.900 рублёў за тону, трубы і муфты асбестацэментныя па 32.559.100 рублёў за кіламетр умоўнай трубы. На ВА «Крычаўцэменташыфэр» вы зможаце набыць шыфэр па цане 21.350—22.000 рублёў за ліст, цэмент — 161.800 за тону; на віцебскім ВА «Кераміка» цэгла пустацэлая і вонкавая — адпаведна 914.000—974.000 і 1.200.400—1.280.000 рублёў за кожную тэсучу штук. На гэтым спіс, зразумела, не заканчваецца, але хто шукае, — той знаходзіць?!

Сяргей РАСОЛЬКА.

ВЫТВОРЧАСЦЬ

ВЫТВОРЧЫЯ ДРАМЫ

Не раз'ехаліся
«Форд» і МТЗ...

3 АПАВЕТНАЯ МАРА кіраўніцтва нашай краіны наладзіць у нас выпуск легкавых аўтамабіляў — як ранейшага (прыгадаем адпаведны аб'ект — канцэптуальнага аўтамабіля «Форд», так і цяперашняга, здаецца, усё ніяк не набудзе пад сабой цвёрдай глебы...

У іншых сродках масавай інфармацыі паведамлялася ўжо наконце канфлікту вакол фордаўскага праекта — сумеснай вытворчасці па выпуску аўтамабіляў «Форд» у Апчаку пад Мінскам. Нагадаем вытокі гэтага канфлікту. Яшчэ летась падчас візіту ўрадавай дэлегацыі ў ЗША быў падпісаны адпаведны мемарандум, які пакладзены ў аснову праекта. У хуткім часе праект быў разрэкламаваны, грамадскасць сустрэла яго добраўмыслена. З цягам часу стала вядома, што пад яго рэалізацыю адводзіцца тэрыторыя, якая занята пабудовамі (многія з іх не завершаны, наконце чаго ніжэй) Мінскага трактарнага завода. Прадстаўнікам амерыканскай фірмы прапанавалі на выбар некалькі пляцовак, але яны выбралі менавіта трактаразаводскую, у Апчаку, плошчай 54 га.

На гэтай пляцоўцы яшчэ каля 10 гадоў назад МТЗ распачаў будаўніцтва новай доаследна-паловай базы для выпрабавання трактароў (побач са сваёй жа існуючай выпрабавальнай станцыяй). Быў праектаваны комплекс збудаванняў, корпус паскораных стэндавых выпрабаванняў, калёсавыя трэкі для так званых цягавых выпрабаванняў трактароў, вытворчая база будаўніцтва (з мэтай наступнага выкарыстання яе ў якасці разменных плошчаў пры рэканструкцыі цэхаў галаўнога прадпрыемства ў Мінску), адзін з новых цэхаў — № 11, кацельня і г. д. Некаторыя пабудовы ўзведзены (у прыватнасці — новы цэх, які працуе), але большая частка — не. Як зразумела ўжо, новы выпрабавальны комплекс — «даўгабуд». Па розных ацэнках, якія зроблены прадстаўніцтвам «Знешніх» ведамстваў і спецыялістамі завода, будаўнічая гатоўнасць комплексу складае, адпаведна, 50 і 70—80 працэнтаў, на яго патрэбна, адпаведна ж, каля 7 мільёнаў долараў (ацэнка «збоку») і 3-4 мільярды рублёў (ацэнка заводскіх спецыялістаў).

Паводле сведчання спецыялістаў, завод дамагчыся на ўзвядзенне новага прамысловага вузла 100 мільярдаў рублёў у дзеючых цэнах, у тым ліку 20 мільярдаў рублёў — на набыццё стэндавага абсталявання, якое ляжыць на складзе ў тым жа Апчаку.

Як раскажваюць на прадпрыемстве, МТЗ у адзін цудоўны дзень, у канцы года, быў пастаўлены перад фактам: ён павінен вывезці з аймаку займаемай пляцоўкі і аддаць яе (з усёй інфраструктурай і збудаваннямі новага комплексу) «Форду». У якасці кампенсацыі заводчанам, як паведамілі яны, прапаноўваецца 20 працэнтаў акцый фордаўскай вытворчасці. Але, па іх жа словах, у прыватнасці — словах генеральнага канструктара, на першым этапе прадугледжваюцца інвестыцыі ў суме 2 мільярд долараў, і, значыць, прапанаваная кампенсацыя складзе мізэр у параўнанні з укладзенымі сродкамі.

Ну, а як жа быць заводчанам з развіццём сваёй выпрабавальнай базы (мж іншым, існуючая выпрабавальная станцыя яўна не ўраджае, хіба, можа, за выключэннем асобных аб'ектаў)?

Ім прапануюцца (Міністэрствам прамысловасці) два варыянты пераносу цэха і выпрабавальнай базы з Апчакі ў іншы месцы, пры гэтым, па разліках спецыялістаў завода, адзін з іх патрабуе новых затрат у суме каля 212 мільярдаў рублёў, а другі — у суме каля 163 мільярдаў.

Як даводзіць кіраўніцтва МТЗ, усё, што рабілася па рэалізацыі гэтага праекта, — рабілася без удзелу саміх заводчан, яны нават і не здагадаліся, што іх аб'ект ужо амаль закладзены. Па сведчаннях генеральнага канструктара М. Мяснішкі, калі на заводзе даведліся аб гэтым, выявілася, што інстытут «Белпрампраект», які раней распрацаваў праект дадзенага выпрабавальнага комплексу для трактарабудуальнікоў, ужо «размясціў» на месцы ўзводзімага комплексу аб'ект іншага прызначэння па заказе «Форда» і нават атрымаў за выкананую работу аванс.

Такім чынам, вытокі канфлікту зразумелыя. Як ацэньваюць гэту сітуацыю зацікаўленыя бакі?

В. ЛЯОНАЎ, генеральны дырэктар МТЗ:

— Калектыў не супраць «Форда» і інвестыцый, але навошта нішчыць завод? Няхай будучы і «Форд», і МТЗ, але не «Форд» за кошт МТЗ. Няхай узводзіць вытворчасць аўтамабіляў у Сморгоні, дзе размешчаны наш філіял, або тут жа, у Апчаку, побач з нашай выпрабавальнай станцыяй, пры гэтым мы не супраць таго, каб выкарыстоўвалі нашы інжынерныя збудаванні. Карыстальнікі зямлі пад станцыяй — МТЗ, але ў нас нават не спыталіся ні пра што. Тым часам на мяне аказваецца ўзмацненне націску, каб я падпісаў адпаведны дакумент аб адчужэнні зямлі. Нягледзячы на Закон аб прадпрыемствах, на рашэнні ўлады, што прыватызацыя, іншы змены адносінаў уласнасці прадвядзюцца толькі са згоды працоўных калектываў.

В. Ляонаў зазначае, што і рашэння старога кіраўніцтва завода (В. Ляонаў прызначаны генеральным МТЗ адносна нядаўна) наконце перадачы пляцоўкі таксама не было.

На яго думку, на тое, каб давесці ўзвядзенне выпрабавальнага комплексу да лагічнага канца, сілы і сродкі знойдуцца. Але пры ўмове, што дзяржава будзе весці палітыку, скіраваную на тое, каб прадпрыемствы маглі накупляць сродкі, сёння ж гэта палітыка — чыста фіскальная. Разам з тым, па словах генеральнага дырэктара, на дадзеным этапе дзяржава павінна падтрымаць завод льготнымі кредитамі. Тым больш сітуацыя патрабуе ўкаранення новай формы ўзаемаадносінаў з пакупнікамі прадукцыі — лізінгавай, як на Захадзе. Без накуплення абаротных сродкаў, якіх цяпер няма, пры гэтым не абыходзіцца.

Пераважна для чаго патрэбны новы, сучасны выпрабавальны комплекс трактароў? Сённяшні дзень дэманструе надзвычайна апэратыўны і тэхнічнай палітыцы, выпускае шырокую гаму разнастайнай тэхнікі, прычым, нярэдка малымі партыямі. Стэндавыя выпрабаванні, якія праходзілі б амаль адначасова з праектаваннем новых машын, дазвалялі б значна скараціць тэрміны падрыхтоўкі іх да выпуску. «Мы не павінны спазняцца на 15 гадоў, а на 5 гадоў аперэджваць», — зазначае В. Ляонаў, маючы на ўвазе канкурэнцыю ў рынак.

МТЗ, як перакананы яго генеральны, здольны пераадолець цяперашнія цяжкасці і скласці добрую канкурэнцыю трактарабудуальнікам іншых краін, здольны зарабляць для краіны валюту. Будучыня МТЗ, па словах В. Ляонава, — гэта вытворчасць трактароў рознага прызначэння ад 5 да 210 конскіх сіл (прычым, будаўніцтва на новай пляцоўцы патрэбна таксама і для наладжвання там вытворчасці арыгінальных пазлоў 120-, 130-, 150-, 180- і 210-сільных трактароў). Бліжэйшая перспектыва МТЗ — нарошчванне вытворчасці да 1 мільярда долараў у год (у мінулым годзе было 2,5 трыльёна рублёў). Гэта, па словах жа кіраўніка прадпрыемства, дасць 1,5 трыльёна рублёў у бюджэт.

В. Ляонаў таксама нагадаў, што на МТЗ працуе каля 25 тысяч чалавек, у цэлым яго дзейнасць забяспечвае жыццё 500 тысяч чалавек у рэспубліцы.

Згодна з меркаваннем яго В. Ляонава, так і іншых спецыялістаў завода, трактарабудуальнікі на Захадзе бачаць у МТЗ аднаго са сваіх асноўных канкурэнтаў на рынках збыту і выношваюць у сувязі з гэтым адпаведныя планы. Пры гэтым на заводзе падкрэслівалі: МТЗ уваходзіць у лік вядучых у свеце прадпрыемстваў па колькасці продажаў трактароў. Адмова ад выпрабавальнага комплексу і найперш — ад стэндавых выпрабаванняў або перанос і разгортванне іх у іншых месцах цягнуць за сабой, як мяркуюць кіраўніцтва завода, спазненне МТЗ на некалькі гадоў у падрыхтоўцы да выпуску новай тэхнікі і страту штогод 60 мільёнаў долараў.

су і найперш — ад стэндавых выпрабаванняў або перанос і разгортванне іх у іншых месцах цягнуць за сабой, як мяркуюць кіраўніцтва завода, спазненне МТЗ на некалькі гадоў у падрыхтоўцы да выпуску новай тэхнікі і страту штогод 60 мільёнаў долараў.

В. ПЯЧКОЎСКІ, галоўны інжынер АТ «Белпрампраект»:

— Маё меркаванне супадае з тым меркаваннем, якое ўжо прагучала ў некаторых сродках масавай інфармацыі.

Я — за ўзвядзенне вытворчасці «Форда» на пляцоўцы МТЗ. Іншая справа — дрэнна, што завод не ўдзяліў у абмеркаванні пытання неадзін на першым этапе. Ужо потым было адпаведнае пісьмо на МТЗ з Міністэрства прамысловасці. Першая чарга на гэтай пляцоўцы прадугледжвае зборку аўтамабіляў, а ў перспектыве, калі будзе збыт, — будучы размешчаны кузаўная і фарбавальная вытворчасці. Зборачная вытворчасць намечана ў цяперашнім цэху МТЗ № 11 у Апчаку, які прызначаны для выпуску мотаблокаў — адпаведны вытворчы корпус якраз адпавядае пэўным патрабаванням. А ў корпусе, які намечаны пад паскоранымі стэндавыя выпрабаванні, намечана размясціць складскія памяшканні, прычым пад іх адводзіцца палова корпуса. Гэты корпус узводзіцца з 86-га года, паводле даных падрадчыка, там выканана толькі каля 50 працэнтаў будаўніча-монтажных работ. Набытае абсталяванне — гэта таксама далёка не ўсё абсталяванне, якое патрэбна.

У завода няма грошай. Раней завадчане (стары дырэктар) давалі прасілі нас, каб мы дапамаглі ім знайсці гаспадара на гэтыя збудаванні, каб ён купіў іх. Быў і іншы план: перапрафіліваць корпус паскораных выпрабаванняў у цэнтр па перапрадажнай падрыхтоўцы трактароў. Чаму тады не абаранілі?

«Белпрампраект» некалі выконваў усю дакументацыю па гэтай пляцоўцы для МТЗ, а цяпер зрабілі дакументацыю па той жа пляцоўцы для іншага заказчыка. Але гэта па-

куль тэндэрная дакументацыя, у якой паказваюцца асноўныя тэхнічныя рашэнні, што дазваляе будучаму падрадчыку рэальна ацаніць тэрміны выканання неабходных работ і іх кошт. Аб поўным жа пракце размовы пакуль не было. Работа выканана па дагавору з «Фордам». Колькі каштуе дагавор — камерцыйная тайна, скажу толькі: для нас гэта невялікі аб'ём.

Чаму «Форд» не бярэ голю пляцоўку? Яны ставілі жорсткія ўмовы. Была дамоўленасць: наш бок прадастаўляе гатовыя збудаванні, каб ужо ў хуткім часе можна было наладзіць вытворчасць, прычым, наш бок больш нічога не ўкладвае. На аўтазборачнай вытворчасці намечана выпускаць новыя мадэлі легкавага аўтамабіля «Форд-Эскорт» і мікрааўтобуса «Форд-Транзіт», іх выпуск адначасова наладжваецца і ў ЗША. Гадавы аб'ём першай чаргі плануецца на ўзроўні 5—15 тысяч.

Ці патрэбны трактарабудуальнікам стэндавыя выпрабаванні? У прынцыпе, патрэбны. Але варта зыходзіць з існуючага фінансаванага становішча.

Г. ПАДКУРАЎ, начальнік упраўлення знешнеэканамічных сувязей Міністэрства прамысловасці:

— Калі б у завода існаваў выпрабавальны комплекс поўнаасцю, у гатовым выглядзе, і пытанне не было б, ніхто яго і пальцам не крунуў бы. Колькі ўжо будуюць... І ці будучы працягваць гэта будаўніцтва — у завода шмат іншых праблем? Яны спадзяюцца на дзяржаўную падтрымку, але ж і ў дзяржавы дастатковых сродкаў няма.

Многія выпрабавальныя работы можна праводзіць на асноўных плошчах, тым больш, на МТЗ згортаецца вытворчасць.

Сумна, што адны б'юцца за інвестараў, а другія б'юцца за тое, каб яны не прыйшлі. Між іншым, МАЗ гатовы хоць зараз на любы від сумеснай дзейнасці, але ж у яго няма перспектывы развіцця з-за адсутнасці плошчаў.

Нам патрэбны гэты інвестар, каб за ім іншыя пайшлі. Гэта выгадная справа для рэспублікі. «Форд» вызваляецца на 5 гадоў ад падатку на прыбытак, але будучы ісці іншы падаткі (у адпаведнасці з Законам аб СП), якія застануцца ў Беларусі. Акрамя таго, у нас застане частка прадукцыі (доля «Форда» — 51 працэнт); мы можам выкарыстоўваць пры рэалізацыі дылерскую сістэму «Форда», будучы заказы для нашых іншых прадпрыемстваў на камплектуючыя...

Такія вось прагучалі меркаванні, з дапамогай якіх можна скласці больш поўную карціну і якія сведчаць аб тым, што дадзеная сітуацыя далёка не простая, не адназначная. І, відаць, выйсці з яе без пэўных страт ужо нельга. Аб магчымых страхах трэба было думаць раней. У выніку аказаліся проціпаставленымі, з аднаго боку, інтарэсы калектываў, добра вядома не толькі ў нашай рэспубліцы, з другога — яе інвестыцыйны імідж, які і без гэтай гісторыі суп'езна падарваны. Ды і гэтыя пажадання замежных інвестыцый — вось яны... Чым ахвяраваць, як выйсці з гэтай сітуацыі з найменшымі страатамі?

Можна адмахнуцца ад прэтэнзій трактарабудуальнікоў: прадпрыемства ж дзяржаўнае, а ўсе работнікі на ім набытыя, у тым ліку і генеральны дырэктар. Карацей, дзяржава можа абыйсціся з гэтай уласнасцю так, як яна палічыць патрэбным, не пытаючыся ў калектыву. Вядома, абыйсціся з улёкам агульнадзяржаўнага інтарэсу... Але спытаць, хто ў нас звычайна вызначае гэты агульнадзяржаўны інтарэс? Адзін-два чалавекі (між іншым, яны таксама на службе ў дзяржавы), меркаванне якіх і выдаецца за самае аб'ектыўнае, якія, звычайна ж, потым ні за што не адказваюць? Нават у тым выпадку, калі няправільна вызначылі. (Адпаведны прыклад дастаткова...) І чаму загадаць меркаваць, што ў калектыве вызначаны гэты інтарэс горш? Толькі з-за таго, што там на дзелены меншай уладай? Між іншым, і рашэнне аб узвядзенні выпрабавальнага комплексу прымаўся ў свой час не на ўзроўні калектыву...

Зрэшты, гэта — больш агульныя разважанні. Яны, тым не менш, маюць на ўвазе максімальнае ўважання пры прыняцці канчатковага рашэння, падключэння да яго вынісання шырокага кола экспертаў. Пры гэтым варта ўлічваць ужо добра пастаўленую ў рэспубліцы, прызначаную іншымі краінамі галіну трактарабудавання, яе намянога большы, чым іншых галін, экспертны патэнцыял. Цяперашняе незайздроснае фінансаванне становішча МТЗ нельга аднесці толькі на рахунак калектыву — яно наступіла і ў выніку той жа чыста фіскальнай падатковай палітыкі дзяржавы, і ў выніку знекамітага клірунгу, калі МТЗ сваёй прадукцыяй, па сутнасці, разлічваўся за даўгі дзяржавы ж. Разам з тым, трэба ўлічваць і тое ж фінансаванне становішча прадпрыемства, адсутнасць сродкаў, малую верагоднасць таго, што спрэчны даўгабуд, нягледзячы на запэўніванні спецыялістаў МТЗ, ужо ў хуткім часе будзе ўведзены ў строй (знаёмства з ім аптымізму яўна не дадае); ўлічваць тое, што сродкаў няма і ў дзяржавы, якія краіне неабходны ёй на цывілізацыйны шлях развіцця... Крытэрыем у гэтай спрэчцы і павінна стаць тое, у якім выпадку дзяржава найхутчэй атрымае неабходныя ёй сродкі. Вядома, пры гэтым павінны быць забяспечаны найбольшыя максімальныя аб'ектыўнасць і абгрунтаванасць, пры гэтым сутнасць справы, магчымасць найбольшай і найхутчэйшай аддачы, дакладна вызначаную эканамічную выгаду не павінны засланіць ні ранейшыя (і існуючыя) сімвалы (накшталт таго, што на МТЗ ведаюць Беларусі), ні наймадзейныя аўтамабільныя павевы. Гэта, па сутнасці, быў бы і чыста рыначны падыход.

Іван БАРАНОЎСКІ.

НАПЯРЭДАДНІ

ХУТЧЭЙ ЗА ЎСЁ, 28 ЛЮТАГА

ЎСЕ ПРАФСАЮЗЫ БЕЛАРУСІ ВЫСТУПАЮТ РАЗАМ

ПРАДСТАЎНІКІ КАМПАНІІ «ФОРД»
АЦАНІЛІ ТЭХНІЧНЫ ПАТЭНЦЫЯЛ
БЕЛАРУСІ

16 лютага завяршыўся візіт у Беларусь прадстаўнікоў кампаніі «Форд».

Мэтай візіту спецыялістаў па стратэгіі паставак «Форда» спадары Іоаніма Брыста і спадарыні Ірэн Косак было вывучыць тэхнічны патэнцыял рэспублікі, узровень тэхналогіі, станічны парк рэспублікі. Пасля азнаямлення візіту прадстаўнікоў кампаніі, магчыма, у Беларусь завітаюць вузкія спецыялісты — ужо з прапановамі.

На працягу чатырох дзён сп. Брыст і сп. Косак наведвалі шэраг прадпрыемстваў — вытворцаў камплектуючых для аўтамабільнай тэхнікі з мэтай размяшчэння заказаў кампаніі. Сярод прадпрыемстваў, якія прэтэндуюць на ўдзел у асваенні выпуску аўтамабіля «Форд», — МАЗ, ВА «БелВАР», мінскія рысорны, моторныя заводы, завод шасцераў, а таксама Барысаўскі завод пластымасавых вырабаў, аўтамабільнага электраабсталявання, аграгатаў і завод «Аўтагідраўзмацняльнік».

Жанна КАТЛЯРОВА.

Як вядома, Асацыяцыя незалежных прафсаюзаў сумесна з двума галіновымі прафсаюзамі — работнікаў аўтамабільнага і сельскагаспадарчага машынабудавання і работнікаў радыёэлектроннай прамысловасці — заплававала на 28 лютага правядзенне ў беларускай сталіцы акцыі ў абарону правоў працоўных. Патрабаванні вылучаюцца эканамічныя, сярод іх — спыніць затрымкі выплаты заробатнай платы, прывесці яе ў адпаведнасць з ростам цен, а таксама адмяніць урадавую пазлоў ад 21 снежня мінулага года, якая ўводзіць абмежаванні па зарплате на прамысловых прадпрыемствах. Зразумела, што пытанне, якія меры набудуць заплавання акцыі, шмат у чым будзе залежаць ад стаўлення да ініцыятывы трох вышэйпаянненых прафсаюзаў іншых прафсаюзаў аб'яднаняў краіны — Федэрацыі прафсаюзаў Беларусі і Свабоднага прафсаюза Беларусі.

Як паведаміў у гутарцы з нашым карэспандэнтам намеснік старшыні Свабоднага прафсаюза Павел Майсёвіч, канчатковае рашэнне аб удзеле СПБ у працоўных выступленнях будзе прынята 24 лютага. Але ўжо зараз можна сцвяр-

джаць, што яно будзе станоўчым. Больш таго, на думку сп. Майсёвіча, наступнай вясной на Беларусі, па аналогіі з Расіяй, пачнецца масавая хваля забастовак. Цяперашнюю прапанову Незалежных прафсаюзаў аб сустрэчы працоўных з народнымі дэпутатамі на сталічнай плошчы Незалежнасці намеснік Свабоднага прафсаюза расцэньвае адназначна — як першую ластаўку.

На думку сакратара выканкома Федэрацыі прафсаюзаў Беларусі Валерыя Палевікова, у намерах Незалежнага і двух галіновых прафсаюзаў няма нічога процізаконнага. Таму не выклікана, што ФПБ прыме рашэнне аб падтрымцы акцыі. Праўда, у якой форме, стане вядома толькі пасля пасаджэння прэзідэнта Федэрацыі, якое, дарэчы, адбудзецца сёння.

Аб выніках нарады ў Федэрацыі прафсаюзаў Беларусі «Звязда» паведаміць сваім чытачам у наступным нумары. Пакуль жа відавочна: 28 лютага на вуліцы сталіцы могуць выйсці прыхільнікі ўсіх трох прафсаюзных аб'яднанняў Беларусі.

Сяргей ГРЫБ.

Сямён ШАРЭЦКІ:

«НАРОД ПАВІНЕН ВЕДАЦЬ ПРАЎДУ, ЯКОЙ БЫ ГОРКАЙ ЯНА НІ БЫЛА»

«ПРАМАЯ ЛІНІЯ» «ЗВЯЗДЫ»

Бюджэт краіны з'яўляецца важнейшым паказчыкам яе жыццяздзейнасці. Заканчаецца ўжо другі месяц года, а жыхары Беларусі не маюць звестак як аб выкананні бюджэту мінулага года, так і не знаёмы з яго праектам на 1996 год. Стварэцтва ўражання, што бюджэт рэспублікі існуе толькі для Прэзідэнта, Вярхоўнага Савета і ўрада Беларусі. Пракаменціруйце, калі ласка, гэтую сітуацыю.

Другое. Ці будзе ў 1996 годзе выкананы артыкул 34 пункт 7 Закона аб адукацыі, у якім гаворыцца, што заробная плата выкладчыка вышэйшай навучальнай установы павінна быць у 1,5 раз вышэй, чым заробная плата спецыяліста ў прамысловасці, а зарплата настаўніка школы роўная зарплате спецыяліста ў той жа прамысловасці?

С. ГУБАР, старшыня Беларускага свабоднага прафсаюза педагогаў.

— Праект бюджэту на 1996 год павінен быў паступіць у Вярхоўны Савет рэспублікі да 1 лістапада. Такое патрабаванне нашага заканадаўства. Але мы атрымалі яго ажно на тры месяцы пазней. І, як вынік, Вярхоўны Савет затрымаўся з разглядам пытання, з прыняццём Закона Рэспублікі Беларусь аб бюджэце. Разглядаць яго паспешліва ніяк нельга: праблема надзвычай важная і сур'ёзная. Парламенцкія камісіі і фракцыі, асобныя дэпутаты вельмі адказна (і гэта правільна) паставіліся да пытання, падрыхтавалі і ўнеслі на разгляд сесіі мноства змяненняў і дапаўненняў. Так што бюджэт будзе прыняты, і існаваць ён павінен не для Прэзідэнта, Вярхоўнага Савета ці ўрада, а для Рэспублікі Беларусь. Проста патрабаванне час, каб разгледзець, прыняць і зацвердзіць яго.

Заканмерна і тое, што напярэдадні разгляду пытання аб бюджэце Вярхоўны Савет звярнуўся да праблем удасканалення падатковага заканадаўства рэспублікі. Бо падаткі і бюджэт, як вы разумееце, — праблемы неразлучныя. Прапаноў і тут было даволі шмат. І ў таксама грунтоўна прааналізавалі, супаставілі. Скажу так: гэтыя два пытанні да нашай сённяшняй рэчаіснасці вельмі і вельмі няпростыя.

Наконт другога пытання С. Губара. Так, Закон аб адукацыі, як і многія іншыя заканадаўчыя акты, у нас сёння выконваецца далёка не поўнасьцю. І гэта, як кажуць у такіх выпадках, не столькі віна дзяржавы, колькі яе бяды. Сродкаў у дзяржаўнай казне няма, эканамічная сітуацыя пакуль што не стабілізуецца. Уключаць жа дзяржаўны станок і выпускаць у абарачэнне «пустыя» грошы (а апошнім часам гэта рабілася неаднойчы) — вядома ж, нікому з нас непатрабна. Так што трэба пацярпець, папрацаваць. Я асабіста перакананы: выйсе са складанага становішча мы абавязкова знойдзем.

Апошнім часам усё часцей гучаць папярэджанні, а іншы раз і адкрытыя заклікі да забастовак, іншых акцый грамадзянскага непадпарадкавання. Карыстаючыся выпадкам, хачу папрасіць нашых грамадзян: кім бы і на якім бы участку вы ні працавалі — не рабіце гэтага. Ні рэспубліка ў цэлым, ні кожны з нас асабіста ад гэтых акцый не пабагацее. Думаю, будзе лепш, калі сканцэнтруем мы свае намаганні на канкрэтных справах, на рабочых месцах. Давайце жыць і дзейнічаць цывілізавана!

Мяне цікавяць вашы адказы на наступныя пытанні:

1. На пасяджэннях Вярхоўнага Савета мінулага склікання з падачы Прэзідэнта Рэспублікі Беларусь дэпутаты часта выступалі з абвінавачваннямі адзін аднаго ў крымінальных справах. Прэзідэнт Рэспублікі Беларусь практыкуе гэта і на пасяджэннях ВС цяперашняга склікання, калі бяздоказна абвінавачвае дэпутатаў, якія потым у чымсьці павінны апраўдацца. Ці згодны вы, што нельга ператварыць Вярхоўны Савет у месца для такіх абвінавачванняў і трэба забараніць выступленні і дэпутатаў, і Прэзідэнта наконт гэтага, за выключэннем выпадкаў, калі маюцца паставы органаў правасуддзя, што пацвярджаюць наяўнасць крыміналу ў дзеяннях дэпутатаў?

2. Што збіраецца рабіць Вярхоўны Савет у пытаннях выканання пастаноў і рашэнняў Канстытуцыйнага суда Рэспублікі Беларусь? Якімі дакументамі трэба кіравацца: Указами Прэзідэнта ці паставамі Канстытуцыйнага суда, якія

адмяняюць тыя артыкулы Указаў, што супярэчаць Канстытуцыі Рэспублікі Беларусь? Я лічу, што гэта пытанне Вярхоўны Савет павінен вырашыць у першую чаргу.

3. Ці будзе разглядацца пытанне аб адмене забароны на друкаванне і распаўсюджванне тых выданняў, якія маюць свой пункт гледжання на падзеі ў краіне і адрозніваюцца ад поглядаў Прэзідэнта Рэспублікі Беларусь?

Артур КРЭСІК, пенсіянер. г. Мінск.

Чаму не выконваецца рашэнне Канстытуцыйнага суда аб адмене Указа Прэзідэнта № 349 аб льготах для пенсіянераў? Канкрэтна размова ідзе пра льготы для пенсіянераў — медыкаў з сельскай мясцовасці.

Іван УЛАСАВЕЦ, Бярэзінскі раён.

На якой падставе Прэзідэнт Рэспублікі Беларусь адмяняе Законы рэспублікі, прынятыя Вярхоўным Саветам, адносна льгот пенсіянерам? Дык у якой дзяржаве мы жывём: прававой ці па законах джунгляў? Чаму міністэрствам Рэспублікі Беларусь — жыллёва-камунальнай гаспадаркі, транспарту, сувязі і інфарматыкі, Белэнерга — не выконваюць паставы Канстытуцыйнага суда аб адмене Указа Прэзідэнта? Калі, нарэшце, скончацца здзекі з боку кіруючых органаў дзяржавы над безабароннымі пенсіянерамі?

Мікалай АЛЯКСЕЙЧЫК, пенсіянер. г. Мінск.

Ці па-чалавечы аднесліся ўлады Рэспублікі Беларусь да неабгрунтавана рэпрэсаваных у сталінскія часы людзей, калі цяпер, праз многа гадоў, адабралі ў іх, разам з невялікімі прывілеямі, апошняе надзею быць людзьмі?.. Ні ў адной з дзяржаў СНД падобнага няма, і мне, як грамадзяніну Беларусі, вельмі сорамна за Прэзідэнта, Вярхоўны Савет, Кабінет Міністраў...

Л. ІВАНОВ, г. Баранавічы.

Указам Прэзідэнта прыпынены льготы для рэабілітаваных ахвяр сталінізму. Як вы, паважаны Сямён Георгіевіч, глядзіце на гэты антычалавечы ўчынак?

В. МАРЦІНОВІЧ, г. Брэст.

— Згодзен: абвінавачванні ў нейкіх крымінальных справах да таго ці іншага чалавека (і не толькі да дэпутата) павінны быць абгрунтаваны, зроблены на падставе заканадаўства. Калі ж яны гучаць у Авалянай зале Дома ўрада, гэта, натуральна, не ўпрыгожвае наш Вярхоўны Савет. А каб такіх выпадкаў не было, мы праводзім пэўную работу з дэпутатамі.

Што датычыцца рашэнняў Канстытуцыйнага суда, скажу наступнае. Ва ўсім цывілізаваным свеце галоўнымі законамі з'яўляюцца Канстытуцыі. Іншыя ж законы, указы не павінны супярэчыць ёй. Цяперашні Вярхоўны Савет зробіць усё, каб прывесці нашу заканадаўчую базу ў адпаведнасць.

Указы Прэзідэнта Рэспублікі Беларусь прымаюцца ў час, калі Прэзідэнт лічыў, што Вярхоўнага Савета ў нас не было. Ён спрабаваў гэтымі ўказамі рэгуляваць тыя ці іншыя адносіны ў дзяржаве. Сёння ж Прэзідэнт ніякіх указаў адносна адмены ці прыпынення дзейнасці законаў не падпісвае і я спадзяюся, што мы будзем знаходзіць па-разумнае за ім.

Вярнуся яшчэ раз да заканадаўства аб льготах. Яно ў нас не дасканалае, прымала паспешліва, без уліку эканамічных рэалій. Памятаеце, тады, год—два назад, ішла перадвыбарная кампанія, шмат што рабілася на хвалі абіяцанняў. Пра гэта трэба сёння гаварыць. І не толькі гаварыць, а і неабходна вярнуцца да законаў.

Тое ж магу сказаць і пра льготы для ахвяр сталінізму. Дзяржава не павінна кампенсаваць льготамі таму ці іншаму чалавеку нейкі там урон. Усё павінна ўлічвацца пры вызначэнні пенсій ці заробатнай платы. Рыначная эканоміка, якую мы хочам мець, супярэчыць льготам. Таму ўсё будзе адрэгулявана, выпраўлена.

У час перадвыбарнага марафону многія кандыдаты ў дэпутаты абяцалі дапамогу тым укладчыкам, якія сваім по-



там і крывёю дзесяцігоддзямі адкладвалі свае зберажэнні на «чорны дзень». Інфляцыя ўсё зберажэнні знішчыла, нягледзячы на тое, што дзяржава абяцала тайну і цэласнасць укладаў. Дык вось, для многіх з нас «чорны дзень» ужо прыйшоў: мы часта хварэем і паміраем... Ці не час ужо дапамагчы пацярпеўшым і прыняць Закон аб індэксацыі ўкладаў? Выконвайце свае абяцанні, шануюныя дэпутаты XIII склікання! Як вы, Сямён Георгіевіч, ставіцеся да пытання аб прыняцці такога закона?

Барыс МАРМЫШ, Нясвіжскі раён, г. п. Гарадзье.

Такога, мусіць, не было ні ў адной краіне свету, каб на ашчаднай кніжцы ляжала грошай на машыну, а зараз не купіш за іх і 1 кілаграм каўбасы. Кажуць, дзяржава бедная, няма чым плаціць... Дык чаму ж так многа стала багатых у гэтай беднай дзяржаве? А прасты чалавек, які не дадаў, не дасыпаў, каб сабраць які-небудзь рубель на «чорны дзень», цяпер усё страціў. Гэта ж поўны здзек з людзей. Адзін міністр выступаў і сказаў, што гэтыя нашы грошы з'еўлі Віскуні. Дык навошта ж былі тыя Віскуні, калі столькі гора яны прынеслі? А калі ж забралі так усё без нас, дык сумейце зараз і трымаць адказ. Мы не вінаваты, што там у вас было, толькі нам аддаць усё, што ў нас было!

А. МОНІЧ, Іўеўскі раён, в. Лаздуны.

Апошнім часам пачаўся сапраўдны ахвятаж вакол падманутых укладчыкаў камерцыйных банкаў. А паглядзіце, што атрымалася з укладчыкамі дзяржаўных ашчадных кас? І ствараюцца партыі, фонды па вяртанню ўкладаў. Але ж якім укладчыкам неабходна вярнуць грошы ў першую чаргу: тым, ад якіх дзяржава не атрымала нічога, ці тым, за кошт якіх была пабудавана дзяржава Беларусь?

М. СОЛТАН, г. п. Свіслач.

— Так, падманутых укладчыкаў у нас сёння вельмі і вельмі многа. Хто і што канкрэтна абяцаў людзям у час перадвыбарнай кампаніі, — не ведаю: я асабіста гэтага не рабіў. Не рабіў па той прастай прычыне, што добра ведаў і ведаю магчымасці нашай дзяржавы на сённяшняй дзень. Калі ж краіна памачее, тады, безумоўна, можна будзе аб нечым падумаць, пашукаць шляхі кампенсацыі ўкладаў. А цяпер абіяцаннямі падманваць людзей ніяк нельга: у дзяржавы сродкаў проста няма.

Ці згодні вы са сцвярджэннем аб тым, што чэкавая прыватызацыя — чарговы падман і рабаванне беларускага народа? Ці не прывядзе да гэтых прыватызацыяў да таго становішча, калі лозунг «Рабуй нарабаванае!» стане яшчэ больш актуальным, чым у 1917 годзе? Бо сутнасць цяперашняй прыватызацыі: тыя, хто меў і мае ўладу, — атрымліваюць маёмасць; беларускі ж народ у цэлым — чэкі на маёмасць (пустыя паперкі)...

Андрэй ЦІХАМІРАЎ, г. Мінск.

Ці будзе калі-небудзь беларускі народ жыць у дастатку пры такіх метамарфозах: раней (у складзе СССР) трацілі вялікія сродкі на ўзбраенне, а цяпер — на знішчэнне ўзбраенняў і ўтрыманне рускіх вайскоўцаў (базы, жыллё, пенсіі)? А заўтра нас зноў уцягнуць у сістэму калектыўнай бяспекі СНД...

Чаму кіраўніцтва Рэспублікі Беларусь не прымае сапраўдных клопаты пра народ, а клопоціцца толькі аб невялікай частцы — прыватызатарах?

Сяргей БЕНЯДЗІКАЎ, пенсіянер, былы служачы. г. Мінск.

Мяркуючы па ўсяму, няма ў нас талковых кіраўнікоў, здатных вывесці Беларусь з крызісу. Дык чаму б на пераходны перыяд не перадаць кіраванне рэспублікай пад апеку ААН? Калі ж я не маю рацыі, то чаму ж тады ўлады не праследуюць тых асоб і арганізацыі, якія робяць антыбеларускія, антыканстытуцыйныя выказванні? Ці гэта і ёсць чыйсьці заказ?

Мікалай БАРЫСІК, г. Пінск.

— Яшчэ ў той час, калі чэкавай прыватызацыі ў нас не было, а яна толькі-толькі набірала абароты ў Расіі, я катэгарычна выступаву ў друку супраць яе. Тады я сцвярджаў, што гэта прыватызацыя спрыяе аднаму: каб пэўныя капіталы аселі ў адных руках, а пустыя паперкі — чэкі — дасталіся другім... Чэкі, як вядома, многімі скуплены, і большасць грамадзян засталася ні з чым.

А калі б мы пайшлі па шляху грашовай прыватызацыі, грошы паступілі б дзяржаве і яна змагла б выкарыстаць іх на павышэнне пенсій, сацыяльных выплат і г. д.

Хачу падкрэсліць: я не выступаю супраць прыватызацыі ўвогуле. Я за прыватызацыю, і ў прыватнасці за прыватызацыю дробных прадпрыемстваў, сельскай гаспадаркі, сферы абслугоўвання, гандлю...

Мікалаю Барысіку з Пінска хачу запярэчыць: талковыя кіраўнікі ў нас ёсць, і іх няма. Яны могуць кіраваць і дзяржавай, і вытворчасцю, і культурай. Трэба толькі стварыць умовы, каб гэтыя людзі выйшлі наверх, занялі тыя ці іншыя пасады. Вярхоўны Савет будзе ўсяляк спрыяць гэтаму. Наш народ быў і застаецца багаты на таленты: невыпадкова ж ён даў свету такога гіганта, як Скарына, якога цяжка параўнаць з кім-небудзь іншым.

Які лёс чакае «Народную газету» і яе цяперашняга галоўнага рэдактара? Наколькі вядома, гэта газета Вярхоўнага Савета, аднак кадры для яе падбіраюцца чамусьці ў іншых месцах.

Мікалай ПЯТРОЎСКІ, г. Мінск.

— Правільна, «Народная газета» з'яўляецца органам Вярхоўнага Савета Рэспублікі Беларусь. І кадры для яе, у тым ліку і кандыдатуру галоўнага рэдактара, будуць падбіраць і зацвярджаць дэпутаты. Да гэтага пытання, дарэчы, мы звернемся літаральна ў бліжэйшы час.

Чаму вы і парламент хочаце правесці давыбары ў Вярхоўны Савет і дадаткова пусціць упустую мільярды народных рублёў? Няўжо вы лічыце, што ў нас мала яшчэ нахлебнікаў для нашага голага, галоднага беспрацоўнага народа? Вы абраныя ўжо не ведаеце куды падзець: зацвярджаеце па два намеснікі старшын камісій... Ці не хапіла б для нашай маленькай рэспублікі і 120 дэпутатаў, тады б і работа знайшлася вам, а то ад яна чаго рабіць будзеце ездзіць па ўсёму зямному шару, а народ будзе бяднець...

Таццяна СУПРАНЕНКА, г. Мінск.

— Не, тут чытачка газеты яўна перабольшыла. Я асабіста не лічу, што нам неабходна абавязкова правесці давыбары ў Вярхоўны Савет. Паўтару яшчэ раз: насельніцтва чатыры разы была дадзена магчымасць прыйсці на выбарчыя ўчасткі і абраць сваіх прадстаўнікоў у вышэйшы заканадаўчы орган дзяржавы. У шэрагу месцаў не прыйшлі. Што ж, гэта таксама іх права. Яшчэ ж на адзін тур выбараў грошы — а гэта звыш 20 мільярдаў рублёў — у дзяржавы сёння проста няма.

Згодзен: Вярхоўны Савет павінен быць кампактным. А для гэтага трэба перагледзець Закон аб выбарах, што, думаю, рана ці позна будзе зроблена.

Пытанні, пытанні, пытанні... У той ці іншай меры праблемы, аб якіх ідзе вышэй гаворка, закрануць таксама ў лістах нашых чытачоў: Ніны КАЛЯДА з Мінска, Віктара МАКАРЭВІЧА з Валожыншчыны, Р. СТАНКЕВІЧ (Мінск), Івана ПЯТРОВІЧА з Маладзечна, Зоі РАЖКОЎСКОЙ са Смагоні, Віктара ПАЎСЦЮКА з Ашмян, Т. БАЯРСКАЙ з Валожынскага раёна, мінчаніна Мікалая АДАМОВІЧА, Уладзіміра БАСАРАНОВІЧА з Лунінецкага раёна, Лізаветы МІСЮТА з Іванава, мінчан Леаніда ЦЫГАНКОВА, Віктара БАШЛАКОВА, Аляксея САЛАМОНАВА і іншых аўтараў.

Шэраг пісьмаў накіраваны ў міністэрствы і ведамствы Рэспублікі Беларусь. Пасля атрымання адказаў рэдакцыя газеты апублікуе іх на старонках «Звязды».

Анатоль МЯСНІКОЎ.

(Заканчэнне.)

Пачатак у №№ 39 — 40, 46 — 47)

ЧАЛАВЕК, якога мы збіраемся вам прадставіць (а нагодай для таго стаўся крышачку дзіўны юбілей — 20 гадоў мінула з таго часу, як юны кандыдат навук узнаваў кафедру функцыянальнага аналізу механіка-матэматычнага факультэта Белдзяржуніверсітэта. З тае пары і кіруе цікавым навуковым калектывам), — наўрад ці шырока вядомая асоба. Такі ўжо лёс большасці яго апантаных папелінікаў. Матэматыкі — пустэльнікі. Яны, у адрозненне ад кампазітараў, не пішуць песні. Матэматыкі, падобна да скульптараў, не высыкаюць з каменя неўміручыя помнікі. Хаця і вядомасць творцаў нашмат меншая, чым венацыйнікаў, дзяржаўных мужоў. Здрада, краіна лепей ведае чыноўніка, які адхапіў высокую пасаду на нейкім там тры-чатыры гады. Пра яго пішуць з дня ў дзень газеты. Не сыходзіць той альбо іншы твар з тэлеэкрана. А вучоны (і часам нават прызнаны ў свеце, ушанаваны прэміямі ці ганаровымі званнямі) вядомасць мае на дзіва вузкую, у коле папелінікаў, студэнтаў, ды і толькі.

Выразны прыклад такога лёсу — прафесар Беларускага дзяржаўнага ўніверсітэта, Паморскага міжнароднага педагогічнага ўніверсітэта (г. Архангельск),



Вышэйшай педагогічнай школы ў Ольштыне (Польшча) Якаў Валянцінавіч Радына. Стаў самым маладым загадчыкам ўнівер-

сітэцкай кафедры ва ўсім СССР (у 28 гадоў!). Тады быў яшчэ кандыдатам фізіка-матэматычных навук. Пасля — у 1986 годзе — у Матэматычным інстытуце АН СССР абараніў доктарскую дысертацыю. Праз год стаў прафесарам. І сёння — вось ужо 21-ы год — Якаў Валянцінавіч кіруе кафедрай функцыянальнага аналізу механіка-матэматычнага факультэта Белдзяржуніверсітэта. Камусьці падасца яркай кар'ера навукоўца. Так, знешнія адмеціны абывацеля могуць і не ўразіць. Можна, хіба што аргументам для нашага, беларускага, прызнання таленавітага навукоўца стане разгляд сусветнай геаграфіі паездкаў Радыны. Заўважым, не па турыстычнай пудзіцы, а на навуковыя кангрэсы, канферэнцыі, у замежныя стажыроўкі. Вось гарады, матэматычным асяродкам якіх дзякуючы знаёмству з Якавам Валянцінавічам была прадстаўлена як, напэўна, усім здавалася, чужына, уважліва да навукі Беларусь: Браціслава, Брно, Варна, Сафія, Алжыр, Варшава, Ольштын, Лазана, Жэнева, Цюрых, Бёрн, Юмантан, Ванкувер і інш.

Мажліва, і гэтым, цябе, чытач, не пераканаеш. Апошні аргумент — думкі, меркаванні самога Якава Валянцінавіча, адказы прафесара Радыны на нашы пытанні.

Якаў РАДЫНА:

«БЕЗ АДУКАЦЫІ—НЯМА НАВУКІ, БЕЗ НАВУКІ—НЯМА ТЭХНАЛОГІЙ, БЕЗ ТЭХНАЛОГІЙ—БУДУЧЫНІ»

— Якаў Валянцінавіч, дазвольце ўсё ж пачаць размову не з матэматыкі, а з вайшай прыватнай ацэнкі агульнага стану адукацыі...

— Але, прабачце, тут я ўжо не магу быць арыгінальным, не здолею вас нечым здзівіць. Уся адукацыя — у загоне. Гэта вам, мусіць, і міністр, і рэктар скажуць. Іншая справа, што кожны ў рознай ступені праявіць шчырасць. Галоўнае — на ўзровень, на агульны стан уплывае найперш адсутнасць сродкаў. Заробак прафесара сёння роўны сярэдняму заробку па краіне, а то і нашмат ніжэйшы. Заробак навукоўцаў пасля апошняга павышэння наступны: загадчыка кафедры, прафесара — 977 тысяч рублёў, прафесара — 931 тысяча рублёў, дацэнта — 845 тысяч рублёў, выкладчыка без ступені — 805 тысяч. Бачыце, стаўкі ніжэй за сярэднія па рэспубліцы. З другога боку, няма амаль ніякай розніцы паміж асістэнтам і прафесарам. Які сэнс куды-небудзь імкнуцца, абараняць дысертацыю, займацца навукай?

Чаму я пачынаю сваю размову з грошай? Да гэтага падштурхоўвае аналіз рэчаіснасці. Самыя лепшыя студэнты, разумнікі не ідуць у аспірантуру. А калі хто і абараняецца, то атрымаўшы кандыдацкі дыплом, займае прэстыжную месца ў банку ці ў іншай камерцыйнай структуры. У выніку пусцюць універсітэцкія кафедры.

— Відаць, многія з таленавітых навукоўцаў стараюцца і пакінуць краіну?

— А чаму б і не? Шукаюць кантакты і едуць. Там жа плацяць грошы. Там, у чужым свеце, можна застацца сам-насам з матэматыкай. І пры гэтым нешта зарабляць, бязбедна пражыць год-другі.

— Сярод тых, хто паехаў зарабіць, і Платонаў, колішні прэзідэнт акадэміі навук. Як вы, між іншым, ставіцеся да Платонава?

— Да Платонава як да вучонага стаўлюся з вялікай пашанай. Такія матэматыкі нараджаюцца рэдка. Як да чыноўніка? Чыноўнік ён дрэнны. Спалдаюся, што і сам Платонаў гэтак жа зараз думае. Ён выхавань некастрычаных паслядоўнікаў, якім зусім не знаёма не толькі пачуццё ўдзячнасці, а не знаёма нават больш праявіцца рэч — прыстойнасць.

— А, дарэчы, калі параўноўваць — некалі ж мы без гэтага і кроку ступілі не маглі — нашу і заможную сістэму адукацыі, то хто ў прайгрышы?

— Паверце, ува мне гаворыць не толькі патрыятызм, калі я бараню айчынную, калі хочаце, нават савецкую, адукацыю. Хутчэй, я выступаю ў ролі матэматыка-прагматыка. Дарэмна нам у сферы адукацыі навязваюць ары-

ентацыю на Заход, на Амерыку. У іх вельмі нізкі ўзровень. Аднойчы замежны вучоны, наведаўшы нашу ўніверсітэцкую кафедру, у адзін голас запыталі: «Чаму ў вас добра, а ў нас дрэнна?»

— І што вы адказалі?

— Вучоба — цяжкая праца. На Захадзе да навукі ставяцца як да гульні. Там імкнуцца ў працы да палёгі. Але ж як прыйсці да адкрыццяў, калі не напружваць усе разумовыя і фізічныя здольнасці?

— Але ж ідэнтэчна Нобелеўскай Філдскай прэмія з кагорты савецкіх навукоўцаў дасталася ўсяго толькі некалькім савецкім матэматыкам.

— Магу толькі і сказаць, што амерыканцы большыя патрыёты, чым мы. Таму і прэмія, заснаваная амерыканцам Філдсам, была прысуджана ўсяго 4 савецкім акадэмікам. Беларусу, на жаль, сярод іх няма. Праўда, амерыканцы яшчэ, да таго ж, і разумнікі. Яны скупляюць «мазгі», цягнуць да сябе чужаземцаў, якія пасля і праслаўляюць амерыканскую навуку.

— Якаў Валянцінавіч, наколькі я ведаю, вы шмат увагі ў сваёй педагогічнай дзейнасці ўдзяляеце школьнай моладзі, уваходзіце ў журы Рэспубліканскай матэматычнай алімпіяды, з'яўляецеся старшынёй журы гарадской алімпіяды.

— І не аддзяляю гэтую працу ад сваёй матэматычнай кар'еры, ад навуковых зацікаўленняў. Не будзем мы займацца матэматычнай моладдзю, пачынаючы са школы — заўтра зусім страцім навуку. Паспехі юных матэматыкаў Беларусі даволі высокія. На Міжнароднай школьнай алімпіядзе (а ўдзельнічаюць у ёй 75 краін) беларуская каманда займае не ніжэй 20-га месца. Абыходзіць пры гэтым Іспанія, Францыя.

— Чаму ж тады «дарослая», скажам так, матэматыка ў горшым становішчы?

— Раней юных, даравітых і таленавітых забірлі ў Маскву, аддавалі ў школы-інтэрнаты. Цяпер, як толькі больш-менш стануць на но-

гі, уцякаюць за мяжу.

Патрэбна ствараць этанакіраваную праграму заняткаў са школьнікамі. Патрэбен, калі хочаце, нейкі цэнтр.

— Давайце паспрабуем вярнуцца да пачатку размовы. Адукацыя знаходзіцца ў цяжкім становішчы. І сярэдняя, і вышэйшая адукацыя, і навука — усе гібеюць. Так, вінаватыя фінансы. Правільнай — іх адсутнасць. Але так паўсюдна...

— Справа яшчэ вось у чым. Ніхто ніколі сур'ёзна не высвятляў таго, што ж у навуцы, у адукацыі першачаргова трэба развіваць.

— І матэматыка аказвалася на задворках?

— Амаль што так. Можна нават больш дакладна сказаць — на задворках задворкаў. Тая ж сітуацыя і зараз. Цяпер вось Камітэту па навуцы даручылі распрацаваць канцэпцыю развіцця навукі і адукацыі. Прайшло дзесяць дзён — і распрацоўшчыкі дакладваюць, што ўжо гатова канцэпцыя. А хто рабіў з матэматыкамі? Чаму не ўлічаны нашы прывілежы? Наколькі мне вядома, у СССР акрамя толькі Патон і Глушкова і займаліся даследаванням таго, што ж трэба развіваць.

Увогуле, сітуацыя са станам навукі на Беларусі я параўнаў бы з разбітым жанам, у якім толькі што пераносілі ваду. А зараз у руках засталіся адны толькі чарапкі ці многа вады ў іх можна прынесьці?

— Магчыма, адна з прычын гібнення і матэматыкі, і адукацыі ў цэлым — дзіктэграцыя, якая закранула ўсе сферы з развалам Савецкага Саюза?

— Гэта таксама, безумоўна. Раней мы ўваходзілі ў свет у саставе савецкай навукі. Сёння паршаны сувязі з многімі міжнароднымі цэнтрамі. Але ж не ў меншай ступені павінна ўласнае наша глупства. Будучы кансерватарам па натуре, не любяць рэвалюцый і рэвалюцыянераў. А ў нас у адну хвіліну вырашылі ўсё рэфарміраваць, памяняўшы інстытуты на акадэміі. Што ад гэтага змянілася? Няхай усе назавуць студэнта Ісаакам Ньютанам, а ці ж

стане ён ад гэтага вялікім вучоным? Масачу-сецкі тэхнічны інстытут усяго толькі інстытут, а вядомы ўсяму свету. І таму, што ў гэтай ВУН ёсць традыцыі.

Чаму б, часам задумаюся, рэвалюцыянерам-перабудоўшчыкам, які адным махам перабудоўваюць інстытуты ва ўніверсітэты, у акадэміі, школы — у ліцэі, каледжы і гімназіі, не пайсці далей: змяніць, напрыклад, свае прозвішчы. Замест Івановых, Пятровых, Сідаравых — Ньютан, Ламаносавы, Мендзялеевы. А нашых міністраў давайце будзем называць Вітэ, Вышнеградскі, Сталыпін. Тады ўсе будуць бачыць сваіх герояў, якія за казённым кошт мяняюць вокладкі, не мяняючы зместу. Ці не надта дарагі кошт?

Традыцыі былі і ў нас. Імкнуцца да новага, нельга іх парушаць. У 1961 годзе, як Гагарын паляцеў у космас, Дж. Кенэдзі прымусяў сенат дасканала вывучыць савецкую сістэму адукацыі.

Рэформы, і я перакананы ў гэтым, павінны заключацца ў выкрысталізацыі лепшага вопыту. А часам ён патрабуе і вяртання назад. Хоць бясконцы рэвалюцый. Вопыт гістарычных нам падказвае: рэвалюцыянеры не ўмеюць ствараць. Уявіце сабе, што селянін, замест таго, каб сець, араць, збіраць ураджай, займаецца рэформамі, эксперыментамі. Калі ж тады ён будзе працаваць?

— Якаў Валянцінавіч, а ўсё ж, якім шляхам ісці, каб нешта палепшыць? Калі не рэформы і рэвалюцыі, то што?

— І сам у нейкай разгубленасці знаходжуся. Рэцэпт, мусіць, адзін — увага да моладзі, праца на перспектыву, стварэнне матэрыяльнай зацікаўленасці для жадаючых займацца навукай. Ужо сёння, ведаючы стан спраў з матэматыкай, напрыклад, можна спрагназіраваць такую будучыню, у якой нам давядзецца ў якасці ўніверсітэцкіх настаўнікаў запрашаць на Беларусь колішніх нашых студэнтаў-афрыканцаў. Відаць, яны будуць, калі яшчэ пажадаюць, вучыць нашых унукаў. Мясцовых прафесараў наўрад ці гадоў на пятнаццаць-дваццаць наперад мы выхаваем.

— Прызнацца, пра тую навуковую моладзь, якая ад'язджае, у мяне было такое ўяўленне: з'ездзяць, заробяць нейкую капейчыну і вярнуцца...

— Пра што вы гаворыце? Ад'язджаюць за заробкам у 300—400 долараў. Напрыклад, у Польшчу. І будуць там кватэры, застаюцца.

— Якім жа шляхам ісці, што рабіць?

— Заўважу спачатку пра маральны бок справы. Раней (а ў Англіі і зараз) за дасягненні ў навуках узнагароджвалі дваранскімі званнямі. (Прыклады — Ньютан, Ламаносаў). У нас жа зараз пры слове «прафесар» — шчасце, што не плююць у твар. Пры такіх адносінах да адукацыі можа здарыцца, што і пляваць будуць. Сяржант міліцыі, не кажучы пра вышэйшыя чыны, у большай пашане, чым прафесар, бо яго, сяржанта, зарплата нашмат большая, чым у навукоўцаў самага высокага рангу.

Паглядаеце, што робіцца ў Расіі. Там вучоныя хіба б усьлях гавораць пра жахлівае сваё становішча. Патрабуюць ад свайго ўрада патрэбнага дастойнага ўтрымання. У нас жа толькі чакаюць, што абдудзецца ў Расіі, спадзеючыся на тое, што наш урад, азіраючыся на суседа, нешта таксама зробіць. Але ж добра вядома беларуска прымаўка сцвярджае: «Пакуль тоўсты ссохне, дык худы здохне!»

Лічу, перакананы, што ў навукаёмкіх фундаментальных даследаваннях неабходна заключыць міждзяржаўныя пагадненні. Аршэнтавацца неабходна, вядома ж, на краіны СНД, а не на Англію, Канаду, альбо Японію, якія чаго грэх хаваць, толькі і мараць, каб у нас нічога не было.

Чаму б не стварыць адзіны цэнтр канструктараў і вынаходнікаў (альбо банк ідэй, патэнтае бюро). Але пры ўмове абавязковага кантролю дзяржавы, каб гэтыя ідэі не раскрасаліся і не прадаваліся за бесцань, як нашы «мазгі».

Перакананы, што без адукацыі — няма навукі, без навукі — няма тэхналогій, без тэхналогій — няма будучыні.

Гутарыў Аляксей КАРЛЮКЕВІЧ.

УНУТРАНЮЮ РАДЫЦЫЮ — НА КАНТРОЛЬ!

Афіцыйная назва гэтага дыягнастычнага абсталявання, распрацаванага кіеўскім навукова-тэхнічным цэнтрам «Вірыя Ltd» — модуль радыяцыйнага кантролю (МРК). Гэта цалкам аўтаматызаваная сістэма, якая дазваляе вызначыць актыўнасць гамма-нуклідаў у арганізме чалавека ў параўнанні з дапушчальнай для бяспечнага пражывання на экалагічна неспрыяльных тэрыторыях.

Вы садзіцеся ў крэсла, зручна ўладкоўваецца ў ім і праз тры-пяць хвілін прынтэр у аўтаматычным рэжыме раздрукоўвае вам даведку, у якой указваецца рэальная і прыведзеная актыўнасць (нКи), а таксама дадатковая доза вае на грузку. Нават калі вы не зусім разумееце сэнс гэтых тэрмінаў, ад спецыяліста вы атрымаеце канкрэтныя тлумачэнні і рэкамендацыі па ліквідацыі выяўленых адхіленняў. Гэта вельмі важна, калі ўспомніць, што першы час пасля чарнобыльскай катастрофы людзі бескантрольна прымалі ўсе, што, як «усе сцвярджаюць», «ратуе ад радыяцыі» — ёд, спіртное і г. д. У нашым выпадку прапануем

абсталяванне дазваляе не толькі кампетэнтна вызначыць наяўнасць радыёнуклідаў у арганізме, але і атрымаць дадатковыя звесткі аб адхіленні ў рабоце тых ці іншых органаў.

За тры гады «Вірыя» ўстанавіла на пацярпелых ад чарнобыльскай катастрофы тэрыторыях больш за 300 комплексаў. За гэты перыяд атрымана багатая інфармацыя, якая дазваляе зрабіць выснову, што нават у «даволі чыстых» раёнах каля 10—20 працэнтаў насельніцтва мае ўзровень забруджвання нуклідамі, які перавышае сярэдняе значэнне для гэтага рэгіёна. Гэта, верагодна, звязана з прывозам прадуктаў харчавання з забруджаных месцаў. А вось у жыхароў прамысловых гарадоў выяўлена моцнае дадатковае забруджанне арганізма ядамі і радыёнуклідамі, звязанае ўжо не з чарнобыльскай катастрофай, а з выкідамі прадпрыемстваў і транспарту.

Нядаўна ўнікальны модуль з'явіўся ў Мінску. Медыцынскі цэнтр Беларускай асацыяцыі ўрачоў разам з МЦ «Медыкол» у цэнтры горада, каля ЦУМа, у медсанчасці завода «Белвар» (былы завод імя Леніна) арганізавалі аддзел

эндаэкалогіі, у якім і ўстаноўлена «цуда-крэсла» (тэл.: (0172) 78-81-14, 39-62-91).

Пасля атрымання выніку прапануецца курс лячэння, а таксама прымяненне прэпаратаў на аснове натуральных прадуктаў, сярод якіх «Вітапекцін» і таблеткі, якія ўтрымліваюць лекцын. Гэтыя прэпараты дазваляюць, што пацярджавіцца шматлікімі даследамі, істотна знізіць колькасць радыёнуклідаў, а таксама спрыяюць вывадзенню з арганізма халестэрыну і цяжкіх металаў — свінцу, ртудзі і інш. Па выяўленню стронцыю і ртудзі — гэта лепшае, што ёсць на сённяшні дзень. А вітаміны і мікраэлементы, што ўтрымліваюцца ў «Вітапекціне», асабліва неабходныя зімой, у перыяд авіямаінозу. Па выніках праверкі ў Беларускай санітарна-гігіенічным інстытуце Міністэрства аховы здароўя РБ, кожны з прэпаратаў валодае выключна высокай якасцю і ў першую чаргу рэкамендуецца жыхарам экалагічна неспрыяльных рэгіёнаў і вялікіх гарадоў, г. зн. нам з вамі.

— Мы пайшлі па шляху максімальнай даступнасці абследавання як мага большай колькасці людзей. Каб маглі правесці сваё зда-

роўе пенсіянеры, перасяленцы, дзеці, маладыя кормячыя мамы, трэба зрушыць акцэнт з хуткай акупнасці ў бок грамадскай карысці сваёй дзейнасці, — сказаў у размове з намі Генадзь Анатольевіч Фокаў, загадчык аддзела эндаэкалогіі МЦ «Медыкол». — У будучым мы плануем самі аб'язджаць аддаленыя тэрыторыі, пакольні комплекс канструкцыйна дазваляе ўстаноўку на аўтатрансарт, напрыклад, на «РАФік».

Канешне, гэтага можа для нашай рэспублікі. Такія комплексы неабходны не толькі сталіцы. Можна быць тым, хто зацікавіцца супрацоўніцтвам з намі, пазноўчы нам па тэл. 62-79-21.

Ну а тым, хто будзе пацыентам кабінета ў Мінску, пасля заканчэння назначанага курсу лячэння можна прайсці паўторную дыягностыку, і, паколькі папярэднія вынікі занесены ў банк даных, ёсць магчымасць параўнаць іх і ацаніць эфектыўнасць лячэння. А распрацоўшчыкі ўнікальнага метаду і аналізуюць атрыманыя вынікі, і працягваюць развіваць напрамак, дапамагаючы нам з вамі захаваць сваё здароўе.

Марына РАДАВА, спец. для «Звязды».

Тел. в Минске: (0172) 372-783.

Р Фірма «Пушэ» сёння наўрад ці ў каго з прадстаўнікоў айчыннага прыватнага бізнесу выкліча адмоўныя эмоцыі. Хіба што ў нядобрыячліўцаў, для якіх поспех канкурэнта — гэта чарговы ўдар па ўласнаму іміджу.

Менш чым за пяць гадоў існавання закрытае акцыянернае таварыства «Пушэ» стала шматгаліновым прадпрыемствам з вялікім абаротным капіталам, поспехі якога ў аўтамабільным бізнэсе сталі вядомы далёка за межамі краін былога Саюза. Кампанія атрымала права генеральнага імпартэра канцэрна «Шкода» ў Беларусі і дыстрыб'ютэра канцэрнаў «Philips» і «WHIRLPOOL».

Сетка прадпрыемстваў «Пушэ» дзейнічае ў 18 гарадах рэспублікі. Новыя падыходы і ідэі былі пакладзены ў аснову развіцця бізнесу ў галіне рознічнага гандлю. Пры развіцці сельскагаспадарчага бізнесу зроблены акцэнт на стварэнне перапрацоўчых вытворчасцей.

Вынікі дзейнасці «Пушэ» ў 1995 годзе аказалі спрыяльны ўплыў на ўзаемаадносіны кампаніі з заходнімі партнёрамі.

А стварэнне на базе «Пушэ» такіх сумесных прадпрыемстваў, як «Пушэ-Агро», «Пушэ-Аўто», «Пушэ-Трэйдінг», «БелШкода» яскрава гаворыць аб тым, што ўказаная фірма набывае рысы класічнага прамыслова-фінансаванага холдынга.

Аб тым, як удалося ЗАТ «Пушэ» за такі кароткі тэрмін дабіцца неверагодных поспехаў у краіне, дзе існуе жорсткая падатковая палітыка і не ўрэгулявана заканадаўства, што іх хвалюе сёння і ці ёсць перспектывы развіцця ў беларускага прыватнага бізнесу, а таксама пра многае іншае — наша размова з прэзідэнтам «Пушэ» Аляксандрам ПУПЕЙКАМ.

— Аляксандр Трафімавіч, мяркую, што многія вашы партнёры і проста людзі, звычайныя кліенты фірмы ведаюць толькі назву «Пушэ» і тое, што гэта кампанія працуе стабільна на беларускім рынку па многіх накірунках, зусім не падзадаючы нават, адкуль узяліся гэтыя чатыры літары і што за імі стаіць.

— Разумею, што пачаць трэба з гісторыі ўтварэння «Пушэ». Па-першае, скажу для тых, хто не ведае, што назва нашай кампаніі пайшла ад эліцы першых дзюх літар такіх прозвішчаў як Пупейка і Шэнтэк.

Пупейка — гэта я, а Анатоль Антонавіч Шэнтэк — мой былы калега па ранейшай рабоце на вытворчым аб'яднанні «Алгарытм». Дарэчы, астатнія заснавальнікі нашага прадпрыемства — Барэйка Валерый Рыгоравіч, Раманюк Уладзімір Уладзіміравіч і Чарнышэвіч Станіслаў Мечыслававіч таксама мелі дачыненні да гэтага прадпрыемства, якое ў пэўнай ступені стала стартавай пляцоўкай для «Пушэ».

Напачатку, у верасні 1991 года, мы зарэгістраваліся як таварыства з абмежаванай адказнасцю і толькі праз тры гады пераўтварыліся ў акцыянернае таварыства. А сёння, вы самі бачыце, «Пушэ» — гэта, па сутнасці, холдынгавая кампанія.

— Звычайна людзі адважваюцца на важную справу, маючы ў сваім багажы добры фінансавы капітал...

— Ведаеце, грошы значаць шмат, аднак не менш важную ролю адыгрываюць і мазгі, якія, на шчасце, мы маем. Ведаеце, што ўяўляў сабой статутны фонд «Пушэ» 1991 года, у якім значылася толькі 50 тысяч рублёў? Сума, за якую на той час нельга было купіць нават машыну.

Мы спрабавалі павялічыць колькасць заснавальнікаў фірмы, аднак усе намаганні скончыліся нічым...

— Як гаворыцца, засталася пецёрка аптэмістаў?

— Магчыма, і так. Сёння я ўдзячны лёсу, што ён завёў мяне з такімі надзейнымі і граматычнымі людзьмі, у якіх на першым плане — прыстойнасць. Прафесіянальна ж мы нейкім чынам былі звязаны з вылічальнай тэхнікай. Бадай, толькі спадар Чарнышэвіч быў прафесіянальным фінансістам. У свой час пад яго кіраўніцтвам працаваў цяперашні міністр фінансаў Павел Дзік.

— Якім чынам размеркаваліся ролі ў вашай камандзе?

— Спачатку, вядома, ні аб якім размеркаванні пасадак не было і размовы, паколькі трэба было зарабляць грошы і ўкладаць іх у справу. Смешна, але мы арандавалі ў «Алгарытма» толькі адзін пакойчык плошчай усяго ў восем квадратных метраў.

Сёння ж кожны прафесіянальна выконвае свае абавязкі.

Ролі спадара Шэнтэка ў «Пушэ» наогул пераацаніць немагчыма. Акрамя ўсёй бягучай, арганізацыйнай работы ільвіную долю яго часу займаюць арганізацыя аўтабізнесу і будаўнічага бізнесу. Анатоль Антонавіч з'яўляецца першым віцэ-прэзідэнтам «Пушэ» і прэзідэнтам СП «Пушэ-Аўто».

Спадар Барэйка займае пасаду віцэ-прэзідэнта па агульным пытаннях, адначасова з'яўляючыся прэзідэнтам сумеснага прадпрыемства «Пушэ-Агро».

Уладзімір Уладзіміравіч Раманюк — віцэ-прэзідэнт холдынга па гандлю. Адначасова ўзначальвае СП «Пушэ-Трэйдінг».

А Станіслаў Мечыслававіч Чарнышэвіч — віцэ-прэзідэнт па эканоміцы і фінансаво-холдынгавай кампаніі. Усе пытанні, звязаныя з фінансамі, бухгалтарскім ўлікам, ўзаемадзеяннем з банкамі і кіраваннем фінансамі ўсіх даччыных прадпрыемстваў, знаходзяцца ў яго руках.

— Дзякую, Аляксандр Трафімавіч, што вы вельмі падрабязна расказалі пра сваіх папярэднікаў. А цяпер хацелася б вярнуцца да пытання, з чаго пачынаўся ваш бізнес. Калі не было першапачатковага капіталу — значыць, было нешта іншае: пэўныя сакрэты, напрацоўкі.

— Нікога падобнага. Мы мелі галоўны капітал — інфармацыйны. І пачыналі працаваць як прадстаўнікі гандлёвага капіталу. Займаліся вылічальнай тэхнікай. У асноўным шукалі рынкі збыту для прадукцыі завода імя Арджанікідзе і аснашчалі яе праграмнымі прадуктамі.

Адначасова пачалі развіваць аўтабізнес. І выбар «Шкоды» быў свядомы. Да яго мы прыйшлі ў выніку шматдзённых, шматтыднёвых роздумаў, даследаванняў і прагнозаў.

Не хачу казаць, чаму мы выбралі менавіта «Шкоду», — важны вынік.

— У той час многія збіраліся паспрабаваць сябе ў якасці спецыялістаў прыватнага бізнесу, аднак па розных прычынах такіх прадпрыемстваў чакала расчараванне. Вы, у адрозненне ад іншых, выжылі і пайшлі далёка наперад, сталі буйнейшай структурай айчыннага бізнесу...

— Я даволі часта задаю сабе пытанне: чаму мы выжылі? І адказ, відаць, тут такі: я вельмі рана пазбавіўся ілюзіяў наконт таго, як стаць багатым і забяспечаным чалавекам. Была ў мяне спроба пагуляць у канвертацыю грошай, заняцця экспартам рэдкажымых металаў, і ўсё гэта надзвычай хутка закончылася. Я нават памятаю, калі гэта было — чэрвень 1992 года. Анапа. Паштамт. Пасля тэлефоннай размовы са сваім пасудартнёрам з Вільнюса я сказаў сам сабе: гэта не шлях да багаты. Трэба настойліва працаваць — вось правільны шлях да мэты.

— Груба кажучы, вас спрабавалі «кінуць»?

— Так. Калі была канвертацыя, мы, магчыма, былі адзінымі, хто мог двойчы «выцягнуць» здаецца, безнадзейна страчаныя грошы.

Я вельмі рады, што да таго часу мае партнёры пасталелі. Да гэтага мы прыкладна паўгода ўсё ж такі змаглі пратрымацца і не браць грошы з ўласнага бізнесу. Гэта была галоўная прычына таго, чаму мы выжылі.

Бізнес для нас быў сродкам самавыяўлення, а не самаўзбагачэння. З самага пачатку мы вырашылі, што траціць на сябе тое, што зарабілі, не будзем. А ўсё прыбытак будзем укладаць у справу.

Вядома, тады ніякіх амбіцыйных планаў не было.

І яшчэ адзін сакрэт нашага поспеху. У «Пушэ» працавалі пры любых абставінах і канструктыўна, не спрабуючы пры гэтым паследаваць сваіх крыўдзіцеляў, не ўступаючы ні ў якія зацяжныя канфлікты.

Да таго ж, мы прадбачылі, што трэба займацца адразу некалькімі відамі бізнесу, і паспяхова гэта рабілі.

— Аляксандр Трафімавіч, калі вы адчувалі, што за вамі стаіць салідная фірма, узор таго, які трэба весці прыватны бізнес у Беларусі?

— Зусім нядаўна. Толькі ў мінулым годзе я адчуў, што «Пушэ» выбіваецца ў самыя буйныя кампаніі. І тады прыйшло адчуванне, што мы расшыраемся. І толькі дзякуючы таму, што 90 працэнтаў усяго прыбытку, які ў нас з'яўляўся, мы ўкладвалі ў развіццё. Гэта ж у сваю чаргу дало магчымасць павялічыць абаротны капітал.

Акрамя таго, паспяхова прагноз на аснове аналізу сітуацыі даў магчымасць не згубіць, а наадварот — умацавацца.

— Першыя гады работы «Пушэ» будаваліся ў асноўным на пасрэдніцтве?



Аляксандр ПУПЕЙКА,

ПРЭЗІДЭНТ ЗАКРЫТАГА АКЦЫЯНЕРНАГА ТАВАРЫСТВА «ПУШЭ»

«НАША МЭТА — СТАЎ ЯК МАГА ЛЕПШЫЙ ДЛЯ ЎСІХ БЕЗ ВЫКЛ

— Ведаеце, у нейкай меры для мяне гэта і пахвала, калі называюць пасрэднікам. Але вы павінны разумець, што такое пасрэдніцтва. Для мяне асабіста пасрэдніцтва, спекуляцыя — гэта прыняты ў свеце спосаб накаплення гандлёвага капіталу, інвестыцыйнага патэнцыялу краіны.

І калі нас называюць пасрэдніцкай кампаніяй, то трэба мець на ўвазе, што развіццё аўтабізнесу немагчыма без развіцця аўтасервісу. А гэта ўжо аказанне паслуг.

Сёння ў нас на фірме працуюць каля 1300 чалавек, амаль палова з іх — у аўтабізнэсе. Дзёсны 200 работнікаў заняты на некалькіх станцыях тэхнічнага абслугоўвання «Пушэ». Адна з іх — у Мінску. Сёння мы плануем адкрыць у сталіцы яшчэ адну СТА, больш аб'ёмную. І тады чэргі аўтаамабятараў «Шкоды» і «Жыгулёў» на тэхнічнае абслугоўванне знікнуць.

— Аляксандр Трафімавіч, вы можаце сказаць, што вам пашанцавала з такім аўтамабільным партнёрам, як «Шкода»?

— Магу. Хоць укаранілі гэтую мадэль у Беларусь з дапамогай гіганцкай колькасці рэкламы, інвэсціраваўшы пры гэтым велізарную колькасць грошай у развіццё аўтабізнесу. І гэта акрамя стварэння рабочых месцаў — магізінаў аўтазапчастак, аўтапаслуг.

— Наколькі рэальна стварыць у Беларусі вытворчасць па зборцы «Шкоды»?

— Ужо прыкладна паўтара года мы вядзем са «Шкодай» перамовы аб стварэнні ў Беларусі зборачнай вытворчасці. Здаецца, дамовіліся. На нейкім этапе перамоў усе мы зразумелі, што нашых сіл можа не хапіць, і тады «Пушэ» прыцягнула ў якасці дапамогі нямецкага пастаўшчыка «Фольксвагена», дзякуючы якому мы ўсё ж такі ўпэўнілі кіраўніцтва «Шкоды», што ў Беларусі неабходна развіваць яе зборачную вытворчасць. Пры гэтым я і мае калегі выдатна разумеем, што тут нельга будзе займацца саматужніцтвам.

Дарэчы, мы ўжо паспелі сабраць дзёсяць машын «Шкода-Феліцыя». Зараз стараемся сертыфікаваць вытворчасць. Будзе ўстаноўлена і наладжана абсталяванне, падрыхтаваны персанал, створана інфраструктура.

— А ці не прадбачыце вы нейкіх калізій у адносінах да задуманай вамі справы? Як вядома, на тэрыторыі Беларусі, у прыватнасці ў Алчаку, заплававана арганізацыя зборкі «Форда». І гэта праграма, як вядома, ідзе праз афіцыйныя інстанцыі. І раптам «Пушэ» з прыватнай ініцыятывай...

— Я не бачу ў гэтым праблемы, хоць «зялёнай вуліцы» на зборку «Шкод» ад урада мы не атрымалі.

Калі шчыра, то ў «вярхах» выдатна ведаюць тыя перавагі, якія мае зборачная вытворчасць нашых машын перад «Фордам». Аднак тут мы сутыкнуліся з унутраным адчуваннем уладаў нашай краіны, якія, відаць, па-ранейшаму думаюць, што ў «Пушэ» працуюць ня-

чыстыя на руку людзі. І таму фірму трэба душыць падаткамі, рознымі праверкамі.

Скажу вам для інфармацыі, што ў 1995-м кампанія «Пушэ» заплаціла ў дзяржаўную казну ў якасці падаткаў каля 200 мільярдаў рублёў. Уяўляеце, што гэта за сума? А калі задумаць «Пушэ» — гэтых грошай казна не атрымае.

У верасні мінулага года я ледзь не пабіў спадара Чарнышэвіча, калі даведаўся, што ў адзін з дзён мы заплацілі ў бюджэт больш за 30 працэнтаў ад агульных плацяжоў усіх камерцыйных структур рэспублікі і крыху больш як тры працэнты наогул усіх пералічэнняў ад прадпрыемстваў рэспублікі. Для мяне такая навіна была жудасным узрушэннем.

І тым не менш, у такіх умовах мы працуем даволі доўга, таму да, мякка кажучы, халодных адносінаў з боку дзяржавы адаптаваліся. Але і без прэферэнцый мы будзем рабіць сваю справу. (Прэферэнцыя — гэта нейкая дапамога ці льготы з боку дзяржавы.) Калі яна будзе, то вы як пакупнік аўтамабіля набудзеце яго па больш таннай цане. Пры гэтым пакупнік атрымае вельмі якасны тавар.

— І ўсё ж давайце ўявім, што праз пэўны час аўтаамабятары змогуць набыць і «Шкоду» і «Форд» айчынным зборкі. У гэтым выпадку якой з машын яны аддадуць перавагу?

— Ведаеце, пры такім раскладзе канкурэнцыі «Шкоды» з боку «Форда» не будзе. Наколькі я ведаю, у рэспубліцы павінны быць пабудаваны канвеер па выпуску «Форд-Эс-Кортаў». Гэта машыны ў параўнанні са «Шкодай-Феліцыяй» — больш высокага класа, і цана яе будзе адпаведнай. Таму не сумняваюся, што рынкам збыту гэтых аўтамабіляў пераважна стане Расія.

А мы разлічваем на беларускага масавага пакупніка. І гэтыя планы не знаходзяцца ў супярэчнасці ні з ідэалогіяй зборкі «Шкоды», ні з праектам «Форда».

Думаю, што на сур'ёзны аб'ём аўтазборкі — 1200 машын да канца года — мы выйдзем ужо пачынаючы з мая. А потым да 2000 года плануем дасягнуць вытворчасці «Шкод» да 25 тысяч.

— Вы лічыце, што беларусы здольны будучы такую колькасць машын выкупіць?

— Ёмкасць беларускага рынку мы ацэньваем у 10—15 тысяч машын у год. Таму частку прадукцыі прыйдзеца прадаваць у Расіі.

— Які ж лёс у такім разе чакае «Жыгулі»?

— Мне думаецца, што гэтай класу машын прыйдзеца значна пацясніцца, таму што «ВАЗ» — аўтамабіль зусім іншы па якасці, а цана прыкладна такая ж. І «Жыгулі» пакулы выйграюць толькі з пункту гледжання сервісу.

Але ў нас у далейшым тэндэнцыя ў цане будзе да зніжэння, а ў тальцяцкай — наадварот, да павышэння.

Не будзе дзівам, калі «Жыгулі» хутка прыйдуць у цанавую нішу «Форда». Я ведаю, што дзёсятая мадэль горшая па класу за «Шкоду-Феліцыю», аднак адпаведная цана расійскай машыны дасягнула 15 тысяч долараў ЗША.

Таму «Жыгулі» настолькі бесперспектыўная мадэль, што будучага ў яе няма.

— Аляксандр Трафімавіч, што ж такую невясёлую перспектыву намалавалі «ВАЗу», з якім у вас у свой час былі цесныя сувязі?

— Я кажу пра рэальныя рэчы, хоць і зараз мы гандлюем прадукцыяй Тальяці і за мінулы год прадалі каля 10 тысяч машын. Гэта прыкладна 2,5 працэнта ад агульнага гадавога аб'ёму ВАЗа. А прыбытак і звышпрыбытак, які ўзнікае ад продажу «Жыгулёў», мы ўкладваем у вытворчасць «Шкоды». Мы заўсёды разглядалі гандаль рээкспартнымі аўтамабілямі, груба кажучы, як «халыву», добра разумеючы, што яна хутка скончыцца. Таму мы рыхтуемся наладзіць вытворчасць «Шкоды» ў Беларусі.

— Значыць, вашы парады радавым аўтаамабятарам — арыентавацца на «Шкоду-Феліцыю» беларускай зборкі?

— Так. У гэтым годзе, праўда, мы будзем збіраць толькі адну мадэль, а ў будучым, магчыма, наладзім выпуск «Шкоды-Феліцыі-Комбі» і іншых мадэляў.

Сам я езджу і на «Мерседесе», і на «БМВ», і на «Джыпе», і на «Феліцы», і на «Фаварыце». Ведаеце, «Шкода» ў параўнанні з імі выглядае даволі прыстойна. Яна добра прыстава да розных капрызав надвор'я, напрыклад, таго ж снегападу, паколькі гэта прыадназначная мадэль. Я ўжо сказаў, што яна больш якасная, чым «Жыгулі», радзей псуецца, і беларускія дарогі ёй хоць бы што.

Да таго ж, яе можна купіць у 12 гарадах Беларусі. З моманту пакупкі ўладальнік «Шкоды» аўтаматычна становіцца кліентам любой станцыі тахабоксавання «Пушэ».

— Якімі вам бачацца перспектывы развіцця аўтабізнесу ў Беларусі і рынку работнай сілы ў гэтай справе? Наогул, колькі людзей вы можаце заняць у аўтабізнэсе?

— Мяркую, што на працягу бліжэйшых 2-3 гадоў колькасць работнікаў «Пушэ» (калі нас, вядома, не адменяць указам, ці не нацыяналізуе) вырасце прыкладна да 5 тысяч чалавек.

Гэта з улікам, вядома, сваіх даччыных прадпрыемстваў. Персанал, звязаны з аўтабізнэсам, будзе налічваць прыкладна 3 тысячы чалавек. Уся вытворчасць будзе развівацца ў рамках СП «БелШкода», дзе прысутнічае «Пушэ». З беларускага боку ў якасці партнёра

— Кажуць, што саўгасы і калгасы рэспублікі стаяць да «Пушэ» ў чарзе, каб на іх базе ваша фірма наладзіла вытворчасць?

— У нейкай ступені так. Хоць пытанне гэта даволі сур'ёзнае. Да таго ж, для нас стварэнне такіх комплексаў і наогул адраджэнне сельскай гаспадаркі рэспублікі — накірунак зусім новы. Калі «Пушэ» выбірае сабе партнёра ў асобе нейкай гаспадаркі, то дасканала даследуе яе магчымасці. У нас вельмі многа крытэрыяў падыходу: сыравінная база, магчымы патэнцыял, наяўнасць пабудовы, пад'язныя шляхі, ну і, вядома, асоба кіраўніка.

Атрымліваецца, што наш гандлёвы капітал падмае сельскую гаспадарку, а ў выніку выгадна гэта абодвум бакам. Усе даследаванні ў пошуках патэнцыяльнага партнёра робяцца на базе аграпрамысловых установаў. Таму нядаўна ў нас узнікла даччынае прадпрыемства «Пушэ-Агра-Інвест». Гэта, можна сказаць, унучка «Пушэ», якая мае перад сабой дакладную задачу: навукова даследаваць патэнцыяльны партнёраў. У гэтай прадпрыемстве ёсць заказы ад калгасаў і саўгасаў. Ёсць дакладна распрацаваныя метадыкі, кіруючыся якімі можна даць канкрэтныя рэкамендацыі наконт таго, што рабіць той ці іншай гаспадарцы.

Гэта сельскагаспадарчы навукова-даследчы бізнес, дзе працуюць дактары і кандыдаты навук. Мы лічым, што гэта адна з асноў

долараў ЗША. Абапал гэтай трубы будучыя склады і калдобыны. А можна было арганізаваць тут справу весела і прыгожа.

— У вас ёсць варыянт?

— Стварыць з гэтай нагоды інвестыцыйны банк. Гэта прадугледжана міждзяржаўным пагадненнем паміж Беларуссю і Расіяй. Пасля гэтага пытанні стварэння інфраструктуры вакол газопровода былі б перададзены банку. Беларусі, вядома. А так тут будучы кіраваць расіяне, палякі, немцы, але толькі не беларусы.

— Прабачце, а хто перашкаджае зрабіць вакол газопровода цывілізацыю, як абапал Панамскага канала, дзе па абодва бакі воднай артэрыі на адлегласці 15 кіламетраў выдатнае жыццё, а далей — каліфіфорнія?

— Ведаеце, у Беларусі ёсць пэўныя сілы з банкаўскай сістэмы, якія хочуць пакіраваць «Газпрому», і яго прэзідэнт, спадар Вяхіраў, гэта добра разумее. У Беларусі як-нік амаль 700 мільёнаў долараў доўгу за газ.

Дарэчы, «Газпром» на працягу 2-3 гадоў — адзіны стратэгічны інвестар, якога трэба берагчы, заманьваць сюды, а не наадварот.

— На якіх прынцыпах будуюцца адносіны «Пушэ» з ўладамі?

— Мы стараемся паводзіць сябе ў адносінах да ўсіх дзяржаўных структур канструктыўна. Я ўсведамляю, што ў многім іх падыход да нас пабудаваны на нейкіх асаблівых адносінах, нават на нейкай недадавернай інфармацыі, звычайным нашэптванні.

І тым не менш, я думаю, што нам трэба ісці наперад, як каравану па пустыні.

Вядома, са здаровымі сіламі ва ўрадзе мы гатовы працаваць, а пакуль нас не пакідаюць розныя правэркі, пачаргова змяняючы адна адну.

— Аляксандр Трафімавіч, некалькі месяцаў таму вы заявілі, што з'яўляецеся вытворчасць на Беларусі і пераходзіце на Украіну. Прайшоў час...

— ...А мы яшчэ тут. Было такое. Падатковая палітыка ў нас такая жорсткая і настолькі нягібкая, што, скажам, на Украіне і ў Літве ўмовы для аўтабізнесу значна лепшыя.

Таму некаторыя гандлёвыя аператары па аўтамабільнаму гандлю мы перанеслі на Украіну, дзе і плацім падаткі — прыкладна тры мільярды рублёў у месяц. А гэтыя ж грошы маглі быць у Беларусі.

Цяпер чаму мы ўсё ж такі засталіся тут? Балансавая вартасць «Пушэ» раўняецца прыкладна 30 мільёнам долараў. Гэта, як няцяжка здагадацца, прадпрыемствы, офісы, калгасы... І прадаць іх немагчыма. І толькі з-за таго, што ў Беларусі на нас напружана звязаны 5-6 тысяч чалавек. Адказнасць перад гэтымі людзьмі пераважыла жаданне згарнуць вытворчасць і жыць спакойна.

— Па службовых справах вы часта бываеце за мяжой. Як там адладжана падатковая палітыка ў параўнанні з нашай?

— Непараўнальна рэчы. Там падаткі стымулююць, каб ты працаваў болей і лепей. У нас жа ўсё накіравана на тое, каб вытворчасць не развівалася.

На мой погляд, законы аб падатках павінны рыхтаваць эканамісты, а не падатковыя інспектары. І ва ўсім свеце дзяржаўны бюджэт будзецца за кошт падаткаў з фізических асоб, а не з прадпрыемстваў.

— Якія ж тады захады трэба зрабіць дзяржаве, каб выйсці з зацяжнага эканамічнага крызісу?

— Па-першае, як мяжа хутчэй прыватызаваць найбольш прыбытковыя прадпрыемствы. Па-другое, трэба навесці парадак у падатковай сістэме і навучыцца паважаць законы.

— Ваша пазіцыя па прыватызацыі процілегла пазіцыям многіх дэпутатаў Вярхоўнага Савета. Як, хутчэй за ўсё, будучы развівацца падзеі далей?

— Наогул, дэмакратыя — працэс непазбежны. Таму ў мяне няма нічога іншага, як упэўніваць на прыкладзе.

Ведаеце, за некалькі месяцаў да пераходу з дырэктарыі «Алгарытма» ў «Пушэ» я выступіў перад калектывам і прапанаваў зрабіць холдынг на базе «Алгарытма».

Паколькі я не публічны палітык і з рыторыкай у мяне слабавата, то не змог людзей пераканаць. А самому мне спатрэбілася 4 гады, каб упэўніцца ў сваёй праўдзе. Цяпер «Алгарытма» няма наогул, і многія яго работнікі працуюць ужо ў «Пушэ».

На жаль, перакананне, перагляд сваіх поглядаў — гэта працяглае працэс, але гэта ілюстрацыя таго, што будзе адбывацца ў нашай краіне. Праз памылкі, цяжкасці мы прыйдзем да таго, што трэба жыць як у Польшчы, Прыбалтыцы. Па ўзроўню жыцця мы цяпер далёка адсталі ўжо і ад Украіны, Казахстана...

— Вы ўсё ж з пэўнай доляй аптымізму глядзіце ў будучыню?

— Безумоўна. Я проста зыходжу з таго пастану, што эканоміка — гэта справа аб'ек-

тыўная. Ёй уласціва сістэма аксіём, сістэма лагічных уземамасувязей.

— Аляксандр Трафімавіч, ці дапускаеце вы, што сёння пры такой жорсткай падатковай палітыцы, можа, як кажуць, з нуля з'явіцца нешта падобнае на «Пушэ»?

— Так хутка цяпер стварыць такое прадпрыемства, як «Пушэ», — немагчыма. Я проста ведаю, колькі нам сіл гэта каштавала.

Іншая справа, што ў рэспубліцы ёсць добрыя спецыялізаваныя кампаніі: — «Эва», якая спецыялізуецца на рэкламным бізнэсе, «Дайнова», адзін з напрамкаў бізнесу якой — вылічальнае тэхнікі.

Але калі будзе разумным працэс прыватызацыі, то тады магчыма з'яўленне такіх кампаній, як наша.

Калісьці я дэклаваў, што «Пушэ» з'яўляецца ідэальным інструментам для прыцягнення інвестыцый. Я па-ранейшаму так лічу. Але зараз хацеў бы ўзняцца над дэклаваннем і сказаць, што «Пушэ» з'яўляецца ўзорам таго, як трэба працаваць і як дзейнічаць, рэфарміруючы эканоміку. Ужо патэнцыяльныя прэстыжныя партнёры нас шукаюць. Напрыклад, карэйскія кампаніі «Samsung», «DAEWOO» і некаторыя іншыя.

— Сёння можна гаварыць, што «Пушэ» ведаюць на пяці кантынентах?

— Наконт Афрыкі не ў курсе, не гарантую. А вось у Аўстраліі спадар Шэнтэк ужо быў. Магу сказаць, што ў нас вельмі сур'ёзны партнёр у Панаме. У 1995 годзе гэта мабыць самы буйны наш кампаньён. На амерыканскіх кантынентах гэта вядомы аўтамабільны гандляр.

— Аляксандр Трафімавіч, любое прыватнае прадпрыемства стараецца ўзяць пад кантроль звычайныя вулічны рэшткі. У гэтым плане ў «Пушэ» былі праблемы?

— Я чалавек кампрамісны — гэта з аднаго боку. А з другога — тут ніколі не было наяўнага абароту грошай. І яшчэ: да нас заўсёды была надзвычайная пільная ўвага з боку правахоўных органаў. Пацярэдзілі таму стаў цікавы факт. Год назад я прачытаў на сябе дасць спецслужбы. Там напісана, што першапачатковы капітал я сфарміраваў на сутэнэрстве. Першая мая рэакцыя на гэта: я гатовы быў пасмяяцца, але потым падумаў, што тут плакаць трэба, бо я, як падаткаплацельшчык, плачу грошы і на ўтрыманне апарату такой спецслужбы... І мне стала вельмі крывада...

У свой час, яшчэ да стварэння «Пушэ», адзін мой кампаньён з Брэста спрабаваў мяне «падставіць» і ўказаў на Пулейку як крыніцу хабару. Хоць мы з ім працавалі выключна на дагаворах, а ўсе грашовыя плацяжы праходзілі праз ведамасці.

Мяне затрымалі і адправілі ў Лефортова. Галоўнымі дзейнымі асобамі былі балгары, якія пагарэлі па перапродажы вылічальнай тэхнікі. У Лефортова мяне сустраў вядомы следчы Ашот Верапян. Пасля тыднёвага дыялогу з ім я быў «рэабілітаваны» як чалавек з чыстым сумленнем і пераселены на тыдзень у гасцініцу.

У рэшце рэшт, у мяне папрасілі прабачэння за прынесеныя клопаты і аплацілі камандзіровачныя расходы. Вось такі анекдот.

— Вас не зламаюць ніякія непрыемнасці?

— Чога толькі ў жыцці не бывае. А так стараюся не губляць у любых, нават самых крытычных, сітуацыях цвёрдасці і аптымізму.

— Што вас больш за ўсё раздражняе?

— Катэгарычна не прымаю розных тусовак. Аднойчы трапіў з жонкай на калядняны вечары, дзе потым усё ператварылася ў грандыёзную п'янку. А я амаль не п'ю спіртнога. Мае напоі — чай, кава, з моцных — халодны часнычны суп.

— Чамусьці, аднак, усе прэзентацыі «Пушэ» праходзяць пад звон бакалаў?

— Гэта даніна традыцыі.

— Нядаўна вы казалі, што 1995 год быў не самым лепшым у фінансавым плане.

— Гэта так. Адбыўся пэўны ціск падаткаў, неадрэгуляваная заканадаўчая база і, безумоўна, уласныя пралікі.

— І тым не менш, год мінулы прынес вам шмат прыемнага. У ліпені месяцы пачаўся ўсё Русі Алексій II нам, Аляксандр Трафімавіч, уручыў ордэн «У імя святога роўнаапостальнага Вялікага князя Уладзіміра III ступені». Крыху пазней кампанія «Пушэ» была ўдастоена прэстыжнай міжнароднай узнагароды «Факел Бірмінгама», а вам асабіста ўручана персанальная ўзнагарода «Факел Бірмінгама». Што стаіць за гэтымі лаўрамі?

— Гэта аванс. Для сябе мы вырашылі, што нам трэба будзе адпрацоўваць яго, каб адпавядаць значнасці ўзнагароды. Наша мэта — стварыць у Беларусі як мага лепшыя ўмовы жыцця для ўсіх без выключэння людзей.

— Гэта будзе залежаць ад кожнага з работнікаў «Пушэ»?

— У поспеху сваёй мэты я не сумняваюся, бо ў «Пушэ» сабраліся прафесіяналы, якія здольны зрабіць многае.

Гутарыў Уладзімір ЗДАНОВІЧ.

А «ПУШЭ»: СТВАРЫЦЬ У БЕЛАРУСІ ЎМОВЫ ЖЫЦЦЯ КЛЮЧЭННЯ ЛЮДЗЕЙ»

выступіць дзяржаўны завод «Аграмаш». Будзе і нямецкі капітал кампаніі FER Fahrzeugelctrik GmbH Eisenach.

Зараз мы вядзем перамовы з інвестарамі — некаторымі прамысловымі групамі і беларускімі банкамі.

— Замежны капітал не будзе прыцягнуты ў гэтую вытворчасць?

— На жаль, не. Капіталісты спачатку прапануюць выдаць ім гарантыю, што іх грошы не згубяцца ў нас, а потым ужо вырашаюць, ці ўкладваць іх у нашу эканоміку наогул.

У нас пакуль гарантыі замежнаму капіталу выдаюцца, падкрэсліваючы моц Узброеных Сіл рэспублікі. Таму ў гэтым плане цяжка чакаць нейкіх станоўчых зрухаў.

— Мяркую, што ў сьведомасці многіх нашых кіраўнікоў закладзена апасенне: як бы ўсё ў нас не склалі...

— І дарэмна. Я як беларус у 7-м пакаленні (далей генеалагічнае дрэва не даследаваў) нічога ў гэтым страшнага не бачу. Трэба яшчэ ўмець прыцягнуць замежны капітал на беларускую зямлю.

— Скажыце, вы можаце назваць хаця б прыкладную лічбу аб'ёму замежных інвестыцый, прыцягнутых вашай фірмай?

— За другую палову 1994 года і ўвесь 1995 год яны склалі прыкладна 30 мільёнаў долараў.

Дарэчы, у мінулым годзе мы мелі справу з другой у свеце па велічыні гандлёвай кампаніяй «Метро», гадавы абарот якой складае 112 мільярдаў нямецкіх марак. З яе даччынай фірмай абмяркоўваўся праект па развіццё гандлёвага цэнтара Фрунзенскага раёна Мінска. Аднак пасля таго, як ва ўрадавых колах усталёўвалі, што «Пушэ» — гэта прайдзісвец, патэнцыяльныя інвестары адмовілі ў крэдыце. Потым, праўда, папрасілі прабачэння, аднак было ўжо позна і мы атрымалі вятлівую адмову пад фармулёўкай «у сувязі з няўстойлівасцю заканадаўчага поля».

А размова ж ішла пра 60 мільёнаў долараў ЗША. Мы гатовы былі сукупна прадставіць каля 10 мільёнаў уласнага капіталу.

Шкада, вядома, такі тлусты грашовы кавалак прайшоў міма рэспублікі.

— Аляксандр Трафімавіч, а калі б «Пушэ» былі створаны нармальныя ўмовы для работы з замежнымі інвестарамі, колькі б вы маглі асіліць?

— Многа. Магу сказаць, што канкрэтныя праекты мы і зараз маем. Напрыклад, з аўстрыйскай фірмай «Bertsch-Laska», звязаныя з перапрацоўкай сельскагаспадарчай прадукцыі. У гэтай справе задзейнічана каля 8 мільёнаў долараў з аўстрыйскага боку. Дзякуючы сумеснаму супрацоўніцтву нарадзілася СП «Пушэ-Агро», а на базе калгаса «Вішнеўка» Мінскага раёна адкрыты мясаперапрацоўчы комплекс.

У гэтым годзе мы адкроем яшчэ тры падобныя прадпрыемствы, адно з якіх — у Нясвіжскім раёне, другое — у Капыльскім.

развіцця «Пушэ-Агро» і ў яго ёсць вельмі дакладная і ясная перспектыва.

— Аляксандр Трафімавіч, я не памылюся, калі скажу, што сферы ўкладання грошай у «Пушэ» даўно прадуманы?

— Вядома. Я ж не магу дазволіць сёння браць грошы з кішэнні «Пушэ» і камусьці іх дарыць. Гэта немагчыма.

— Вы прагназіруеце, пралічваеце будучае. Можаце сказаць, што нас чакае ў бліжэйшыя 5—10 гадоў?

— Ведаеце, дзесьці год таму я меў сустрэчу з вядомым расійскім эканамістам Лацысам. Размова ішла на тэму, што мы змагі зрабіць, што страцілі, што маем сёння. І ён выказаўся даволі цікава: у 1990—1992 гадах у Беларусі была перспектыва раней за ўсе краіны былога Саюза стаць другой Японіяй ці Карэяй. Але мы гэтыя магчымасці ўпусцілі. І гэта трэба зараз дакладна зразумець і перастаць жыць ілюзіямі. Цяпер у сучаснай сістэме гаспадарання мы можам быць карыснымі як краіна, якая выпускае паўфабрыкаты і эксплуатае сваё геаграфічнае становішча і, магчыма, танную рабочую сілу.

Беларусь, напрыклад, дыскрэдытавала сябе ў адносінах да «Філіпса», і гэта фірма ўжо не хоча ў рэспубліку ісці. Там «Гарызонт» ў яго ўжо пазавяршаны дзень. Прадстаўнікі гэтай вядомай кампаніі яшчэ паўтара года таму казалі, што пакуль «Гарызонт» з'яўляецца дзяржаўным прадпрыемствам, ніякіх размоў не будзе. За гэты час галандцы купілі заводзік у Варонежы, у Польшчы, пабудавалі на Украіне, а мы засталіся ні з чым.

Была яшчэ надзея, што «Філіпс» купіць электралямпавы завод у Брэсце. Аднак праблема ва ўласнасці, што для іх непрыемна.

Мы ўпусцілі магчымасць рэфарміраваць МАЗ і МТЗ. За гэты час, пакуль беларусы надудвалі шчокі ад гонару, што маюць на сваёй тэрыторыі такія гіганты індустрыі, у Ліпнеўку і ва Уладзіміры пачалі выпускаць тэхніку лепшую за нашу і больш танную. Нам трэба цвёрда зразумець адну ісціну: чым хутчэй нас купляць, тым лепш будзе для нас, беларусаў. Праўда, мы эканамічную сітуацыю давалі да такога стану, што зараз наўрад ці хто захоча ўкладваць у Беларусь свой капітал. Грошы сюды можа даць толькі чалавек, які родам адсюль.

Дадам, што «Пушэ» прыцягвала замежныя інвестыцыі, разбавляючы іх сваімі. Тады капіталісты цвёрда ведаюць, што мы рызыкуем разам з імі.

— Значыць, Беларусь чакае роля транспартнага калідора, па якім будучы ісці нафта, газ, машыны...

— Так, гэта наша будучыня. Хоць быць транспартным калідорам — яшчэ не самы горшы варыянт. Ён дасць работу мільёнам людзей. Вось, наколькі мне вядома, «Газпром» рыхтуецца зрабіць з нашай краіны другую Панаму — працягнуць праз тэрыторыю рэспублікі трубу, затраціўшы на гэта тры мільярды


Адрас і кантактныя тэлефоны «ПУШЭ»:

г. Мінск, вул. Альшэўскага, 24

Тэл: (8-0172) 51-75-22, 59-13-09.

ЗІГЗАГ ЛЁСУ АЛЯКСАНДРА ГЕРАСІМЕНКІ

Каб забяспечыць поспех візіту прэм'ер-міністра ў Балгарыю, які пачаўся сёння, беларускі пасол мабілізаваў свае былыя сувязі ў Мінску і новыя знаёмствы ў Сафіі.



НА ПРЭС-КАНФЕРЭНЦЫЮ, якую наладзіла некалькі дзён назад у сваім офісе кіраўніцтва Беларускай навукова-прамысловай асацыяцыі (БНПА) пасля вяртання яе прадстаўнічай дэлегацыі з Балгарыі, Аляксандр Герасіменка, наш пасол у гэтай краіне, недыпламатычна спазняўся. Міхаіл Лаўрыновіч, прэзідэнт БНПА і кіраўнік дэлегацыі, пэўна, каб пачаць трохі час і даць Герасіменку, якога чакалі з хвіліны на хвіліну, плаўна ўвайсці ў размову, ад дзелавой часткі перайшоў да сваіх уражанняў аб сённяшнім жыцці балгар. Прыгадваў розныя цікавыя дробязі, напрыклад, іх сярэднямесячную зарплату, цэны ў магазінах на прадукты харчавання, віно і г.д. і, трэба сказаць, дачакаўся пасла, прысутнасць якога, па задумцы арганізатараў прэс-канферэнцыі, павінна была аздабляць, прыўнесці балгарскі каларыт у сухую дзелавую размову аб выніках дзелавых кантактаў прамысловцаў дзвюх краін.

Так яно і здарылася. Герасіменка з'явіўся ў той момант, калі Лаўрыновіч ужо выклаў усю інфармацыю пра Балгарыю. Пасол адразу падхапіў размову. Ён удава аперываў лічбы, фактамі, датамі, яго каментавалі былі кароткімі і дакладнымі, ацэнкі — трапнымі, што сведчыла аб выдатным веданні ім краіны знаходжання. Да яго пачыналі пытанні. І не толькі па тэме.

Але мяне здзіўляла не столькі эрудыцыя і глыбокае веданне сітуацыі ў Балгарыі (на тое ён і пасол), колькі знешні выгляд Аляксандра Герасіменкі. Ён здаўся мне памаладзелым, больш рухавым і энергічным, хаця, як ён сам прызнаўся пасля прэс-канферэнцыі, апошнія тры дні знаходзіўся ў цэнтры сувязі з падрыхтоўкай візіту прэм'ера Міхаіла Чыгіра ў Балгарыю. Па гэтай жа прычыне ён спазніўся і ў офіс БНПА.

Я звярнуў увагу на знешні выгляд Аляксандра Герасіменкі не выпадкова. Апошні раз я сустраў яго (тады яшчэ старшынёй Мінскага гарвыканкома) крыху менш як год назад на адным з дыпламатычных прыёмаў, куды былі запрошаны і прадстаўнікі прэсы. Уразіла адсутнасць цеснага кола людзей, якія звычайна таўкліся на падобных мерапрыемствах вакол мэра сталіцы.

Яно і зразумела: у кабінет да старшыні Мінгарвыканкома трапіць не проста, а тут, у неформальнай абстаноўцы, за калікам шампанскага, можна проста падыйсці і, як кажуць, прывітавацца, а пашанцуе — увогуле вырашыць нейкае пытанне, дамовіцца аб сустрэчы на будучыню, нешта папрасіць, «прабіць». Тым больш, што Аляксандр Міхайлавіч меў рэпутацыю чалавека ветлівага, даступнага і нават добразычлівага.

А тут вось вакол яго не было нікога, калі не лічыць першага намесніка Уладзіміра Ярмошына ды яшчэ двух-трох адказных супрацоўнікаў гарвыканкома. Герасіменка выглядаў дрэнна, хаця стараўся трымацца бадзёра, але гэта ў яго не вельмі добра атрымлівалася. Няцяжка было здагадацца, пра што гаварылі яго спяхмурнелы твар, задумлівае постаць. Тады па Мінску папаўзлі чуткі аб тым, што ў хуткім часе Герасіменку знімуць. Магчыма, ён ужо ведаў канкрэтную дату свайго «чорнага дня», і, натуральна, увесь быў засяроджаны на сваім далейшым лёсе.

Але не будзем дрэнна думаць пра людзей — не падыходзілі да яго ў той вечар, бо не хацелі мазоліць вочы, лезці з размовамі ці спачуваннямі ў той момант, калі кожны на душы скрабуўся. Як потым высветлілася, многія з надзвычай шырокага кола знаёмых былога мэра Мінска захавалі да яго шырыню сяброўскія адносіны і ахвотна адгукаюцца на яго просьбы і прапановы ўжо ў якасці Надзвычайнага і Паўнамоцнага Пасла Рэспублікі Беларусь.

Мне, у якога «шапачка» знаёмства з Герасіменкам (двойчы браў інтэрв'ю, некалькі разоў сустракаўся на нарадах, мерапрыемствах), цяжка дакладна вызначыць, чаму так людзі ставяцца да яго, але ўсё ж паспрабую. Думаю, яго паважалі і паважаюць у першую чаргу за тое, што ён ніколі не быў кар'ерыстам у адмоўным сэнсе гэтага слова. А кар'еру сваю рабіў прыстойна, без ліслівых захадаў перад вышэйшым начальствам.

Ён быў добрым адміністратарам. У той перыяд, які можна назваць часам трагедыі разарваных гаспадарчых сувязей, цаной велізарных намаганняў удалася трымацца на ўзроўні жыццязабеспячэння вялікага горада і нават рабіць нешта звыш гэтага. Напрыклад, пры Герасіменку былі, нарэшце, добраўпарадкаваны большасць вуліц, за што яму ад мяне, як аўтамабіліста, вялікі дзякуй.

Цікавы і малавядомы факт з біяграфіі мінскага мэра.

Аднойчы, калі ў Беларусь ішло вылучэнне кандыдатаў на выбарах першага прэзідэнта

дэнта Беларусі, у кабінет Герасіменкі зайшла шматлікая група паважаных у горадзе і рэспубліцы людзей. Яны прасілі яго даць згоду на вылучэнне кандыдатам у прэзідэнты. Неабходна для гэтага колькасць галасоў абяцалі сабраць у лічаныя дні. Ён адмовіўся.

Не буду каменціраваць гэты факт, але заўважу наступнае: пры жаданні Герасіменка, як і некаторыя іншыя дзеячы яго калібру, мог бы стварыць «пад сабе» нейкую партыю ці грамадскі рух, скажам, барацьбы за прагрэс і дэмакратыю, ці далучыцца да ўжо вядомай, заняцкай актывнай палітычнай дзейнасці. І, хто ведае, можа пры ўмове выбаранна яго дэпутатам парламента заняў бы ў ім высокае становішча. А там бы набраў ачкоў і паспрабаваў скокнуць вышэй. У сярэдзіне студзеня г.г. яму споўнілася 50 — аптымальны ўзрост для штурму палітычнага Алімпіа.

Герасіменка, як мне здаецца, не пайшоў у вялікую палітыку па дзвюх прычынах: 1) расчараваўся ў ёй, дакладней, у тым, якімі метадамі яна нярэдка робіцца; 2) яго маштаб і патэнцыял — буйны і зразумелы справа, дзе і адказнасць вялікая, але ёсць шанцы і рэалізаваць сябе.

Гэтай новай справай стала прызначэнне яго паслом. У Балгарыі ён зноў адчуў сябе на сваім месцы ў тым сэнсе, што адразу, як і ў гарвыканкоме, прыйшлося вырашаць комплекс складаных праблем.

У Міністэрстве замежных спраў былі прыёмна здзіўлены вельмі хуткім, без «раскачкі», уваходжаннем Аляксандра Міхайлавіча ў сутнасць пасольскай працы. Міністр Уладзімір Сянко, звычайна стрыманы ў ацэнках сваіх падначаленых, калі некалькіх сутрачэй зайшла размова пра Балгарыю, са шчырым задавальненнем адзначыў высокую выніковасць намаганняў Герасіменкі. І як важны аргумент у падзярджэнне сваіх слоў Сянко коротка пераказаў размову з балгарскім міністрам замежных спраў, у якой той з павагай і сімпатыяй адказаўся пра пасла Беларусі.

У Балгарыі, як і ўсе беларускія паслы ў іншых краінах, Герасіменка павінен быў пачынаць з нуля. Але адаптацыйны перыяд у яго быў нядоўгі. Гэтакі ў многім садзейнічалі добразычлівыя адносіны балгар на ўсіх узроўнях да Беларускага пасла, і адсутнасць моўнага бар'ера. Рускую мову там ведаюць многія, асабліва ў структурах улады. І дапамагла яму, безумоўна, былая гарвыканкомаўская загартушка, якая з'явілася для яго (па прызначэнні самога Герасіменкі) ў апошнія пяць гадоў выдатнай школай дыпламаты. Каго-каго, а мэра сталіцы само жыццё вымушала быць вялікім дыпламатам у палітычных варунках жыцця сталіцы.

Але Мінскі гарвыканком — гэта і добрая школа міжнародных зносінаў. На ішчэце Герасіменкі, ён не таксама прайшоў. Дастаткова нагадаць яго шматлікія візіты на чале дэлегацыі за мяжу, удзел у міжнародных канферэнцыях, форумах. У свой час Аляксандр Міхайлавіч быў членам праўлення Сусветнай асацыяцыі пародных гарадоў, першым віцэ-прэзідэнтам Міжнароднай арганізацыі пародных гарадоў, актывна працаваў у Беларуска-матэрыяльным дружбы і г.д.

Але наўрад ці ў той час думаў Герасіменка, што зігзаг лёсу закіне яго ў Балгарыю. Каб ведаць, то, пэўна, падаслаў бы сагомі. Я маю на ўвазе яшчэ адзін малавядомы факт яго біяграфіі. Прыкладна тры гады назад ён і яго намеснік Уладзімір Ярмошын запісаліся на двухгадовыя курсы (лепшыя ў Мінску) інстытута замежных моў. Але пры іх звышзанятасці яны вытрымалі толькі тры дні і кінулі. Як цяпер высветлілася, дарэмна. Бо Герасіменка па сумяшчальніцтву прызначаны яшчэ і паслом ў Грэцыю, а там Аляксандру Міхайлавічу без англійскай мовы будзе цяжка.

За восем месяцаў знаходжання ў краіне

Герасіменка пазнаёміўся з вышэйшым кіраўніцтвам Балгарыі, многімі міністрамі і іх намеснікамі, дзелавымі людзьмі, навукоўцамі, літаратарамі, мастакамі. Наведаў кожную вобласць краіны, дзе дамовіўся аб наладжванні партнёрскіх сувязей пэўных тэрыторый. Напрыклад, звёў Русінскую і Мінскую вобласці. У іх ужо падрыхтавана пагадненне аб супрацоўніцтве. Ёсць надзея, што пасля вяртання ў Беларусь Герасіменка прапанаваў ім такую шчыльную праграму, што яны без прадыху круціліся з ранку да позняга вечара. Але затое многае паспелі.

Каб стварыць добрыя перадумовы візіту прэм'ер-міністра Беларусі, Герасіменка правёў велізарную падрыхтоўчую работу. Адна з апошніх яго акцый — арганізацыя з 28 студзеня па 1 лютага паездкі дэлегацыі Беларускай прамысловай асацыяцыі (БІА). Вынікі яе і сталі тэмай прэс-канферэнцыі ў БНПА. На ёй Міхаіл Лаўрыновіч па-сяброўску паскардзіўся, што Герасіменка прапанаваў ім такую шчыльную праграму, што яны без прадыху круціліся з ранку да позняга вечара. Але затое многае паспелі.

Міхаіл Лаўрыновіч называў шматлікіх перагаворы з балгарскімі калегамі, наведванне прадпрыемстваў, сустрэчы з міністрам знешняга і ўнутранага гандлю, першым намеснікам міністра прамысловасці (міністр быў хворы). Лаўрыновіч нагадаў, што ў 1989—90 гг. гандлёвы абарот паміж Беларуссю і Балгарыяй склаўся 500—600 млн. долараў, але летася — толькі прыкладна 30 мільёнаў. Мы неадаравальна страцілі выгады балгарскіх рынкаў.

Вяртанне беларускіх прадпрыемстваў на яго — адзін з прыкрытатных напрамкаў работы нашага пасольства. І ёсць усе падставы спадзявацца, што візіт Міхаіла Чыгіра дазволіць зрабіць істотны крок у гэтым накірунку. А поле дзейнасці адкрываецца шырокае: ад прамых буйных паставак беларускай прадукцыі да цеснай вытворчай кааперацыі, стварэння сумесных прадпрыемстваў у розных галінах. Таму не выпадкова візіт БНПА атрымаў у Балгарыі выдатную прэсу. Усе папулярныя газеты, тэлебачанне шырока асвятлялі знаходжанне беларускіх прамысловцаў яшчэ і таму, што гэта была першая саўдэна дэлегацыя з краін былога сацыялістычнага лагера пасля яго развалу.

Адчувалася, што шматвартнага і бывалага Лаўрыновіча прыемна ўразіў факт прыёму і дэлегацыі акадэмікам Благавестам Сандавым, Старшынёй Народнага сходу Балгарыі (па нашаму — Вярхоўнага Савета), які дэлега гэтага на гадзіну прыпынку пасяджэння парламента, каб пагутарыць з беларускімі прамысловцамі. Думаю, вы здагадаліся, што ініцыяваў гэту сустрэчу Герасіменка.

Карысць візіту прадстаўнікоў БНПА (у сапраўды дэлегацыі ўваходзілі кіраўнікі буйнейшых беларускіх прадпрыемстваў, прадукцыю якіх добра ведалі некалькі ў Балгарыі), у тым, што яны, практыкі, самі пераканаліся і, трэба спадзявацца, пераканалі і балгар у неабходнасці хутчэйшага аднаўлення эканамічных сувязей паміж дзвюма краінамі.

Паездка кіраўнікоў мінскіх прадпрыемстваў была своеасаблівай разведкай перад візітам прэм'ер-міністра Беларусі. Яны пасля вяртання далажылі Міхаілу Чыгіру свае высновы і назіранні, якія зводзіліся да аднаго: Балгарыя гатовая да шырокамаштабнага эканамічнага супрацоўніцтва.

Сітуацыя наспела і ў Беларусі. Эксперты дзвюх краін, якія на працягу некалькіх месяцаў упарта працавалі над праектамі пагадненняў, падрыхтавалі іх ажно дзесяці. Колькі іх будзе падпісана, хутка даведаемся — чакаць засталася зусім мала.

Леанід ЛАХМАНЕНКА.

Фота Мікалая АМЕЛЬЧАНКІ.

ПЕЛЕНГ-НАВІНЫ

• АКРУЖАНА ВЯЛІКАЯ ГРУПОўКА ДУДАЕўЦАў

У пасёлку Навагрозненскі падраздзяленні федэральных сіл блакіравана вялікая група дудаеўскіх баевікоў. На працягу двух месяцаў апалчэнцы будавалі ў пасёлку ўмацаванні, наладжвалі сувязь. У будынку школы абсталяваны штаб групы. Федэральныя войскі не рабілі ніякіх захадаў таму, што ў Навагрозненскім вяліся перамовы аб вызваленні заложнікаў. Зараз тысячная групавая дудаеўцаў гатовая для выдзялення баявых дзеянняў. Баі вяліся на працягу дня ў надзёлю. У ходзе перастрэлкі загінулі пяць і атрымалі раненні сем вайскоўцаў федэральных сіл. У панядзелак да пасёлка былі падцягнуты дадатковыя сілы федэральных войскаў, аднак з-за густога туману ў першай палове дня актывныя дзеянні не вяліся.

• ЗАХАД ПАДТРЫМЛІВАЕ ЕЛЬЦЫНА

Адна з галоўных мэтаў візіту канцлера Германіі Гельмута Коля ў Маскву — падтрымка перадыбнара кампаніі Барыса Ельцына, з ім якога на Захадзе звязваюць працяг рэформы ў Расіі і рух на шляху дэмакратыі. Аб гэтым заявілі германскія дэмакратычныя прадстаўнікі ў Маскве. Па іх словах, іншыя кандыдаты ў прэзідэнты Расіі пакуль не карыстаюцца на Захадзе ярка акрэсленай падтрымкай. Праграма візіту Коля не прадугледжвае сустрэч з іншымі кандыдатамі ў прэзідэнты.

• КРЫЗІС СПЫНЕННЫ. ЦІ НАДОўГА?

Спецыяльны пасланнік ЗША ў Босніі Рычард Холбрук заявіў, што двухдзённая сустрэча ў Рыме, у якой бралі ўдзел прэзідэнты Босніі, Сербіі і Харватыі, папярэдзіла крызіс мірнага працэсу ў былой Югаславіі. Тры бакі прыйшлі да пагаднення адносна пакета мераў, накіраваных на ліквідацыю перашкод на шляху ажыццяўлення мірных Дэйтанскіх пагадненняў.

• НАСТУПНЫ СКАНДАЛ НЕ ПРЫМУСІ СЯБЕ ЧАКАЦЬ

Брытанскі ўрад, у якім дамінуюць прадстаўнікі кансерватыўнай партыі, паступова губляюць свой уплыў на парламент. Ішчэ адзін парламентарый пакінуў партыю. Прычынай крызісу сталі падзеі мінулага тыдня, калі ўрад адмовіўся адказаць на абвінавачванні ў адрас некаторых міністраў па справах аб продажы Іраку зброі ў 80-я гады.

• ПРЭЗІДЭНТА УКРАЇНЫ ЗАЎВАЖЫЛІ

Сёння прэзідэнт Украіны Леанід Кучма наведвае ЗША для атрымання прэміі Свабоды ад некамерыйнай арганізацыі «Фрыдам хаўс» за яго лідэруючую ролю ў развіцці дэмакратычнай і незалежнай Украіны.

• ПЕНТАГОН «ПАДЗЕЛІЦА» З БАСНІЙСКА

Па просьбе дзяржаўнага дэпартаменту ЗША Пентагон зараз праводзіць інвентарызацыю абаронных запасаў, каб высветліць, што менавіта знаходзіцца ў лішку і можа быць выкарыстана для аснашчэння ўзброеных сіл баснійскай федэрацыі.

• КАБУЛ ШУКАЕ ПАДТРЫМКУ У СУСЕДА

Міністр замежных спраў Афганістана, які знаходзіцца з візітам у Тэгеране, аб'явіў, што яго ўрад мае намер устанавіць добрасуседскія адносіны з Іранам з тым, каб забяспечыць мірную і стабільную сітуацыю ў рэгіёне. На думку аглядальнікаў, не выключана, што Кабул шукае падтрымку Ірана супраць талібав.

• ІРАН ПРАД'ЯЎЛЯЕ СУДОВЫ ІСК ЗША

Іран заявіў аб узбуджэнні судовага працэсу супраць Злучаных Штатаў з нагоды быццам бы існуючага тайнага плана, накіраванага на змяненне палітыкі Тэгерана. Міністр замежных спраў Ірана паведаміў адной з англамоўных газет, што ўрад робіць папярэднія крокі на падрыхтоўцы іску.

• НАВАТ СУПЕРКАМП'ЮТЭР УСЁ Ж ТАКІ ЗАСТАЕЦА ТОЛЬКІ МАШЫНАЙ...

Чэмпіён свету па шахматах Гары Каспарав перамог суперкамп'ютэр кампаніі IBM, выйграўшы шосты, апошні матч у серыі папярэдніх, што праходзілі ў Філадельфіі. Канчатковы лік спаборніцтва — 3 перамогі супраць аднаго проигрышу і дзве нічыі. Каспарав, атрымаўшы перамогу, стаў уладальнікам прызавага фонду ў 400 тысяч долараў ЗША. Калі б ён выйграў усё шэсць матчаў, ён атрымаў бы 500 тысяч долараў.

Радые «Свабода», «Голас Амерыкі», «Радые Расіі» і «Радые-РОКС» слухаў Сяргей ПРОТАС.

ИНФАРМ-КАКТЭЙЛ

Самым юным прыгавораным да смерці катэ і ў штаце Арканзас стаў Дэйманд Сэнфард з гарадка Юдора — яму 17 гадоў. Учыненне ім роўна год назад злачынства амаль аўтаматычна прадугледжвае вышэйшую меру пакарання.

Сэнфард паступаў да Міні Уорд, плануючы яе абрававаць пад пагрозай пісталета. Аднак жанчына адчыніла дзверы, таксама тры-

маючы ў руках зброю. Сэнфард выстраліў першым. Двойчы — у жывот. Затым згвалтаваў ахвяру і збег. Паліцыя, аднак, хутка яго арыштавала. Забітай было... 85 гадоў.

Вы выпадкова не хочаце купіць турму? Мэр Нью-Йорка Рудольф Джуліані выказаў арыгінальную «грошазберагальную» ідэю — прыватываць мясцовыя турмы. У Нью-Йорку іх 17, там утрымліваецца 17.266 асуджаных.

Утрыманне гарадскіх турмаў абыходзіцца казней Нью-Йорка ў 746 млн. долараў у год. Вось мэр і вырашыў на прыватываць турмаў эканоміць хоць частку гарадскіх сродкаў. Тым больш, што, як ні дзіўна, цікавасць да прыватываць турмаў — нават усё адразу — выказаў ужо 11 прыватных фірмаў.

ІТАР-ТАСС.

Як лепш за ўсё паправіць сваё матэрыяльнае становішча? На думку 36-гадовага прад-

прымальніка, трэба на чыгунку класці бетонныя блокі або буйныя металічныя прадметы, каб перашкодіць нармальнаму руху. Гэтым ён займаўся на працягу чатырох месяцаў, нанёсшы ўрон германскім чыгункам на некалькі мільёнаў марак. У абмен на спыненне дыверсій ён патрабаваў выкуп у памеры 6,5 млн. марак. Калі яго арыштавалі, ён растлумачыў, што пайшоў на гэта, каб паправіць сваё фінансавыя справы.

«Труд».

Да нас едзе Мантсерат Кабалье?!

Па праўдзе сказаць, даведаўшыся, што да нас у самы бліжэйшы час, 6 сакавіка, павінна прыехаць лепшае сапраўнае свету, артыстка, якая «ператварае» спева ў вышэйшую форму творчасці», багіня вакалу, каралева сцэны, непаўторная, непераўзданая Мантсерат Кабалье, я трохі засумнявалася. Але на прэс-канферэнцыі ў Вялікім тэатры оперы і балета Беларусі, у прысутнасці дырэктара тэатра Сяргея Карэса, перад журналістамі выступіў Уладзіслаў Цяцерын — прэзідэнт вядомага ў музычных колах Цэнтра музычнага мастацтва «Класіка». З яго доўгай і блытанай, але палыманай прамовы вынікала наступнае: да нас сапраўды павінна прыехаць сусветна вядомая спявачка.

Каб чытачу стала ў далейшым усё зразумела, спачатку пра Уладзіслава Цяцерына. Ён даволі вядомая асоба ў музычным свеце. У мінулым — піяніст, выпускнік Маскоўскай кансерваторыі. Сам многа гастраліваў па свеце, а ў пачатку 90-х гадоў ўзначаліў невялікае канцэртнае агенства ў Маскве. У самым пачатку сваёй дзейнасці ў новай якасці — імпрэсарыю — Уладзіслаў Цяцерын гучна адкрыў адзін з сезонаў Вялікага тэатра ў Маскве. Ён купіў на вечар лепшую канцэртную залу Расіі і падарыў музычным гурманам «рэдкую страву».

Тады ў Вялікім тэатры «з падачы» Уладзіслава Цяцерына спявалі Дэмітрый Хвараствоўскі і Наталія Троіцкая. Як пісалі маскоўскія газеты, Цэнтр «Класіка» сумесна з Канверсбанкам і Саюзтэатрам паспеў заваяваць трынальці аўтарытэт. Дзякуючы Цяцерыну, атрымалі пецюўку ў шырокі свет піяністы В.Куляшоў, К.Ліўшыц, М.Лідскі, мільёнам нашых аматараў музыкі адкрылася творчасць скрыпача Віктара Трацякова, музыкантаў Юрыя Башмета і Аляксандра Слабадзяніка. У 1992 годзе, восенню, пад эгідай Цэнтра музычнага мастацтва ў Маскве і Санкт-Пецярбургу з фантастычным поспехам прайшлі два канцэрты Мантсерат Кабалье.

Маючы асабістыя кантакты з імпрэсарыя спявачкі, яе родным братам Карласам Кабалье, Уладзіслаў ўдалося дамовіцца аб прыездзе і выступленні артысткі ў Мінску. (Карлас Кабалье быў арганізатарам вядомага канцэрта ў час чэмпіянату свету па футболе ў Італіі, у якім аб'яднаў трох такіх розных асоб, як Карэраса, Паваротці і Дамінга. Ён жа наладзіў сумесны канцэрт Кабалье і рок-спявака Фрэды Мерк'юры, лідэра групы «Queen».) Чаму менавіта ў Мінску, папытаеце вы. Магчыма, таму, што сам Уладзіслаў — беларус, раней жыў у Мінску. Цікава, што калі Уладзіслаў дамаўляўся з сеньёрай Мантсерат аб выступленні ў Беларусі, яна ніяк не магла зразумець, дзе знаходзіцца такая краіна. І толькі напамін пра Чарнобыль і яго ахвяры дапамог ёй канчаткова зарыентавацца і даць згоду. Спачванне і спагада да хворых дзяцей неаднойчы падштурхоўвалі яе да наладжвання дабрачынных канцэртаў. Сама Мантсерат нядаўна перанесла цяжкую аперацыю і сем месяцаў ні-



дзе не выступала. Беларусь для Кабалье, дзе яна мяркуе даць адзін канцэрт, — сімвал Чарнобыля, гора, дзіцячых пакут.

Што датычыць Беларусі, то тут многае для прэзідэнта Цэнтра «Класіка» аказалася не зусім так, як у Маскве. Напрыклад, у адным з беларускіх банкаў, куды Цяцерын звярнуўся па фінансавую падтрымку, высокі чыноўнік прастадушна папытаўся, хто такая Мантсерат Кабалье. Давялося тлумачыць, што гэта артыстка ад Бога, спявае на сцэнах «Ля скала», у Венскай оперы, «Ковент-Гардэн», «Опера дэ Пары»...

Пасля напружанай працы ў Беларусі на працягу месяца Уладзіслаў Цяцерын паспеў заручыцца падтрымкай многіх дзяржаўных і камерцыйных структур. Міністэрства культуры, напрыклад, абяцала зрабіць усё, што ад яго залежыць па прыёму высокай гасці. Жыць, казалі, яна будзе ў прэзідэнцкай рэзідэнцыі ў Заслаўі, ездзіць на прэзідэнцкім транспарце... Што датычыць банкаўскай гарантыі, якая павінна быць пры заключэнні кантракта, то яе згадзіўся прастадавіць адзін з нашых камерцыйных банкаў. Але на ўмовах, што ўся сума, плюс 30 працэнтаў павінна быць вернута назад. Дарэчы, у якасці ганаару «зорка» згадзілася атрымаць суму ўтрыма меншую, чым звычайна. Аднак на момант, калі Уладзіслаў Цяцерын меўся падпісаць кантракт са спявачкай, ён не меў рэальна ніводнага спонсара. Як тут не нервавацца?

У тэлефоннай размове з беларускім імпрэсарыю сеньёра Мантсерат Кабалье вельмі хвалявалася пра тое, ці дадуць ёй візу ў Беларусь. Звычайна яна атрымлівала візу загодзя. У якасці анонса на Беларускім тэлебачанні будзе паказана стужка вядомага рэжысёра Валерыя Буіна аб знаходжанні іспанскай прымадонны ў 1992 годзе ў Маскве і Санкт-Пецярбургу. Яе прастадавіў Цэнтр музычнага мастацтва «Класіка». Чым бліжэй канцэрт Мантсерат, тым усё больш узнікае праблем. На-

прыклад, хто будзе аплачваць запіс канцэрта на тэлебачанні — задалі пытанне Уладзіславу Цяцерыну. Безумоўна, наша тэлебачанне беднае, але ва ўсім свеце прынята, што якраз тэлебачанне плаціць за магчымасць запісу і трансляцыі такога канцэрта.

Здаецца, у Беларусі яшчэ не ўсе зразумелі, што значыць для рэспублікі прыезд Майстра такога ўзроўню, як Кабалье. У Расіі, напрыклад, гатэль «Метраполь» бясплатна прастадавіў у распараджэнне спявачкі і яе світы лепшыя нумары. Для пераезду Кабалье з Масквы ў С.-Пецярбург загадам міністра шляхоў зносінаў быў выдзелены спецыяльны вагон з трох купэ, дзе было нават фартэпіяна і тэлевізар.

Калі ў пачатку 70-х гадоў у мінскім Палацы спорту адбываліся канцэрты аркестра пад кіраўніцтвам Дзюка Элінгтона, да нас ехалі з Сібіры і з Прыбалтыкі, каб толькі трапіць на гэты выступленні. Аўтарытэт і прэстыж культурнага цэнтра Мінску прынеслі і выступленні аркестра пад кіраўніцтвам Яўгена Мравінскага. Высокае мастацтва даламагае ствараць атмасферу духоўнасці ў горадзе.

Днямі ў Міністэрстве культуры Рэспублікі Беларусь будзе вызначана, хто з'явіцца генеральным спонсарам і генеральным прадэюсерам канцэрта Кабалье.

Прынамсі, гэтай культурнай акцыяй, якой у сапраўднасці можа стаць канцэрт Мантсерат Кабалье ў Беларусі, Цэнтр музычнага мастацтва «Класіка» не збіраецца завяршыць тут сваю дзейнасць. Наадварот. Да 10-годдзя чарнобыльскай трагедыі, 26 красавіка, «Класіка» мяркуе арганізаваць грандыёзную праграму «Зоркі свету — дзецям». Удзел вялікіх артыстаў, як лічыць прэзідэнт Цэнтра «Класіка» Уладзіслаў Цяцерын, даць магчымасць прыцягнуць увагу ўсяго свету да Беларусі, прыцягнуць сюды фінансавыя сродкі.

Такія грандыёзныя праграмы могуць ажыццяўляцца толькі пад апекай Прэзідэнта і дзяржаўных структур. Наколькі ж Рэспубліка Беларусь гатова да такіх акцый? Давяцца пачакаем прыезд Мантсерат Кабалье. Калі спрацуе ўсе дзяржаўныя механізмы, 7-га сакавіка ў тэатры оперы і балета выступіць вялікая артыстка сучаснасці, а 8-га вы ўсе зможаце паглядзець гэты канцэрт у запісу на тэлебачанні.

Татцяна АНТОНАВА.

ЧЫГУНКА ЦЕРПІЦЬ... І ЎЗВІНЧВАЕ ЦЭНЫ

Як стала вядома карэспандэнту «Звязды» з кампетэнтных крыніц, верагодна з 25 лютага ў краіне чакаецца павелічэнне цэн на паслугі прыгараднага чыгуначнага транспарту.

Мяркуюцца, што кошт праезду адной зоны (каля 10 кіламетраў) узрасце з 800 да 1200 рублёў. Галоўная прычына павелічэння цэн — велізарныя страты чыгуны ад прыгарадных перавозак. За мінулы год, напрыклад, яны склалі каля 300 млрд. рублёў. І гэта пры тым, што кожны набыты вагон абыходзіцца чыгуны больш як 300 тысяч долараў. А толькі з 1990 года нашымі суайчыннікамі іх было спалена ўшчэнт цэлых 10 адзінак! І гэта не лічы зарплат, якую павінны атрымліваць работнікі чыгуны. Дарэчы, у бліжэйшага суседа — Расіі — кошт праезду адной зоны ўжо даўно складае 1.500 расійскіх рублёў.

Сяргей РАСОЛЬКА.

ПАТАННЕЛА МАЛАДЗЁЖНАЕ КІНО

Значна меншымі стануць цяпер выдаткі на наведванне кінатэатраў на Віцебшчыне. Абласное аб'яднанне кінавідэапракату прыняло рашэнне аб зніжэнні на 50 працэнтаў кошту білетаў на кінасеансы для студэнтаў, навучэнцаў ПТВ і салдатаў тэрміновай службы, якія знаходзяцца ў звальненні. Калі ўлічыць, што да гэтага сярэдні кошт аднаго білета складаў 8000 рублёў, ільгота для моладзі атрымліваецца даволі значнай.

Уладзімір ШЫК.

ВЫХАД ЗА ПРАЗМЕРНАСЦЬ

Ілона Барадуліна — імя ўжо вядомае ў мастацкім свеце Беларусі. Маладая мастацкая апантана працуе ў арыгінальнай і дагэтуль амаль невядомай у нашай Айчыне, як сведчаць мастацтвазнаўцы, творчай манеры. Матэрыялам, асновай служыць папера. А форма выказвання Ілонай сваіх думак — складаная, шматгранная фігура, якія і ў руху перапліваюцца паміж сабой. Выстава далёкага ад рэалістычнага вымярэння жыцця, малюнка, што адкрылася днямі ў Дзяржаўным музеі гісторыі беларускай літаратуры, прыцягнула ўвагу многіх. А прывітаць мастачку ў дзень адкрыцця прыйшлі мастацтвазнаўцы Барыс Крэпак і Яўген Шунейка, скульптар Уладзімір Крываблоскі і мастак Рыгор Сініца, паэт Леанід Дранько-Майсюк. Сама ж Ілона Барадуліна, спрабуючы акрэсліць ці хаця б толькі назваць сваю неардынарную творчую манеру, шмат гаварыла пра пастаяннае жаданне выліць з сябе ўсё адразу, пра празмернасць, якая прысутнічае і ў нас саміх, і вакол нас.

Алесь КАРЛЮКЕВІЧ.

ТЫДЗЕНЬ КУЛЬТУРЫ КІТАЯ ў МІНСКУ

З 19 па 23 лютага ў Беларускім таварыстве дружбы і культурнай сувязі з замежнымі краінамі праводзіцца тыдзень культуры Кітая, які арганізаваны сумесна з пасольствам Кітая ў Мінску і прысвечаны святу Новага года па месечнаму календару.

Усе жадаючыя могуць трапіць на выстаўку кніг, вырабаў прыкладнога мастацтва Кітая, фотавыстаўку, а 20 і 21 лютага а 16-й гадзіне будуць арганізаваны прагляды дакументальных фільмаў «Старадаўняя кітайская архітэктура», «Свята вясны Кітая» і іншыя.

Аляксандр ВАСІЛЕЎСКІ.

ПАД СЦЯГІ БЫЛЫХ СПАБОРНИЦТВАЎ

Відаць, вяртаецца «на кругі свае» забытая сістэма спаборніцтваў.

Выступаючы на абласным нарадзе аграрыяў, старшыня Горацкага райвыканкома Аляксандр Крывянкоў выклікаў на спаборніцтва калектывы Магілёўскага і Шклоўскага раёнаў. У горацкіх сялягасніках на падобную ініцыятыву ёсць усе падставы — раён у ліку лідэраў па ўраджайнасці. Што ж датычыць жывёлагадоўлі, і ў першую чаргу малочнай, то яму ўжо каторы год няма роўных. У мінулым годзе ад кожнай каровы было надоена па 3700 кілаграмаў малака, а ў племсаўтасе імя Чкалава — па 5,5 тысячы. І сёння раён «плюсуе», надойваючы ад каровы кожны дзень па 7 і больш кілаграмаў малака.

Міхаіл УЛАСЕНКА.

ХРАМ НА ПЕРАКРЫЖАВАННІ ДЗЯРЖАЎ

Беларускі камітэт міру (БКМ) падтрымаў ідэю Прэзідэнта А. Лукашэнка аб узвядзенні да 2000 года Свята-Троіцкага храма на стыку гра-
ніц славянскіх дзяржаў: Беларусі, Украіны, Расіі.

«Шматлікая міратворчая грамадскасць Беларусі, — гаворыцца ў пісьме БКМ Прэзідэнту, — упэўнена ў тым, што гэты храм з'явіцца добрым помнікам, які сімвалізуе дастойны прыклад яднання трох брацкіх славянскіх народаў, будзе садаейнічаць далейшаму ўмацаванню іх векавых традыцый жыцця ў міры і дружбе, напамінаць аб гэтым цяперашнім і будучым пакаленням».

Наталля ГУСАКОВА.

КУРСЫ АБМЕНУ НАЯЎНЫХ ВАЛЮТ у камерцыйных банках на 19 лютага 1996 г.

Назва банка	Долар ЗША		Немецкая марка		Расійскі рубель		Тэлефоны
	Купля	Продаж	Купля	Продаж	Купля	Продаж	
Белбизнесбанк (гал. аперац. упраў.)	11800	12000	7850	8150	2.30	2.50	067
Белбизнесбанк (гарадская дырэкцыя)	11800	12050	7800	8200	2.30	2.55	
Белнешэнакомбанк							267-022
ФК «Вараніка»*** (за расійскія рублі)	11950	12050	7950	8200	2.46	2.54	531-504
Мінскі транзітны банк	11800	12100	7800	8100	2.35	2.55	298-174
Ф-л 0104 АКБ «Мін- ский транзитный банк»	11800	12100	7600	8050	2.00	2.50	372-825
Народны банк	11900	12100	7900	8150	2.40	2.50	238-610
«Алімп»	11900	12150	7950	8200	2.45	2.55	508-556
Ф-л № 1 АКБ «Алімп»	11850	12100	7800	8100	2.35	2.48	291-646, 067
Нецэнтральны банк РБ (курс для безнаўных разлікаў)	11500		7844.47		2.41		
Цэнтрабанк Расіі	4760		3248.26		100 бекр.	39.21	

Магчыма аперацыя за наяўны і безнаўны разлік

*** — Аперацыя з праводзіцца толькі па безнаўнаму разліку

На працягу дня ўстаноўлены курсы могуць мяняцца, курсы галаўнога ўпраўлення банка могуць неістотна адрознівацца ад курсаў, устаноўленых у абменных пунктах. Інфармацыя атрымана ад галаўных упраўленняў негандлёвых аперацый абласных банкаў.

Агенства Граўцова.

Падпісанная цана на нашу газету ўнесена ва ўсе экзэмпляры Каталога падпісчыц выданняў Беларусі, яна не змянялася і складае для індывідуальных падпісчыкаў: на квартал — 40.800 руб., на месяц — 13.600 руб. Праціце кіраўнікоў сваіх арганізацый вынісць «Звязду» па безнаўнаму разліку! На ўсе пільны падпіскі вам адкажуць у рэдакцыі па тэл. 68-28-77, 68-28-71, у аддзеле падпіскі рэспубліканскага дзяржаўнага аб'яднанага прадпрыемства «Мінская пошта» па тэл. 27-88-21, 27-55-38.

Ф.СП-1

Міністэрства сувязі і інфарматыкі
Рэспублікі Беларусь

АБАНЕМЕНТ на газету

ЗВЯЗДА

63850

(індэкс выдання)

Колькасць камплектаў

на 1996 год па месяцах

1	2	3	4	5	6	7	8	9	10	11	12
---	---	---	---	---	---	---	---	---	----	----	----

Куды

(паштовы індэкс)

(адрес)

Каму

(прозвішча, ініцыялы)

ДАСТАВАЧНАЯ
КАРТКА

63850

(індэкс выдання)

ПВ

месца

лі-
тар

на газету

ЗВЯЗДА

Кошт

падпіскі

пераад-
расоўкі

руб.

Колькасць камплектаў

руб.

на 1996 год па месяцах

1	2	3	4	5	6	7	8	9	10	11	12
---	---	---	---	---	---	---	---	---	----	----	----

Куды

(паштовы індэкс)

(адрес)

Каму

(прозвішча, ініцыялы)

З

АРУЦКІ з Марынай і «царэвічам» асталіся ў Астрахані, спадзеючыся ў нізоўях Волгі і Дона, удалечыні ад Масквы, стварыць сваю казацкую дзяржаву. Супраць царскіх войск яны пратрымаліся ўсяго адзін год. 4 ліпеня 1613 года атаман Заруцкі і Марына Мнішак з «царэвічам» былі схоплены. Заруцкага пасадылі на кол, чатырохгадовага «царэвіча» задушылі. Марына была ці то ўтопленая, ці то спаленая, а па некаторых звестках — саслана ў Каломну, дзе «памерла ад суму па сваёй волі».

Захоп Масквы і Крамля, разрабаванне расійскіх скарбаў не абагацілі казну ні Рэчы Паспалітай, ні тым больш казну Вялікага княства Літоўскага. Усе каштоўнасці, вывезеныя з Масквы, не параўнальныя з панесенымі стратамі. Да таго ж адразу ж пасля заканчэння вайны з Маскоўскай Руссю Рэч Паспалітая і Вялікае княства Літоўскае ў 1625–1629 гадах падвергліся нашэсцю шведскіх войскаў караля Густава-Адольфа. Да варажыха нашэсця дабавіліся неўраджай і паморак.

У гэты цяжкі для Беларусі час Леў Іванавіч Сапега, які быў вялікім канцлерам, змог згуртаваць усе сілы княства і, ахвараваўшы ўсёй сваёй асабістай маёмасцю, сямейнымі скарбамі, зрабіў усё магчымае для выратавання і абароны Айчыны. Сапега аддаў усё наяўнае ў яго золата на ўтрыманне войска, выплаціўшы войску некалькі тысяч фларыёнаў са сваіх запасаў, бо дзяржаўная казна была абсалютна пустой. Прыклад Сапегі-бацькі пераняў яго сын Ян, маршалак княства, які таксама аддаў усе свае грошы на карысць Радзімы і адчайна змагаўся разам з бацькам на чале сфарміраванага на свае сродкі палка...

Вайна са Швецыяй была закончана таксама дзякуючы дыпламатычным здольнасцям Льва Іванавіча Сапегі, які падпісаў 26 верасня 1629 года ў Альтмарку мірны дагавор, які быў зусім не выгадным для княства, але сведчыў аб яго няскоранасці.


Заканчыўшы вайну са Швецыяй, Сапега многае зрабіў па ўладкаванню ўнутранага жыцця княства, клапаціўся аб яго працвітанні, згодзе паміж рознымі грамадскімі слаямі і рэлігійнымі канфесіямі. У Беларусі, як ні ў адной іншай еўрапейскай краіне, у той час існавалі праслаўная, каталіцкая, пратэстанцкая, уніяцкая (пасля 1596 года), мусульманская і іўдаісцкая царквы, а таксама розныя евангелісцкія абшчыны. Здавалася, дзеянні Сапегі сярод рэлігій вызначыліся агульнадзяржаўнымі інтарэсамі княства, аднак ясна праглядаецца яго асабістая схільнасць да каталіцызму, да абароны уніяцкай царквы, пад маркы спынення проціборства каталіцкай і праваслаўнай царквы, захаванне беларускай культуры ад апалячвання і русіфікацыі.

У канцы свайго жыцця Сапега, будучы вялікім гетманам, займаўся ўпарадкаваннем галоўнага дзяржаўнага архіва княства, які налічваў 556 тамоў. Пад яго кіраўніцтвам архіў (тады яго называлі «метрык») быў бережліва перапісаны нанова. Захаваўшы архіў для нашчадкаў, ён многа сваіх сродкаў аддаваў на пабудову храмаў, дапамагаў мастацтвам, мастакам і літаратарам. Сабраўшы цудоўную бібліятэку, ён завязваў яе свайму ўнуку.

Сабраныя сямейныя скарбы Сапегі неад-
(Заканчэнне. Пачатак у № 11–12, 18–19, 25–26, 32–33)

Міхаіл БАКУМЕНКА

СКАРБЫ БЕЛАРУСКІХ МАГНАТАЎ



Калекцыя Яўгена ПЯСЕЦКАГА.

наразова перадаваў на ўмацаванне беларускай дзяржавы, аотатнія неаднаразова падвергліся разрабаванню. Так, у канцы XVII стагоддзя, калі Ружаны захопілі войскі шляхецкіх канфедэратаў, з палаца былі вынесены ўсе каштоўнасці. Спатрэбіліся гады, каб зноў сабраць і набыць новыя матэрыяльныя і культурныя скарбы: архіў і бібліятэку, рэдкія рукапісы, калекцыі шаўковых паясоў, вырабы прыкладнага і выяўленчага мастацтва...

І зноў рабаўніцтва паўтарылі шведскія гвардзейцы караля Карла XII, якія абрабавалі шматлікія маёнткі Сапегі ў Чырэй, Свіслачы, Асвеі, Дрысвятах, Друі, Коханаве, Ружанах, Бешанковцах, Сянно, Зэльве, Дзятлаве, Бялынічах, Старым Быхаве, Дуброўцы, Дукоры...

Пасля смерці Льва Іванавіча Сапегі яго нашчадкі працягвалі збіраць скарбы — творы мастацтва, багацці, былі ля стэрна ўлады, але служыць роднай Беларусі так, як служыў Леў Сапега, яны ўжо не хацелі, ды і не ўмелі.

Казімір Павел Ян Сапега, ваявода вялікі і вялікі гетман літоўскі камандаваў літоўскім войскам у паходах у Венгрыю, Валахію і пад Каманец-Падольскім. Пры ім дынастыя Сапегі дасягнула вялікага ўплыву ў Літве, дзе яны гаспадарылі амаль самаўладна. Незадолена гэтым літоўскай шляхты пачала міжусобную вайну, якая прывяла да бітвы пад Алькенікамі 18 лістапада 1700 года, у якой Сапегі былі разбіты ўшчэнт. Гетман Сапега і іншыя члены роду Сапегі былі пазбаўлены дзяржаўных пасадаў, добрага імя, спадчынных маёнткаў і прысуджаны да вечнага выгнання з айчыны...

Сапегі, якія ўцяклі адтуль, звярнуліся з просьбай аб дапамозе да караля Аўгуста II, які ўжыў усе свае ўплыў для прымірэння Сапегі са шляхтай і дабіўся аднаўлення іх на пасадах і вяртання маёнткаў.

Ужо пасля гэтага Сапегі перайшлі на бок шведскага караля і падтрымлівалі Станіслава Ляшчыноўскага, з упадкам якога значна зменшылася ўлада і ўплыў Сапегі ў дзяржаве...

Яшчэ адзін нашчадак — Леў Сапега, 1801 года нараджэння, стаў камергерам рускага імператарскага двара, але пасля паўстання ў Польшчы ў 1831 годзе эміграваў у Галіцыю. У Аўстрыі атрымаў званне члена палаты паноў і быў маршалам галіцыйскага сейма з 1861 да 1875 года...

Служылі Сапегі і Напалеону. У 1812 годзе Аляксандр Сапега атрымаў званне камергера напалеонаўскага двара і быў членам часовага ўрада ў Літве...

Яшчэ адзін — Францішак Сапега, сын князя Аляксандра Сапегі, генерал артылерыі вялікага канцлера літоўскага, які кіраваў літоўскай часткай Таргавіцкай канфедэрацыі, праславіўся тым, што ў перыяд паўстання пад кіраўніцтвам Тадэвуша Касцюшкі прыняў пад сваё камандаванне чатырохтысячны корпус і перадаў у распараджэнне паўстаўшых свой палац у Вільні і 16 тысяч рублёў. Аднак недасяглінаванасць маладога генерала, князя Францішка Сапегі, яго нявыпытнасць і адначасова вялікая фанатэрыстасць прывялі да таго, што паміж ім і генералам Юзефам абдываліся бясконыя непаразуменні, сутычкі, няўзвязкі, а адсюль і ваенныя няўдачы. Справа дайшла да таго, што Касцюшка не прызнаваў Сапегу за генерала...

Продкі Агінскіх займалі высокія дзяржаўныя і адміністрацыйныя пасады. Адаін з іх (Ягор Антоній) быў аўтарам праекта аддзялення Вялікага княства ад Польшчы. Сам Міхаіл Агінскі быў актыўным дзеячам польска-беларускай дзяржавы, надзеяна валодаў многімі музычнымі інструментамі, пісаў музыку і вершы, лібрэта для сваіх опер, працаваў творы, захопліваўся жывалісам. З 1765 года пры двары Агінскага арганізавалася капэла, пераважна з прыгонных сялян. Пасля 1777 года пад тэатр — «оперу» быў адноўлены і абсталяваны велізарны будынак былога палаца Сапегі. Пры тэатры была арганізавана балетная група з дзяцей палацавай чэлядзі, якая перарасла ў балетную школу, вядомую высокім майстарствам балетнага мастацтва, якая паспяхова канкуравала з каралеўскім тэатрам у Варшаве.

Велізарная сцена тэатра ўмяшчала цэлыя конныя баталіі і водныя прадстаўленні, для чаго частка сцэны затоплялася вадой. У цёплы час года тэатралізаваныя прадстаўленні праходзілі пад адкрытым небам, пры факельным асвятленні, пад гукі выдатнага аркестра. Асобныя прадстаўленні праходзілі на воднай роўнядзі канала...

У Слонімі, які называлі «палескімі Афінамі» на тэатральныя прадстаўленні гужам накіроўваліся акупы знатных паноў з іншых гарадоў і мястэчак. Тэатральнае мастацтва Слоніма задавала тон лепшым тэатрам Рэчы Паспалітай.

Не менш чым балет славіўся і цудоўны хор з прыгонных сялян пры слонімскай «оперы», які акрамя твораў М. Агінскага, папулярных польскіх песенек выконваў свае, беларускія народныя творы.

Там жа, у Слоніме, пры двары свайго дзядзькі, пад кіраўніцтвам во-

пытных кампазітараў, музыкантаў і педагогаў атрымаў агульную адукацыю аўтар вядомых паланэзаў, кампазітар Міхаіл Клеафас Агінскі, які і сёння вядомы ўсяму свету музыкай цудоўнага паланэза «Развітанне з Радзімай».

У 1792 годзе тэатр Агінскага перастаў існаваць. Падзел Рэчы Паспалітай і агульны палітычны крызіс у краіне агубілі на агульнай абстаноўцы і садзейнічалі упадку культуры.

Паўстанне пад кіраўніцтвам Тадэвуша Касцюшкі, якое ўспыхнула ў 1794 годзе, адразу ж прывяло Агінскага ў рады паўстаўшых. Перадаўшы ў падарунак паўстанцам сваю маёмасць, ён увайшоў у састаў Нацыянальнага савета, са зброяй у руках змагаўся за незалежнасць Беларусі.

Пасля падаўлення паўстання Агінскі адмовіўся падпісаць «пакаяннае» пісьмо Кацярыне II і паехаў за мяжу. Аўстрыя, Італія і Францыя сталі яго часовым прытулкам. У Парыжы ён неаднаразова сустракаўся з паўстаўшымі. Напалеонам, якія паддобраваліся да палякаў напярэдадні свайго паходу на Расію. Пераканаўшыся ў ілжывасці абяцанняў Напалеона дапамагчы аднавіць дзяржаўнасць Польшчы, Агінскі звярнуўся да Аляксандра I, які толькі што ўвайшоў на прастол, з просьбай дазволіць яму вярнуцца з эміграцыі.

Аляксандр I, жадаючы, відаць, здацца не менш велікадушным, чым яго бацька, Павел I, які вярнуў шпагу генералу Касцюшкі, прызначыў Агінскага сенатарам Расійскай імперыі ў чыне тайнага саветніка. Жыць на Радзіме ён доўга не змог і ў 1823 годзе пасяліўся ў Фларэнцы, дзе правёў апошнія дзесяць гадоў жыцця.

Смерць Агінскага трагічная і загадкавая. У свае 68 гадоў ён стаў на тэрасе асабняка, абалёрыўшыся на поручні. Калі хтосьці з блізкіх падыходзіў да кампазітара, то з жахам убачыў, што ў яго грудзях тычыцца кінжал-пісталет, і ён мёртвы...

Скарбонка талентаў Беларусі папаянялася не толькі руліўцамі на дзяржаўнай ніве, як Леў Іванавіч Сапега, не толькі ў музыцы, як Міхаіл Агінскі, але і ў навуцы... У 1585 годзе ў мястэчку Іўе адкрылася арыянская школа (акадэмія), заснаваная буйным магнатам і дзяржаўным дзеячам Вялікага княства Літоўскага Янам Кішкам. Рэктарам у акадэмію запрасілі выпускніка Кракаўскага ўніверсітэта, прагрэсывага мысліцеля, гуманіста, паэта і педагога Яна Люцыяна Намыслоўскага.

Студэнты Іўеўскай арыянскай акадэміі вывучалі творы старажытных філосафаў, гісторыю, пазію, грэчаскую, лацінскую, старажытнарускую, польскую і беларускую мовы, права, логіку, рыторыку, этыку, музыку, фізіку, медыцыну. Нават сёння праграма здзіўляе глыбінёй і шырынёй пазнання.

Варта нагадаць, што вялікі рускі вучоны Міхаіл Васільевіч Ламаносаў вучыўся па «Граматыцы» Мяцлея Сматрыцкага, аднаго з вядомых беларускіх асветнікаў украінскага паходжання, фактычна пачынальніка славянскага мовазнаўства, які надрукаваў яе ў 1619 годзе ў Іўеўскай друкарні. Менавіта гэтую кнігу разам з «Арыфметыкай» Магніцкага Міхаіл Васільевіч назваў «вратамі свайго ўчунства». «Граматыка» Сматрыцкага была добра вядома ў Расіі, Балгарыі, Сербіі і Украіне. Па загаду імператара Расіі Пятра Вялікага ў 1708 годзе была адліта грамадзянская азбука, створаная на аснове «беларускага пісьма» XVII стагоддзя.

Іўеўская акадэмія дапамагла пашырыць свае веды многім сынам Беларусі, іншых славянскіх народаў і праіснавала да пачатку XVII стагоддзя.

Цікаўныя і адукаваныя людзі былі не рэдкасцю на Беларусі. Сярод іх, у агульным радзе першадрукароў, асветнікаў, вучоных, быў і Аляксандр Карлавіч Ельскі, ледзь не самы вядомы архіварыус зямлі беларускай. Пасля смерці свайго дзеда Генрых Ельскі — унук, склаў апісанне архіва-музея, які знаходзіўся ў маёнтку Замосце (цяпер Пухавіцкі раён).

Славілася Беларусь і прыватнымі калекцыямі каштоўных рэдкасцей, якія захоўваліся ва ўладаннях і скарбонках мясцовых магнатаў. Збіраннем калекцый культурных каштоўнасцей займаліся многія дваране і інтэлігенцыя. На гэта «хварэў» і канцлер Вялікага княства Літоўскага Іахім Хрэлтовіч, які сабраў у сваім славуцім замку Шчоры (цяпер Навагрудскі раён) больш як 6 тысяч тамоў рэдкіх кніг і рукапісаў.

30 чэрвеня 1840 года віленскі генерал-губернатар Мірковіч аглядаў у Мінску кабінет рэдкасцей Кабылінскага, былога сакратара дваранскага сходу. Чаго толькі там не было: калекцыя мінералаў, акамянеласцей, прадметаў антычнасці, нумізматыкі, мноства рукапісаў, сярод іх Статут Вялікага княства Літоўскага на беларускай мове і сапраўдная карта Хрыстафора Калумба. Губернатар пасля агляду выказаў сваё захапленне ўбачаным і падкрэсліў, што ў яго губерні такія зборы не рэдкія.

Гісторыя пацвярджае, што накапленне скарбаў багатых маёнткаў магнатаў і шляхты Беларусі суправаджаўся ростам, развіццём і ўмацаваннем нацыянальнай беларускай культуры, хоць творцамі яе былі не толькі магнаты і шляхта, а ўсё беларускі народ...

Паколькі развіццё беларускай культуры адбывалася ў складаных гістарычных умовах, цесным узаемадзеянні з усімі народамі, якія насялялі Полацкае і іншыя беларускія княствы, Вялікае княства Літоўскае,

Рэч Паспалітую, суседнімі славянскімі народамі Украіны, Расіі і іншых, — Беларусь стала тым месцам, дзе на працягу стагоддзяў ішло ўзаемадзеянне і дабратворнае ўзабагачэнне культур усіх гэтых народаў...

ПРАВЕРЦЕ ПРАВІЛЬНАСЦЬ АФАРМЛЕННЯ АБАНЕМЕНТА

На абанеменце павінен быць пастаўлены адбітак касавай машыны.

Пры афармленні падпіскі (пераадрасоўкі) без касавай машыны на абанеменце прастаўляецца адбітак календарнага іштэмпеля аддзялення сувязі. У гэтым выпадку абанемент выдаецца падпісчыку з квітанцыяй аб аплаце кошту падпіскі (пераадрасоўкі).

Для афармлення падпіскі на газету або часопіс, а таксама для пераадрасавання выдання бланк абанемента з даставачнай карткай запаўняецца падпісчыкам чарнілам, разборліва, без скарачэнняў, адпаведна ўмовам, выкладзеным у каталогах.

Запаўненне месцаў клетак пры пераадрасаванні выдання, а таксама клеткі «ПВ-МЕСЦА» робіцца работнікамі прадпрыемстваў сувязі.

БЕЛАРУСКИМ ПАРЛАМЕНТАРЫЯМ СПАДАБАЛАСЯ Ў ГОРАДЗЕ НА НЯВЕ

Напярэдадні візіту дэлегацыі беларускага парламента на сёмае пасяджэнне Міжпарламенцкай асамблеі краін — удзельніц Садружнасці Незалежных Дзяржаў я пацікавіўся ў Старшыні Вярхоўнага Савета Сямёна Шарэцкага яго спадзяваннямі адносна гэтага мерапрыемства.

«Трэба перш за ўсё ўлічваць, што гэта будзе першы візіт не толькі для нашай дэлегацыі, але і для пераважнай большасці ўдзельнікаў асамблеі, бо парламенцкія выбары адбыліся ў большасці краін СНД, — адказаў ён. — Таму, пэўна, будучы вырашаюцца арганізацыйныя пытанні, будуць сфарміраваны кіруючыя органы і выбраны састаў пастаянных камісій. Безумоўна, мы пастараемся ўнесці нейкі новы імпульс наогул у адносіны паміж парламентамі». Што датычыцца дзейнасці такога органа, як Міжпарламенцкая асамблея, то сп. Шарэцкі адзначыў, што мае вялікія спадзяванні на эфектыўнасць яе работы. «Органы заканадаўчай улады ў сваіх рэспубліках маюць рашаючую ролю, таму менавіта ад іх будзе залежаць, як будучы стасавання прымаемыя законы, прычым асабліва ў Беларусі, Расіі і Казахстане, якіх звязвае адзіная мытная прастора. Ад іх будзе залежаць стан між-дзяржаўных адносін увогуле».

Як паказалі вынікі візіту, чаканні лідэра беларускага парламента ў цэлым спраўдзіліся. Аб гэтым Сямён Шарэцкі заявіў падчас прэс-канферэнцыі, якая 19 лютага адбылася ў Вярхоўным Савете. Ён адзначыў, што нягледзячы на тое, што беларуская дэлегацыя ў новым саставе прысутнічала на высокім прадстаўнічым сходзе ўпершыню, ёй удалося ўнесці пэўную долю канструктывізму ў прымаемыя рашэнні. Гэтую акалічнасць нават адзначылі калегі з парламентаў іншых дзяржаў.

Акрамя беларускай на пасяджэнні ў Санкт-Пецярбургу прынялі ўдзел дэлегацыі Азербайджана, Арменіі, Грузіі, Казахстана, Кыргызстана, Малдовы, Расіі і Таджыкістана. У якасці назіральнікаў прысутнічалі прадстаўнікі

Украіны. Новым Старшынёй Міжпарламенцкай асамблеі аднагалосна быў выбраны Ягор Стровей. Як заўважыў сп. Шарэцкі, было прынята рашэнне, што з цягам часу будзе адбывацца ратацыя, і ўжо праз год месца кіраўніка МПА зойме прадстаўнік іншай дзяржавы. На пасяджэнні было выбрана кіраўніцтва дзевяці камісій. Як вядома, раней іх было восем, але зараз удзельнікі асамблеі ўбачылі неабходнасць у стварэнні новай камісіі — па вывучэнню вопыту дзяржаўнага будаўніцтва і мясцовага самакіравання. Дарэчы, яе ўзначаліў Анатоль Красуцкі, старшыня пастаяннай Камісіі беларускага парламента па рэгламенту, мандатах і дэпутацкай этыцы. Да таго ж, на месцамі трох іншых камісій МПА выбраны нашы Васіль Шлындзкі, Анатоль Малафееў і Марыя Худая.

Прыярытэтнае месца ў рабоце асамблеі занялі правыя пытанні фарміравання агульнай эканамічнай прасторы, суднаснасці гаспадарчага заканадаўства. Як адзначыў Васіль Шлындзкі, была прынята трэцяя частка мадэльнага Грамадзянскага кодэкса для дзяржаў СНД, якая закладае правы падмурка рыначнай эканомікі. Былі абмеркаваны заканадаўчыя акты «Аб абароне эканамічнай канкурэнцыі», «Аб фінансава-прамысловых групах» і «Аб акцыянерных таварыствах».

Асобна разглядаліся пытанні, накіраваныя на барацьбу са злачыннасцю на тэрыторыі СНД. Удзельнікі асамблеі таксама падтрымалі прапанову беларускай, расійскай і ўкраінскай дэлегацыі аб звароце да парламентаў, прэзідэнтаў і ўрадаў краін Садружнасці з мэтай падтрымкі ўдзельнікаў ліквідацыі наступстваў ад аварыі на Чарнобыльскай АЭС.

Старшыня Вярхоўнага Савета Беларусі паведаміў журналістам, што падчас сустрэч у Санкт-Пецярбургу дасягнуты папярэднія дамоўленасці з кіраўнікамі парламентаў Расіі, Казахстана, Азербайджана і Грузіі аб узаемных візітах.

Юрась ЛЯШКЕВІЧ.

БУДУЦЬ ПЕСНІ -- БУДЗЕ ХЛЕБ!

Калі ў шэрагу рэгіёнаў рэспублікі з-за недахвату фінансавых сродкаў устаноў культуры апынуліся ў цяжкім становішчы, або наогул закрываліся, на Глыбоцкім назіраецца зусім іншы малюнак.

Тут не толькі поўнаасцю захавалі колькасць дамоў культуры, сельскіх клубоў і бібліятэк, але нават адкрылі ў вялікай вёсцы Гліса Глыбоцкага раёна новы Дом культуры. Зрабіць гэта было няпроста, а ўсё ж знайшлі сродкі і гаспадарчым спосабам правялі рэканструкцыю памяшкання былога сельпо, замянілі ў будынку ацяпляльную сістэму.

Цяпер, апроч мясцовай бібліятэкі, вясцоўцы рознага ўзросту маюць дзе бавіць вольны час.

Уладзімір ШЫК.

ПАВЕДАМЛЕННЕ МІНІСТЭРСТВА СТАТЫСТЫКІ І АНАЛІЗУ РЭСПУБЛІКІ БЕЛАРУСЬ

АБ ІНДЭКСЕ СПАЖЫВЕЦКІХ ЦЭН ЗА СТУДЗЕНЬ 1996 ГОДА

Міністэрства статыстыкі і аналізу паведамляе, што ў студзені 1996 года ў параўнанні са снежнем 1995 года індэкс спажывецкіх цэн склаў 105,6 працэнта.

Каментарый да паведамлення Міністэрства статыстыкі і аналізу Рэспублікі Беларусь аб індэксе спажывецкіх цэн за студзень 1996 г.

У сувязі з апублікаваннем індэкса спажывецкіх цэн за студзень 1996 г. Міністэрства працы Рэспублікі Беларусь растлумачае.

У адпаведнасці з Законом Рэспублікі Беларусь «Аб індэксах даходаў насельніцтва з улікам інфляцыі» і на падставе Пастановы Кабінета Міністраў Рэспублікі Беларусь ад 30 снежня 1995 года № 707 «Аб павышэнні памеру мінімальнай заробатнай платы і ўзмацненні стымулявання працы» індэксацыя грашовых даходаў за студзень бягучага года, атрымліваемых насельніцтвам з бюджэтных крыніц, праведзена ў выглядзе аднаразовага перагляду памераў аплаты працы, сацыяльных пенсій, дапамог, стыпендыяў, грашовага забеспячэння.

Насельніцтва, якое атрымлівае даходы з іншых крыніц, кампенсация страт ад інфляцыі праводзіцца па падставах, прадугледжаных калектыўнымі дагаворамі (пагадненнямі).

ПАВЕДАМЛЕННЕ МІНІСТЭРСТВА СТАТЫСТЫКІ І АНАЛІЗУ РЭСПУБЛІКІ БЕЛАРУСЬ

АБ ІНДЭКСЕ ЦЭН ВЫТВОРЦАЎ ПРАДУКЦЫІ ВЫТВОРЧА-ТЭХНІЧНАГА ПРЫЗНАЧЭННЯ ЗА СТУДЗЕНЬ 1996 ГОДА

Міністэрства статыстыкі і аналізу паведамляе, што ў студзені 1996 года ў параўнанні са снежнем 1995 года індэкс цэн вытворцаў прадукцыі вытворча-тэхнічнага прызначэння склаў 103,9 працэнта ў параўнанні са снежнем 1994 года — 222,8 працэнта.

АБ'ЕКТЫ ПРЫВАТЫЗАЦЫЎ ЎЦАНІЛІСЯ

У Мінску з моманту падпісання дагавора аб супрацоўніцтве паміж Міжнароднай фінансавай карпарацыяй і гарадскім ўладамі адбыліся толькі два аўкцыёны.

Але ўжо да наступнага аўкцыёну спецыялістамі ў гэтай галіне была зроблена адна немалаважная выснова. Так, каэфіцыент рыначнай прывабнасці, які істотна паўплываў на пачатковую цану аб'ектаў, адменены для трох неаднаразова прадаваемых прадпрыемстваў. У дадзеным выпадку сталовая № 240 і магазіны № 2 і № 25 Заводскага РХГ патаннелі і на аўкцыёне 20 лютага будуць выстаўляцца ўжо па новай цане. Прафесіяналамі Мінгармаёмасці гэта рашэнне тлумачыцца тым, што прывабнасць таго ці іншага аб'екта вызначаецца сам аўкцыён. Трэба дадаць, што горад у гэтым выпадку нічога не губляе. Бо галоўнай мэтай продажу нерэнтабельных прадпрыемстваў з вялізнымі запасы чанасцямі з'яўляецца не толькі папаўненне бюджэту, а хутчэй рэканструкцыя гэтых аб'ектаў, пераабсталяванне і поўнае аднаўленне іх жыццяздольнасці.

Сяргей КУРКАЧ.

«ЖАВАРОНАЧКІ, ПРЫЛЯЦІЦЕ, ЦЁПЛА ЛЕЦЕЙКА ПРЫНЯСІЦЕ...»

Масленіца на Беларусі святкавалася, у адрозненне ад Расіі, дзе яна адзначалася вельмі шырока і называлася «шырокаяй масленіцай», даволі сціпла — толькі некалькі дзён. А самым распаўсюджаным абрадам было гуканне вясны.

З пачатку сакавіка дзяўчаты і жанчыны выходзілі на ўзгоркі, узбярэжжы рэк гукі вясны. Кожны радок гукальнай песні завяршаўся доўгім працяглым уздыхам-воклічам «гу-у-у-у». Магічныя песні павінны былі выклікаць цягу да пладаноснасці ў Зямлі.

Паўсюль на Беларусі вясну клікалі з гары, якая сімвалізавала ўзаемазвязанасць зямлі і нябёсаў і набліжала чалавечы голас да яркага сонца, закліканага аберагаць, асвятляць або караць чалавека.

9 сакавіка, на саракі, сустракалі 40 выраяў птушак, якія неслі на крылах цяпло. Дзеці падкідалі пры гэтым угору печаных жаўранкаў, зазываючы так вестуноў вясны.

Меў месца і наступны абрад: каб абараніць свой лёс ад хвароб і немачы, ад броду і хлусні, людзі палілі старое рыззё. Палілі таксама на вогнішчы ляльку лютай зімы, адмыкаючы браму сонечным вяснавым днём.

Сяляне пільна сачылі за зменамі ў прыродзе, якія прадвешчалі альбо дажджы і шчодрасці, альбо сушы і галечу. З-пад іх увагі не выпадала ні тое, як кукі зязюлькі, ні тое, ці п'е певень з-пад страхі.

І ўвогуле нашы продкі верылі, што карагоды, гульні, танцы забяспечваюць гармонію людзей і прыроды. Увесь сакавік не змаўкалі заклікальныя песні.

Надзея НІКАЛАЕВА.

НАША МОВА ЗНОЎ ПАДЧАРКА

Днямі ў Віцебску прайшоў сход грамадскасці горада, дзе людзі выказалі сваю заклапочанасць становішчам беларускай мовы, яе ўціскам, што затармазіла працэс адраджэння беларускасці ў сферы ўсяго грамадскага жыцця і прынялі Заяву. Па сутнасці, як адзначаецца ў Заяве, віцэблян у абарону беларускай мовы, зноў пачалася русіфікацыя, накіраваная на паступовую асіміляцыю, замаскіраваную разважаннямі, цяпер ужо аб славянскім адзінстве.

У Віцебску, пішацца ў Заяве, у мінулым навучальным годзе па-беларуску навучаліся ў школах 3300 вучняў, у тым ліку 698 амаль у сарака першых класах. Сёлета іх ужо адпаведна, каля 200, і толькі пяць першых класаў. Адзіная гімназія са статусам беларускамоўнай пераходзіць на рускую мову. Зачынаюцца беларускамоўныя групы і дзіцячыя садкі, а колькасць дзяцей, што выхоўваюцца па-беларуску, зменшылася ў параўнанні з леташнім утрав. Расфарміроўваюцца беларускамоўныя класы, якія па некалькі гадоў працавалі на беларускай мове, і не таму, што бацькі не жадаюць вучыць там сваіх дзяцей, а таму, што так ім «раўняць».

Сход грамадскасці горада Віцебска ў Заяве патрабуе, каб у нашай дзяржаве выконваліся Канстытуцыя і законы, накіраваныя на моўнае і культурнае адраджэнне, быў адноўлены пісьмовы экзамен для выпускнікоў сярэдніх школ па беларускай мове, а ва ўсіх ВНУ абавязкова здавалі ўступны экзамен па беларускай мове.

Сход віцэблян прапанаваў сакратарыяту ТБМ імя Ф. Скарыны інфармаваць адпаведныя структуры ЮНЕСКО і Савета Еўропы аб палітыцы культурнай і моўнай дыскрымінацыі карэннага насельніцтва Беларусі, што робіць праблематычнай самаідэнтыфікацыю беларусаў як еўрапейскага народа.

У Заяве пішацца: «Мы зяртаемся да суайчнікаў, прылічваючы беларускае слова з заклікам: стварайце суполкі ТБМ, абараняйце беларускую мову, беларускую школу, сваю годнасць, беларускі лад жыцця».

У МІНСКУ ЗНОЎ ТРЫ НЯДЗЕЛІ ГІТАРЫ

Традыцыйны фестываль «Тры нядзелі гітары» адбудзецца ў Палацы культуры МАЗА сталіцы.

Васемнаццаціга і дваццаць пяціга лютага, а таксама трэцяга сакавіка на сцэне палаца выступяць гітарысты з Масквы, Санкт-Пецярбурга, Мінска, Кіева, Харкава.

Сярод гасцей фестывалю добра вядомыя беларускія прыхільнікі гітары Вадзім Чабанаў, Анастасія Бардзіна, Яўген Фінкельштэйн, Дзмітрый Мамантаў і Аляксей Чудзінаў.

Арганізатарам фестывалю з'яўляецца «Клуб аматараў гітары» пад кіраўніцтвам Алега Каляжкова.

Жанна КАТЛЯРОВА.

АБ ПАМЁРШЫХ ТРЭБА ПАМЯТАЦЬ ЖЫВЫМ

У 1995 годзе ў Мінску пахавана больш за 10 тысяч чалавек, з іх 4 тысячы грамадзян былі крэміраваны.

Як паведаміў начальнік кіраўніцтва прадпрыемстваў камунальнага абслугоўвання Уладзімір Калодка, апошнім часам у структуры рытуальных паслуг назіраецца павышэнне попыту на пахаванне шляхам крэміравання.

А гэта, натуральна, патрабуе грошай: ніша каштуе 215 тыс. руб., прадастаўленне залы — 82 тыс., труна (у сярэднім) — 500 тыс., і сама крэмацыя — 382 тыс. руб. Атрымліваецца, што небагатым людзям пахаваць свайго блізкага чалавека не так і проста.

Сяргей КУРКАЧ.

5 МІЛЬЁНАЎ ДОЛАРАЎ БЕЛАРУСІ АД ПАНА СОРАСА

Менавіта гэтую суму склала леташняе фінансаванне 2 тысяч грантаў, вызначаных Беларускім фондам Сораса.

Усяго гэтай рэспубліканскай грамадскай арганізацыяй было праведзена ў 1995 годзе 47 конкурсаў. Фінансавую падтрымку атрымалі беларуская адукацыя, навука, культура, экалогія, медыцына і эканоміка.

На нядаўнім з'ездзе (сёмым па ліку) Беларускага фонду Сораса прынята рашэнне аб дэцэнтралізаванні. Пакуль што філіялы БФС існуюць толькі ў Гомелі і Віцебску. У 1996 годзе плануецца іх адкрыць у астатніх абласных цэнтрах Беларусі.

Алесь КАРЛЮКЕВІЧ.

ТВОРЧЫ ВЕЧАР АЛЯКСАНДРЫ ПАХМУТАВАЙ І ІГАРА ЛУЧАНКА

СТАЎ СВЯТАМ ЛЮБВІ ГЛЕДАЧОЎ І СІМВАЛАМ ДРУЖБЫ НАРОДАЎ

З вялікім поспехам прайшоў 16 лютага ў Цэнтральным ДOME афіцэраў творчы вечар народных артыстаў СССР Аляксандры Пахмутавай і Ігара Лучанка.

Зала была поўная, і апладысменты сустракалі кожную песню выдатных кампазітараў. Самым кульмінацыйным і, напэўна, самым прыемным для галоўных герояў вечара момантам канцэрта стала калектыўнае выкананне ўсімі гледачамі песень «Старый клён», «Главное, ребята, сердцем не стареть» і іншых.

Прагучалі на канцэрце і новыя творы, успрынятыя залай з няменшым натхненнем. Стоячы ўсе слухалі прэм'еру песні Ігара Лучанка «Афганістан». І ў знак удзячнасці аўтару музыкі ад імя расійскіх воінаў-інтэрнацыяналістаў быў падараны памятник гадзініцы.

Творчы вечар Аляксандры Пахмутавай і Ігара Лучанка называўся «Молодость моя — Белоруссия». Але ён не толькі прадэманстравалі добрыя пачуцці яго ўдзельнікаў да нашай краіны. Ён стаў яшчэ і святкам дружбы артыстаў Беларусі, Расіі, Казахстана, Азербайджана і Украіны. І, як сімвал гэтай дружбы, усе артысты атрымлівалі ад гледачоў апладысменты і кветкі. А галоўным героям вечара кветкі былі падараны і ад Аляксандры Лукашэнкі. Уручыў іх кампазітарам міністр абароны Беларусі Леанід Мальчука.

Вольга ШЧАДРЫНА, БЕЛТА.

У ЗАКАНАДАЎСТВЕ — АДНО, А НА СПРАВЕ — ЗУСІМ ІНШАЕ

Сёлета ў студзені ў Гродне створана новая грамадская арганізацыя — Таварыства беларускай вышэйшай школы (ТБВШ). У яе састаў увайшла каля 100 выкладчыкаў вышэйшых навучальных устаноў горада. Новая арганізацыя з'яўляецца філіяй Таварыства беларускай мовы і ставіць галоўнай мэтай сваёй дзейнасці спрыянне развіццю вышэйшай школы ў Беларусі, нацыянальнай па форме ды зместу і еўрапейскай па ўзроўню адукацыі.

Таварыства беларускай вышэйшай школы звярнулася са зваротам, які падпісалі 72 выкладчыкі, да Старшыні Вярхоўнага Савета Беларусі і міністра адукацыі.

У звароце адзначаецца, што ў Гродне больш як 50 працэнтаў навучэнцаў сярэдніх школ, якія наведваюць зараз 1—6 класы, навучаюцца на роднай беларускай мове. А ў большасці раёнаў Гродзеншчыны гэты ж паказчык набліжаецца да 100 працэнтаў. Праз пяць гадоў у ВНУ Гродна ў большасці (а на ўсёй Беларусі масава) пачнуць навучацца студэнты, якія атрымалі сярэднюю адукацыю на беларускай мове.

З гэтага вынікае, што да 2000 года ВНУ нашай краіны павінны быць падрыхтаваны да таго, каб даць вышэйшую адукацыю па любой спецыяльнасці на беларускай мове. Гэтага ж патрабуе і заканадаўства. Аўтары звароту падкрэсліваюць, што, улічваючы дадзеныя абставіны, існуе неабходнасць актывізаваць працэс беларусізацыі вышэйшай школы. Аднак на справе адбываецца адваротнае: падрыхтоўка да ўвядзення беларускамоўнай адукацыі праводзіцца ў большасці ВНУ недастаткова, існуюць правы вяртання старых, аджыўшых тэндэнцый, ёсць спробы дыскрэдытаваць ярлыком «нацыяналіст» патрыятычна настроеных выкладчыкаў і кіраўнікоў ВНУ, якія вядуць навучанне па-беларуску ці хаця б не перашкаджаюць натуральнаму працэсу беларусізацыі.

На думку ўдзельнікаў звароту, з боку дзяржавы павінна быць аказана садзейнічанне працэсу беларусізацыі вышэйшай школы.

Гэтую праблему прапануецца разгледзець на спецыяльным пасяджэнні Вярхоўнага Савета, а ў якасці першаацарговага кроку — ужо сёлета здаваць уступныя экзамены ва ўсе ВНУ Беларусі абавязкова і на беларускай, і на рускай мове.

З МІЛІЦЫЯЙ НЕ ЖАРТУЮЦЬ. У ТЫМ ЛІКУ І З ЭКАЛАГІЧНАЙ

Стабільнай крыніцай папаўнення гарадскога бюджэту ў Магілёве паступова становіцца экалагічная міліцыя.

Створаная ў лістападзе, яна толькі да новага года прынесла бюджэту горада 142 мільёны рублёў дадатковага прыбытку. Яшчэ 80 мільёнаў сталі выходам працы новай службы ў студзені. Экалагічная міліцыя, дарэчы, павінна сачыць, каб своєчасова ўбіраліся вуліцы, а таксама выконваліся правілы стаянкі і паркоўкі аўтамабіляў. Парушальнікаў чакае штраф, прычым немаленькі — ад трох мінімальных зарплат і вышэй.

Сяргей ГРЫБ.

НАВОШТА ЧУЖАЯ ГАРЭЛКА?

Пасля таго, як дазначылі, што адвучыць народ ад «піцца» адміністрацыйнымі спосабамі немагчыма, утварыўся ў нас своеасаблівы вакуум. Афіцыйна гэта нібы і з'явілася, але для дзяржавы ў плане эканамічным вельмі выгадна. Ды толькі ўсе апошнія гады пераконваюць, што дзяржава альбо не ўмее, альбо не жадае бачыць гэтай сваёй выгады ад гандлю гарэлкай. Яна нейк неазадавае і назаўжды страціла найперш сваю манополію. Сістэма ліцэнзавання ў продажы, а потым сістэма працы спртзаводаў на «давальніцкай» сыравіне размылі ўсе асновы, на якіх дзясяцігоддзямі грунтавалася не толькі манополія, але і пэўны ўзровень якасці, гарантыі дзяржавы перад спажывачамі гэтага спецыфічнага прадукту. Апошні ўдар па нашай гарэлачнай вытворчасці нанесла дзяржаўная палітыка ў цэнаўтварэнні. Сёння бутэлька звычайнай беларускай гарэлкі каштуе больш як два долары. Вясковы дзяццель, які прызваўся сваю пенсію ацэньваць менавіта гарэлачным эквівалентам, застаецца нібыта і спакойным — адпавядае мінулым яго ўяўленням і ацэнкам. Але хто растлумачыць гэтаму дзяццелю, што менавіта ў цэнах на гарэлку мы ўражальна апаздзелі ўсіх сваіх суседзяў? У Літве, у той жа Ра-

СИТУАЦЫЯ

оі кошт звычайнай бутэлькі гарэлкі вагаецца ў межах аднаго долара. Шмат гадоў жыў у памежжы, побач з Літвой і Латвіяй, розных патокаў тавараў «туда і назад» за гэтыя гады наглядзеўся, але такога яшчэ не было: на Беларусі вазуць літоўскую гарэлку! Ну а пра расійскую і гаварыць ужо няма чаго. Вазуць не толькі ў торбах. Вазуць не толькі ў легкавых аўтамабілях і прычэпах да іх. Вазуць у кузавах магчымых аўтамабіляў, вазуць у чыгуначных вагонах. Вазуць таму, што гэта выгадна. І, адкрыўшы межы з Расіяй, мы апынуліся са сваімі незразумелымі цэнамі на вельмі неабходны прадукт бездапаможнымі. Мы можам выдаваць указы і распараджэнні «аб прыпыненні і спыненні». Але ініцыятыў будзе працягвацца, бо гэта эканамічна выгадна.

А які ўрон гэта ініцыятыў прыносіць нашай эканоміцы? Вось лічбы. Сёння на складах Віцебскага вытворчага аб'яднання «Віцебскаграпром» знаходзіцца незапатрабаванай 200 тысяч дэкалітраў гарэлкі. Гэта, як ні-як, 4 мільёны бутэлек, гэта мільёны і мільёны страчаных грошай у бюджэце. І сітуацыя гаворыць аб тым, што

у бліжэйшы час гандлёвыя арганізацыі не запатрабуюць гэтыя тысячы дэкалітраў гатовай прадукцыі, бо ў іх свае, вельмі адназначныя праблемы з рэалізацыяй. Па гарадах Віцебшчыны, там дзе працуюць крамы дзяржаўнага гандлю, рэалізацыя гарэлкі ў студзені 1996 года ў параўнанні са студзенем мінулага года скарацілася на дзве трэці. Не лепшая сітуацыя і ў кааператывным гандлі. Тут скарачэнне рэалізацыі меншае, але гэта гаворыць толькі аб тым, што ініцыятыў танный расійскай гарэлкі яшчэ не поўнаасцяго захпіла глыбінку. Але гэта справа часу. Прычым сітуацыя змяняецца вельмі хутка і неаваротна. У студзені мінулага года Глыбоцкі райспажывсаюз прыняў на рэалізацыю 8 вагонаў гарэлкі. У студзені сёлета — толькі два.

Цікавіць сітуацыя ў раёнах Віцебшчыны, і раптам нечаканасць: у Шаркоўшчынскім раёне змяншэнне рэалізацыі дзяржаўнай гарэлкі скла-ла ўсяго 20 працэнтаў. У чым справа? Аказваецца, гэты месяц быў вельмі неспрыяльным для камерцыйных структур, яны былі нават часова прыкрыты, вымушаны спыніць сваю дзейнасць. Але, думаецца, уплывае наварстаюць...

Алесь КАСЦЕНЬ.

УСХОДНІ ГАРАСКОП НА ТЫДЗЕНЬ

3 Дзілі перадае карэспандэнт ІТАР-ТАСС Леанід КОТАЎ

КАЗЯРОГУ зоркі прадказваюць цяжкі тыдзень. Магчыма, вам даядзецца прыняць рашэнне аб выхадзе з сумеснага прадпрыемства, паспрачацца з медыкамі наконт велічыні платы за лячэнне. Можна непакоіць здароўе, ды і дома не ўсё будзе гладка. Не губляйце кантроль над сабой, і справы наладзяцца.

Калі ў ВАДАЛЕЯ ёсць надзейныя сябры, яны выратуюць яго ад розных непаразуменняў, якія могуць падпільнаваць яго ў сферы фінансаў, а таксама на працы. Астралаг папярэджвае аб магчымасці непрыемнай размовы з роднымі жонкі, а маладыя могуць трапіць у сеткі плёткароў. Закаханым не трэба на будучым тыдні будаваць вялікіх планаў, яны могуць разваліцца, як картачны домік.

РЫБЕ лепш прыбрагчы свае грошы і не пазычаць. Трымаючыся далей ад сумніўных афераў і ва ўсім даяраіцца пачуццю самазахававання. А ў астатнім у вас усё будзе нармальна, калі вы адмовіцеся ад алкаголю і іншых таксінаў. Інакш ваша здароўе падае сігнал «SOS».

АВЕНА чакаюць вялікія справы, з якімі ён справіцца з дапамогай сяброў. А вось дома насяпае канфлікт. Закаханыя могуць нават разлучыцца, але ненадоўга. Гаспадыня чакае важныя пакупкі, якія трэба будзе абдумваць зараней.

ЦЯЛЕЦ будзе знаходзіцца ў добрым настроі, бо справы ў яго складваюцца выдатна. Па пошце або тэлефоне да вас паступяць добрыя весткі. Канец тыдня абяцае ўрачыстасць, а значыць веселосце, і зарад неабходнай вам бадзёрасці.

БЛІЗНЯТАМ зоркі абяцаюць поспех у іх справах, здзяйсненне дэлавых задум. Вы атрымаеце задавальненне, калі ставіце ў чым-небудзь сваім дамашнім, прыслушаецеся да парад бацькоў. Нябёсы будуць спрыяць рамантычным прыгодам, закаханым і падарожжам. Блізняты, не губляйцеся.

РАКАМ, асабліва творчых прафесій, астралаг раіць рытывацца да поспеху. Добрыя перспектывы ў вас і на асабістым фронце. Прадстаўніц цудоўнай палавіны чакае шмат увагі з боку процілеглага полу чалавецтва. Зоркі рытуюць вам глебу для каханых, якое павінна хутка расквітнець.

ІЛЬВАМ даядзецца паклапаціцца аб кар'еры. Чакаецца паступленне грошай ад пачатой раней справы. Зоркі спрыяюць капіталаўкладанням і абяцаюць багатыя дывідэнды. Не выключана вылучэнне па службе і паступленне опакіслівых прапаноў. Тыя, хто захварэў, — выздаваецца, а хто шукае каханых, — зведаюць яго.

ДЗЕВЕ параім добра падумаць, перш чым брацца за новую справу. Паспех чакае тых, хто займаецца гандлем, працуе ў сферы прамысловасці, а таксама абраў прафесію ўрача або архітэктара. На ўск-энд зоркі падораць вам знаёмства з цікавым прадстаўніком процілеглага полу.

УШАЛЯЎ замацуецца становішча на працы, да іх думкі прыслушаецца начальства, а іх дэлавая прапанова выносіць верх над праектамі канкурэнтаў. У сям'і складучыя сардэчныя ўзаемаадносіны. Каханне нічога не азмрочыць, нават... родныя, якія прыедуць нечакана.

СКАРПІЕНУ даядзецца займацца нечаканымі справамі. Не выключана прыток дадатковых сродкаў бізнесменам, а тым, хто сядзіць на зарплате, даядзецца пазычыць грошы ў знаёмых. Цікавая інтрыга чакае вас у сардэчных справах, дзе неабходна будзе зрабіць нейкі важны выбар.

СТРАЛЕЦ павінен разабрацца ў сваіх справах і зрабіць, магчыма, не зусім вясёлыя высновы. Ва ўсякім разе, поспех у бізнёсе вам не пагражае, і будзеце да гэтага гатовы. Цыжасці аблегчыць падтрымка з боку каханага чалавека, да парад якога трэба пастаянна прыслухоўвацца.

ТЭЛЕБАЧАННЕ, 20 лютага

Беларускае тэлебачанне

7.30 Ранішні катэйль. 7.50 Эканаміст. 8.00 Навіны. 8.15 Аўта-парк. 8.30 Абібок. 9.00 Тэлебачанне — школа. Музыка. 3-і клас. Развіццё музыкі. 9.20 «Вестгейт». 27-я серыя. 10.15 «Голы кароль». Тэлеспектакль. 11.15 «Марусіна карусель». Мультфільм. 11.25 «Чорная дарога». Дак. фільм. 12.20—13.25 «Сакрэтны фарватэр». Маст. фільм. 2-я серыя. 15.00 Навіны. 15.15 Гандлёвы дом. 15.30 «Фімка». «Чаму сланы?». «Шкоднік». Мультфільм. 16.05 Тэлебачанне — школа. Пазакласнае чытанне. 3-і клас. Артур Вольскі — дзеці. 16.25 «Усё пра ўсё». Праграма для дзяцей. 16.50 «23 градусы 40 хвілін на ўсход ад Грынвіча». Перадача з Брэста. 17.20 Урок Наталлі Наважылавай. 17.50 Музычны антракт. 18.00 «Ахоўваюцца дзяржавай». Дак. фільм. 18.25 Эканаміст. 18.35 «Тройчы па аднаму». Музычны перадача MTV. 18.50 Навіны (з сурдаперакладам). 19.05 Вертыкаль. 19.40 «Вестгейт». Талесерыял. 20.40 Калыханка. 21.00 Панарама. 21.55 Музычны антракт. 22.05 Анатоль Рамашын. І Эдуард Марцэвіч у фільме «Грэх». 23.30 Супергол. 24.00 Навіны.

ГРТ

8.15 «Сакрэт трапікіні». 10.00 Снехапанарама. Вядучы — Я.Петрасюк. 10.30 «Агдадай мелодыю». 11.10 У эфіры талерадыёэкспанія «Мір». «Мы і рынак». 11.50 «ТАСС упайнаважаны заявіць...» Серыял. 1-я серыя. 14.20 «Драконы падземелля». 14.40 Квар-этэ «Вясёлая кватэра». 14.50 Мультфільм. 15.10 Чароўны свет, або Сінема. 15.35 «Элен і хлопцы». 16.00 «Да шаснаццаці і старэй». 16.30 «Сем дзён спорту». 17.20 «Сакрэт трапікіні». 18.10 Гадзіна пік. 18.35 «Агдадай мелодыю». 19.00 «Тэма». 19.45 «Добрыя ночы, малышы!». 20.00 Час. 20.30 «Аперацыя». 20.50 «Шчыт і меч». Фільм 1-ы. «Без права быць сабой». 22.30 Футбол. Суперкубак Еўропы. «Аякс» (Галандыя) — «Сарагоса» (Іспанія). Перадача з Галандыі. У перапынку — «Масква-Крэмль».

Канал «Расія»

10.20 Міліцэйская хроніка. 10.30 «Кучугуры і наваколлі». Перадача 2-я. 10.50 Кліп-антракт. Анка. 10.55 «Ніко». Дак. фільм. 11.15—11.30 Новая лінія. 15.05 Там-там навіны. 15.15 Свята жонкі дзень. 15.25 «Адсёра». Маст. фільм. 15.50 Каландар. 16.20 Новая лінія. «Паволжа». 16.50 Ніхто не забыты. 16.55 Кінафільм. 17.10 Кінафільм. «Паралелі». 17.25 Вусямі дзіцяці. 17.55 Кіно з працягам. «Пецярбургскія тайны». 19.25 Падрабязнасці. 19.35 На атрыманне прэміі «Тэфі-96». «Чароўны ліхтар» Я. Пінзбург. 21.20 «Арганайт». Мультфільм для дзяцей. 21.40 Рэй-тайм. 22.30 Рака часу. 22.35 Аўтаінтэлек. 22.40 «Спрут-6». 2-я серыя. 23.40—0.22 Прыватная калекцыя.

РТР

10.35 Асацыяцыя «Наша кіно» прадстаўляе... 12.30 Гадзіна «Рэаліста». 13.35 Казкі для бацькоў. «Нараджэнне». 14.05 Медыцынскія навіны Расіі. 14.10 Відапаззі. Аляксандр Твардоўскі. 14.15 Ж. Ф.Рамо. Канцэрт №4 для флейты, віяланчэлі і фартэпіяна. 14.25 «Камедыя памылак». Маст.фільм. 1-я серыя. 15.30 Асбоа. Пастыроў. Культура. «3 гісторыі купецтва». Кнігавадзёва Іван Сыцін. 16.00 Цішыня №9. 16.30 Вышэйшая школа.

НТБ

17.00 Кінатэатр юнага глядача. «Цудоўныя гадзіны». 82-я с. (ЗША). 17.30 У пошуках прыгод. 18.00. 21.00. 23.00 «Сёння». 18.35 Герой дні. 19.00 Рускі дэктэй. Ралан Быкаў, Аляксандр Бяляўскі і Леў Дураў у фільме Ігара Гоцева «Шэрыя ваўкі» (Замова супраць Хрушчоў). 21.35 Гадзіна серыяла. «Доктар Кун, жанчына-ўрач». 34-я серыя (ЗША). 22.30 Часінка. 23.20 Меламанія: «Шэроў».

Санкт-Пецярбург

12.10 «Гром у раі». Серыял. 12.55. 16.25. 22.20 Музычны момант. 13.00 Хуткая дапамога. 13.30 Парады садаводам. 13.45 «Па прамой». Маст. фільм. 14.50 Экспрэс-кіно. 15.05 «Ураза-Байрам». Віншаванне мультфільма Равіля Гайнутдына. 15.15 Стыль жыцця. 15.40 «Нямецкая хваля». 15.55 Тэатральная правінцыя. 16.30 Дзецім пра зверанят. 17.00 Па ўсёй Расіі. 17.10 Паказвае Ленінградская АТК. 18.10 Вялікі фестываль. 18.50 Спартыўныя навіны. 19.00 «Гром у раі». Серыял. 19.45 Талесеруэбася бяснелі. 19.55 «У папа быў сабака...» Маст. фільм. 21.10 Андрэй Ліпа і яго кніжнічка. 22.00 Спорт. спорт. 22.10—22.25 Дзень нараджэння.

КАМУ ПАТРЭБНА МОЛАДЗЬ?

Праблема маладзёжнай злачынасці па-ранейшаму прадэжуе хваляваць многіх людзей, як, дарэчы, і праблема моладзі наогул. Прычым — сотні, жадаючых у іх разабрацца і нечым дапамагчы — адзінкі.

Што змяняць адносіны дзяржавы да моладзі? Яе жорсткае ультыматум? Дык можна сказаць, што ён ужо выстаўлены. Толькі непаўналетнімі ў 1995 годзе ўчынена 10.706 злачынасцяў, з іх на рахунку гэтых «дзетак» 38 забойстваў і нападаў, 68 згвалтаванняў, 170 разбояў.

Сёння маладзёжныя праблемы практычна зніклі з экрану тэлебачання, са старонак прэсы, з вуснаў «дзяржаўных мужоў». Палітычныя дзеянні толькі ў час перадавыбарных кампаній успамінаюць пра моладзь.

На згортанне выхавача-прафілактычнай работы з боку дзяржаўных устаноў і арганізацый моладзь адказала экстрэмізмам, агрэсіўнасцю, жорсткасцю. Гэта не можа не насцярожваць. На моладзь сварачца, шкадуюць яе і баіцца. І на гэтым усё заканчваецца. Безумоўна, заўсёды так не можа прадаўжацца. Неабходны зусім новы і неардынаны падыход да вырашэння маладзёжных праблем, і злачынасці ў тым ліку.

Палітычныя, эканамічныя і сацыяльныя непарадкі ў грамадстве, вядома, у першую чаргу паўплывалі на амаладзёжныя злачынасці, яны вытанчаны, навізны. Прастытуцыя, наркаманыя, п'янства сталі ледзь не нормай у моладзі, і што самае жудаснае

ПРАБЛЕМА

— у падлеткаў. «Спецыялісткі» старажытнай прафесіі мараш быць далёка не адзінкі. І не апошнюю ролю ў гэтым адыгрываюць відэакасеты з парнаграфічнымі фільмамі, якія прадаюцца на кожным вулгу, розныя відэапрадукцыі нагляднай агітацыі падобнага кшталту. Путаны, начныя матылькі, вакзальныя шлюкі, гасцінныя і вулічныя прастытуткі. А побач з імі — дзяўчынкі-малалеткі, якія «працуюць» нароўні з дарослымі. За 20 \$ прамна на дарогах дзяўчынкі аддаюць сэрца, душу і цела. Крыху больш яны просіць за «бытавыя і іншыя паслугі» на кватэры. Іх можна выклікаць па тэлефоне, і яны прыязджаюць хутчэй чым «хуткая дапамога». Амаль ва ўсіх рэкламных газетах аб'явы тыпу «маладыя і прывабныя дзяўчаты дапамогуць правесці вольны час» займаюць нямала месца. Такіх «масавоў-арганізатараў» не адзінкі і нават не дзесяткі, такіх — сотні і дзесяткі соцень. Такіх — цэлая армія.

Медыкі задыхаюцца ад колькасці хворых на венерычныя захворванні і няхваткі лекаў. Прапануюць легалізаваць прастытуцыю, тлумачачы гэта папярэньнем казны і кантролем за здароўем путан і іх кліентаў.

Міліцыя ў сваю чаргу, і не без падстаў, бачыць сярод прастытутаў спрыяльную глебу для злачынасцяў, насіла, наркотыкаў, сутэнёрства. Выйсц

знайсці вельмі цяжка, але ўсё ж неабходна. І пакуль дарослыя вядуць барацьбу за сваё існаванне, вырашаючы больш важныя палітычныя і эканамічныя праблемы, маладое пакаленне, прадстаўленае пернакультуры, разбэшчавецца на вачах. Падзенне моравы абвернецца бядой, рэспубліка застанецца без будучага, страціць самае каштоўнае — генэфонд нацыі.

Не можа не хваляваць і працітанне п'янства сярод непаўналетніх. У мінулым годзе за гэта прыцягнута да адказнасці 20.259 чалавек. Неабходна сказаць, што часта дзецім дапамагаюць займацца цягу да «зелянага змея» дарослыя. Арганізм унутраных спраў пакараны 8493 аматары Бахуса за спойванне падлеткаў. Сюды можна прылічваць тысячы гандляроў, якія без лішніх пытанняў прадаюць спіртное ўсім, хто ўмее і можа хадзіць. І не без дапамогі такіх на ўліку ў інспекцыі па справах непаўналетніх знаходзіцца 2838 малалетніх алкаголікаў. Жудасныя лічбы.

Не стаюць мэтай нагнаць абстаноўку і паказваць жыццё моладзі ў чорным святле, але не могу не закрануць і такую тэму, як наркаманыя сярод моладзі і падлеткаў. Такія словы як «опіум», «марыхуана», «анаша», «гералін», «какаін», «наркаты», трывалі ўвайшлі ў лексікон некаторай часткі моладзі. І калі раней перад міліцыяй ставіла задача вызначыць і прыцягнуць да адказнасці нешматлікіх пастаўшчыкоў і пашыраную вытворчасць, абараніць насельніцтва, у тым ліку падлеткаў, ад гэтага прадукту. А пра тое, што непаўналетнія «балуюцца» гэтай атрутай, гаворыць той факт, што на ўліку ў міліцыі знаходзіцца 122 наркаманы, якім няма яшчэ восемнаццаці гадоў. Безумоўна, сацыяльна-палітычная і эканамічная сітуацыя ў Беларусі ўплывае на моладзь, на яе погляды, сацыяльныя і палітычныя паводзіны. Вынікі ананімнага анкетавання вучняў 9—11 класаў некалькіх агульнаадукацыйных школ рэспублікі даюць нямала падстаў для сур'ёзных разважанняў аб уздзеянні такога жыцця на псіхіку нашых дзяцей. Высветлілася, што 48,5 працэнта з 600 апытаных ужываюць спіртное і курэць, амаль 30 працэнтаў хлопчыкаў і дзяўчынак ведаюць пра палавое жыццё не па чутках. Вельмі негатыўна адносіны маладых людзей да многіх сацыяльных і палітычных структур Беларусі. Так, напрыклад, усёго 7,8 працэнта даярае сродкам масавай інфармацыі, 21,1 працэнта апытаных лічыць, што ўлада ў краіне належыць карумпаваным структурам. Да чаго ўсё гэта можа прывесці, здагадацца няцяжка. Ды і адказы на адзін з самых цікавых пытанняў — «Калі б вам выпала магчымасць стаць невідзімкай» — гавораць самі за сябе. Кожны чацвёрты быў бы здодземе або рабаўніком. І толькі кожны дзявятая хацеў бы зрабіць нешта карыснае.

Пётр РАБКАВЕЦ.

СП STEEL WAY рэалізуе со склада в г. Столбцы

МЕТАЛЛОПРОКАТ

АРМАТУРА

кл. А-I Ø 6,5; 8; 12; 26
кл. А-III Ø 10; 12

СТАЛЬ листовую

х/к Ø 0,5; 2,0; 2,5; оцинкованную Ø 0,55
с/к Ø 2,0; 3,0; 4,0; 5,0; 6,0; 8,0; 10,0
марки 45 Ø 7,0; 16,0; марки 65Г Ø 8,0

СТАЛЬ сортовую

марки 45 Ø 30-170
марки 65Г; ШХ15-В; 20Х13; 40Х13; 35ХГСА

УГОЛОК равнополочный

32х4; 63х6; 75х7;
100х7х6000; 125х9

ПОЛОСУ

марки 65Г; 3Х2В8Ф; 8ХФ

Торговый отдел: г. Минск, ул.Захарова, 40-16

Тел. (0172) 36-52-96, факс: (0172) 36-34-67

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцый газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г.р. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмная — 68-29-19; намеснік галоўнага рэдактара — 68-28-57, 68-29-16, 32-35-05; аддзелы: інфармацыя-аналітычнага — 68-28-14, 68-29-68, эканамікі — 68-28-54, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, лістаму — 68-27-47, жаралі і права — 68-28-51, міжнацыянальных адносін — 68-27-40, 68-28-69, журналісцкіх — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; агульнадыяна на праблемах: навуцы і адукацыі — 68-28-31, экалогіі і ліквідатцый вынікаў — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 5-68-24, Паставах — 22-400; бухгалтэры — 32-22-03; даведкі на рэкламе і аб'явах — 68-28-71. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўдаюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы. Рэдакцыя пакідае за сабой права не ўступаць у пераліску з чытачамі.

Друкарня выдавецтва

«Беларускі Дом друку».

Мінск, праспект Ф. Скарыны, 79.

Тыраж 113324. Індэк 63850.

Зэк. № 868.

Выходзіць 250 разоў на год.

Нумар падпісаны ў 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12